



سوامی وویکانند

شائع کردہ

سوامی رنگاناتھ انند

رامکرتھن

نئی دہلی

SRI RAMAKRISHNA  
ASHRAM

LIBRARY

Shivalya, Karan Nagar,  
SRINAGAR.

Class No. \_\_\_\_\_

Book No. \_\_\_\_\_

Accession No. \_\_\_\_\_

RAMAKRISHNA ASHRAMA  
LIBRARY, SRINAGAR

ACC NO.....866.....Bio/3

SRI RAMAKRISHNA ASHRAMA  
Shivalaya. Kanya Kadal,  
Srinagar-1 Kashmir.

~~Bio/2~~

~~BK 94~~  
RV. ur

RAMAKRISHNA ASHRAMA  
LIBRARY, SRINAGAR  
ACC NO. ....





# سوامی وویکانند

سوامی جی کے جیون کی مختصر کہانی



سری رامکرتشن مشن - نئی دہلی

قیمت ایک روپیہ

بار اول چار ہزار

M. KRISHNA ASHRAMA  
LIBRARY, SRINAGAR

ACC NO. .... 685. ....

Printed at Kapur Printing Press, Kashmere Gate, Delhi.

## پیش لفظ

سوامی ودیکانند کے جیون کی یہ مختصر کہانی اسی عنوان کی انگریزی کتاب کا ترجمہ ہے، جسے ادوائتہ آشرم مایاوتی رہمالیہ (کے) نے شائع کیا ہے۔ ہمارے دیش میں بھگوان کے بہت سے بھگت ایسے بھی ہیں جو انگریزی نہیں جانتے اور جن سے سوامی جی کا تعارف کرانے اور جن تک بھگوان سری رامکرشن کے پیغام کو پہنچانے کا واحد وسیلہ اردو زبان ہے۔ یہ چھوٹی سی کتاب خصوصاً انھیں بھائیوں کے لئے تیار کی گئی ہے۔ دُعا ہے کہ یہ اپنے مقصد میں کامیاب ہو، پڑھنے والوں کے دل میں سوامی جی اور بھگوان سری رامکرشن کے متعلق اور معلومات حاصل کرنے کا شوق پیدا کرے۔ اور انھیں اپنے آپ کو سمجھنے، اپنی بے پناہ روحانی طاقت کا اندازہ لگانے اور اپنے سروشکیتان بھگوان کو اپنانے میں مددگار ہو۔

مترجم و معاون





## بچپن

جو عظیم الشان ہستی آگے چل کر ویدیکانند کے نام سے مشہور ہوئی اور جس نے ہندوستانی تہذیب کی شان کو چار چاند لگا دیئے۔ اُس کا ظہور کلکتہ کی ایک بستی ”بسملہ“ میں ہوا، سوامی جی کلکتہ کے مشہور دت خاندان میں پیدا ہوئے۔ اُن کا خاندانی نام نریندر ناتھ دت تھا اُن کے دادا درگاچرن دت ایک قابل اور صحیح الفطرت انسان تھے، چھوٹے بڑے سب اُن کی عزت کرتے تھے۔ وہ سنسکرت اور فارسی کے عالم تھے۔ اور قانون میں خاص مہارت رکھتے تھے لیکن اُن کا من دُنیاوی باتوں میں کم لگتا تھا چنانچہ بچپن ہی برس کی عمر میں جب اُن کا لڑکا دشوانا تھا ایک سال کا بھی نہ ہونے پایا تھا، تارک الدنیا ہو گئے

سوامی ویدیکانند کے والد بزرگوار دشوانا تھا دت نے بڑے ہو کر

---

لے مہا پرشس ۲۵ پرکاش - جنم ۲۵ صاف دل ۲۵ سنیا س اختیار کر لیا۔

قانون کی تعلیم حاصل کی اور کلکتہ ہائی کورٹ کے ایک نہایت کامیاب وکیل بنے۔ دشوانا تھہ دل و دماغ کے بہت سے اوصاف اعلیٰ کے مالک تھے، انگریزی اور فارسی دونوں زبانوں میں دسترس رکھتے تھے، انجیل مقدس کا مطالعہ شوق سے کرتے تھے اور حافظہ کے کلام سے خاص طور پر لطف اندوز ہوتے تھے طبیعت کے اتنے سخی تھے کہ جو کچھ کماتے خرچ کر ڈالتے، اُن کے دل میں انسانی ہمدردی کچھ ایسے کوٹ کوٹ کر بھری تھی کہ دنیاوی سوچ و بچار سے کام لینا اُن کے بس کی بات نہیں تھی۔ دریا دلی سے خیرات کرتے تھے اور ہمیشہ گل کی فکر کل ہی پڑاٹھا رکھتے تھے۔ دشوانا تھہ کو گانے کا بھی شوق تھا وہ موسیقی کو بے لاگ اور پاک سرتوں کا منبع تصور کرتے تھے۔ خود اُن کی اپنی آواز بہت میٹھی اور دلکش تھی۔ یہی وجہ تھی کہ اُنھوں نے زرنیر نا تھہ کو موسیقی کی تعلیم خاص اشتیاق سے دلوائی۔

سوامی وویکانند کی والدہ کا نام بھونیشری دیوی تھا وہ اپنے بچپن میں دشوانا تھہ کی ہر پہلو سے ہمپا یہ تھیں، نہ فقط فہم و ذہانت بلکہ سفاک و طبیعت بھی ان کے حصے میں آئی تھی۔ جس کی وجہ سے سب اُن کی عزت و تعظیم کرتے تھے۔ اُن کی سنجیدگی اور متانت مشہور تھی اور لوگ اُن سے اہم امور

---

لے بڑی بڑی خوبیوں لے آئند پاتے تھے لہٰذا پوتر اور پورن آئند کی گنگا سمجھتے تھے شوق چاہ۔ لہٰذا برابر لہٰذا سمجھ اور بُدھی لہٰذا گنہگار نامہ ضروری باتوں

میں مشورہ لیتے تھے۔ غریب اور بے بس لوگوں پر اُن کی خاص عنایت ہوتی تھی۔

انھیں ایشور پر پورا پورا اعتماد تھا۔ ایسا معلوم ہوتا تھا کہ کوئی پوشیدہ طاقت اُن میں گھر کئے ہوئے ہے۔ اُن کے غیر معمولی حافظے کا یہ حال تھا کہ راماین اور مہا بھارت کے کتنے ہی طویل طویل حصے اُن کو زبانی یاد تھے۔

نریندر کا جنم ایسے ماتا پتا کے ہاں ۱۲ جنوری ۱۸۶۳ء سوموار کے دن

ہوا۔

یوں تو ہرنچے کے دل و دماغ پر اس کی ماں کا اثر پڑتا ہے اور اس کی شخصیت کے ارتقا میں ماں کے عطا کیے ہوئے تاثرات کا اہم حصہ ہوتا ہے لیکن نریندر کی تعلیم و تربیت پر ماں کا اثر خاص طور پر پڑا جو نریندر نے بڑے ہو کر اس کا کئی بار اعتراف کیا ہے، وہ کہا کرتے تھے کہ میں نے ماں ہی سے بنگالی اور انگریزی زبانوں کی ابتدائی تعلیم پائی اور انھیں کے قدموں میں بیٹھ کر راماین اور مہا بھارت کی کہانیاں سُنیں۔

نریندر کو پیار سے سب ”نن“ کے نام سے پکارتے تھے، نن کو بچپن ہی سے بھگوان رام سے خاص لگاؤ ہو گیا تھا۔ یہ لگن یہاں تک بڑھی کہ اس نے بھگوان رام کی ایک مورتی خرید لی اور لگا پھول چڑھا چڑھا کر اُس کی پوجا

لے دیا۔ بھروسہ سے چھپی ہوئی لہ لہ لہ لہ

لہ لہ لہ ضروری لہ مانا ہے۔



کرنے، کبھی کبھی بھگوان شِو کی پُو جا ہوتی تھی لیکن رام سے زن کو خاص ہی پیار تھا۔ رام این اس کے لئے اتنی کشش رکھتی تھی کہ اڑوس پڑوس میں جہاں کہیں رام این کی کتھا ہوتی زن وہاں ضرور پہنچ جاتا۔ اور کبھی کبھی تو رام چتر "سُننے میں ایسا مگن ہو جاتا کہ اپنی سُدھ بُدھ ہی نہ رہتی اور گھر کا خیال تک بھی نہ آتا۔

زن کبھی کبھی دھیان لگانے کا کھیل کھیلتا تھا۔ کئی بار لا شعوری طور پر یہ کھیل حقیقت کا رنگ اختیار کر لیتا، کھیل میں انہماک اس قدر بڑھ جاتا کہ زن اپنے ماحول سے بالکل بے خبر ہو جاتا ایسے میں اس کو ایک گہرے رُوحانی جذبے کا احساس ہو جاتا جس کو سمجھنے سے وہ خود قاصر تھا اپنی دنوں کا واقعہ ہے کہ ایک روز زن اپنے مکان ہی میں ایکانت ہو کر دھیان لگانے جو بیٹھا تو اپنے آپ میں کچھ ایسا ڈوب گیا کہ اسے اس پاس کی کوئی خبر نہ رہی۔ آخر رشتہ داروں نے مجبوراً دروازہ توڑ ڈالا اور زن کو جھنجھوڑ جھنجھوڑ کر حالتِ شعوری میں لائے۔

زن کو رملے جو گیوں سے ملنے کا بہت شوق تھا۔ جب بھی کوئی سادھو اس کے دروازے پر آتا تو زن کو بہت خوشی ہوتی۔ اور وہ ضرور کچھ نہ کچھ اس کی بھینٹ کرتا۔

لے بغیر جانے ہوئے لے دھیان، مگن ہو جانا لے ادھر ادھر سے بے سُدھ ہو جانا لے آتمک آندھ ہوش

ان باتوں سے صاف ظاہر ہوتا ہے کہ یہ سچے ایک زبردست روحانی طاقت لے کر آیا تھا۔ اپنے بچپن کے زمانے کا ذکر کرتے ہوئے سوامی جی نے بعد میں بتایا کہ اُن دنوں جب کبھی بھی میں سونے لگتا تھا تو آنکھیں بند ہوتے ہی ایک رنگین اور روشن شعلہ میری بھوؤں کے درمیان نمودار ہوتا اور پھر بڑھتے بڑھتے ایک منور بادل کی صورت اختیار کر لیتا اور بالآخر ٹوٹ کر میرے تمام جسم کو سفید روشنی کے ایک طوفان میں ڈبو دیتا جو یہی نورانی جلوہ میرے دماغ پر غالب ہوتا میرا جسم گہری نیند سو جاتا، یہ واقعہ کچھ اس طرح باقاعدگی سے پیش آتا تھا کہ میں سمجھتا تھا کہ سب لوگوں کو نیند اسی طرح آتی ہے اور ایسے جلوے قدرتی طور پر سب کو نصیب ہوتے ہیں۔

یہ واقعہ زن کی روحانی طاقت کا انکشاف کرتا ہے لیکن زن خود اپنی طاقت سے ابھی آشنا نہیں تھا۔ بلکہ حقیقت یہ تھی کہ وہ ایک شرارتی اور چنچل لڑکا تھا جسے قابو میں رکھنے کے لئے بیک وقت دو دایا رکھنا پڑتی تھیں۔ اور پھر بھی وہ پوری طرح قابو میں نہیں آتا تھا۔ اس کی ماں کہا کرتی تھی کہ میں نے بھگوان شِو سے ایک سپوت مانگا تھا۔ لیکن ایسا معلوم ہوتا ہے کہ انھوں نے مجھے ایک بھوت بھیج دیا ہے، زن کو نقلیں اُتارنے اور دوسروں کو چڑانے میں خوب مزا آتا تھا۔ اپنی بہنوں کا تو اس نے ناک میں دم کر رکھا تھا۔ وہ ان کو چھیڑ کر بھاگ کھڑا ہوتا اور جب وہ

---

لہ رنگارنگ کی جوالا لہ روشن چمکتا ہوا لہ ظاہر کرتا ہے کہ واقف

اس کا تعاقب کرتی تھیں تو گندی نالی میں گھس کر ان کو دانت دکھاتا۔ کیونکہ وہ بے چاری شریف زادیاں وہاں تک اس کا پیچھا کرنے سے عاجز تھیں۔

نرن کی چنچل طبیعت کا اندازہ اس سے بھی لگایا جاسکتا ہے کہ اس نے گھر میں بہت سے جانور پال رکھے تھے جن میں گائے کے علاوہ ہندو بکری، کبوتر، سفید چوہے اور سور بھی شامل تھے۔ طبیعت کے اس رجحان کی بدولت نرن نے اپنے کو چوان سے خاص دوستی بنا رکھی تھی۔ سچ تو یہ ہے کہ وہ بڑا ہو کر ایک سائیس بننا چاہتا تھا بھلا جس کے سر پر ٹھاٹ کی پگڑی ہو اور ہاتھ میں چابک اور جس کے اشارے پر گھوڑے سرپٹ دوڑتے ہوں اس آدمی سے بڑھ کر شاندار کون ہو سکتا ہے!

جب نرن چھ برس کا ہوا تو اسے پرائمری سکول میں بھیج دیا لیکن چند ہی دنوں میں اپنے ساتھیوں سے وہ خرافات سیکھنے لگا کہ والدین نے مجھ کو اُسے سکول سے ہٹالیا اور ایک پرائیویٹ ٹیوٹر کا انتظام کر دیا اب نرن نے اپنی غیر معمولی ذہانت اور قابلیت کا ثبوت دینا شروع کیا۔ اُس کے ہم عمر لڑکے ابھی بمشکل حروف شناس کر پائے تھے کہ نرن نے اچھی طرح لکھنا پڑھنا سیکھ لیا۔ اس کی یادداشت کا یہ حال تھا کہ اپنے استاد سے کوئی چیز ایک بار سُنے پر اُسے پوری طرح یاد ہو جاتی تھی۔ سات ہی برس کی عمر میں سنسکرت گرامر کی کتاب ”مگدھ بودھ“ زبانی یاد کر لی تھی، اور ہابھارت اور راماین

لے پیچھا لے جھکاؤ۔ لے گالیاں سہہ ابجد سیکھ سکتے تھے

کے بہت سے منتخب قطعات بھی حفظ کر لیے تھے۔ ایک سال کی پرائیویٹ تعلیم کے بعد نرن کو پنڈت ایشور چندر ودیا ساگر کے سکول میں داخل کر دیا گیا یہاں بھی اُستادوں اور دوسرے لڑکوں پر اس کی ذہانت کا سکہ جلد ہی بیٹھ گیا لیکن اسے کسی قسم کا گھمنڈ نہیں تھا۔ اس لیے وہ سب میں ہر دلعزیز تھا اور اس کے ساتھی اُسے قدرتی لیڈر مانتے تھے۔ اس کا دل پسند کھیل بادشاہ کا دربار تھا وہ سکول کی سیڑھیوں پر اپنا دربار سجاتا سب سے اونچی سیڑھی پر اسی کا تخت ہوتا اس کے برابر بیٹھنے کی کسی کو مجال نہ تھی دائیں بائیں وزیر اعظم، سپہ سالار، خراج گزار راجے مہاراجے اور سرکاری اعلیٰ افسر اپنے اپنے درجے پر براجمان ہوتے اور نرن دربار لگا کر شاہانہ شان و شوکت سے عدل گسٹری کرتا۔ کیا مجال کہ کوئی آنکھ اٹھا کر بھی دیکھ سکے۔

سکول میں بھی چنچلتا کا یہ حال تھا کہ نرن اپنے ڈیسک پر شاید ہی آرام سے بیٹھتا۔ آدھی چھٹی کی گھنٹی بجتے ہی وہ سب سے پہلے کلاس سے باہر نکل آتا اور جلدی سے کھانا کھا کر کھیل کود کے میدان میں پہنچ جاتا۔ کھیل نہایت مشغولیت اور زور شور سے کھیلتا۔ نئی نئی کھیلیں ایجاد کر کے اپنے ساتھیوں کی تفریح کا سامان مہیا کرتا۔ نئے کھیل کھیلنے کا یہ شوق کبھی کبھی کلاس روم ہی میں رنگ دکھانے لگتا اور وہ سبق کے دوران میں



اپنے ساتھیوں سے کھیل کود کی باتیں کرنے لگتا یا اپنے کارناموں اور کرتوتوں کے تذکرے شروع کر دیتا، ایک دفعہ کا ذکر ہے کہ نرن نے کلاس میں کچھ لڑکوں کو باتوں میں لگا رکھا تھا بیچپن نے دیکھا کہ وہ لڑکے سبق کی طرف کچھ دھیان نہیں دے رہے۔ انہوں نے ان لڑکوں سے پوچھا کہ میں کیا پڑھا رہا ہوں۔ سب لڑکے ایک دوسرے کا منہ دیکھنے لگے نرن جو بیک وقت دو چیزوں کی طرف متوجہ ہونے کی اہلیت رکھتا تھا غوشش گپیاں ہانکنے کے ساتھ ساتھ سبق بھی سن رہا تھا۔ اُس نے فوراً سارا سبق دوہرا دیا اور سارے سوالات کا تسلی بخش جواب دیا۔ ماسٹر جی دنگ رہ گئے۔ پوچھنے لگے آخر باتیں کون کر رہا تھا؟ سب نے نرن کی طرف اشارہ کیا لیکن نرن کو بھلا کیونکر کچھ کہا جاسکتا تھا یہ امر حقیقی ہے کہ اُستاد کے لیے اکثر ایسے ذہین اور فہم لڑکوں کو قابو میں رکھنا مشکل ہو جاتا ہے۔

نرن کی ذہانت کا ایک پہلو یہ بھی تھا کہ جب تک اس کا اپنا ضمیر کسی چیز کو قبول نہ کر لیتا وہ کسی بھی بات پر یقین نہ کرتا نہ بچپن میں بھی کہی سنی باتوں کو بنا جانچے کبھی نہ مانتا۔ خوف و ہراس اس کے پاس پھٹک نہ پاتے اور توہمات سے تو اُسے دور کا بھی لگاؤ نہ تھا۔ اسی عہد طفلی کی بات ہے کہ وہ اپنے ایک دوست کے گھر کھیلنے کو جایا کرتا تھا وہاں ایک بڑا بھاری درخت تھا نرن اس درخت پر چڑھ جاتا اور اس کی ایک شاخ سے اُلٹا

---

لے چم لے مان نہ لیتا تھ ڈر اور بچے لکھ بچپن۔

لٹک کر جھومنے لگتا، پھر چھلانگ لگا کر قلابازی لگاتے ہوئے زمین پر اتر آتا۔ اس کے دوست کے بوڑھے دادا کو یہ خطرناک کھیل قطعی پسند نہ تھا۔ انہوں نے نرن کو اس سے روکنے کے لیے کہا کہ دیکھو بیٹا اس درخت پر ایک بھوت رہتا ہے، جو اس درخت پر چڑھے گا وہ بھوت اُس کی گردن مروڑ دے گا، نرن نے بوڑھے دادا کی بات کو بہت ادب سے دھیان دے کر سنا لیکن جوہنی وہ نظر سے اوجھل ہوئے جھٹ درخت پر چڑھ کر کھیلانگنے لگا۔ اس کے دوست نے ڈرتے ڈرتے دادا کی بات یاد دلائی اور نرن کو روکنے کی کوشش کی، نرن نے اُس کی سنجیدگی پر قہقہہ لگاتے ہوئے کہا ”بھئی تم بھی بڑے گدھے ہو اگر دادا کے بھوت کی کوئی حقیقت ہوتی تو میری گردن کبھی کی مروڑ دی گئی ہوتی“۔

نرن کی غیر معمولی جسمانی اور ذہنی قوت اپنے اظہار کے لیے نئے نئے طریقے نکالتی رہتی۔ اُسے کسی بات کو بار بار کرنے سے بہت چڑھتی جس چیز سے دل اکتا جاتا اس کو جھٹ ترک کر دیتا اور نیا شغل اختیار کر لیتا کبھی اپنی عمر کے لڑکوں کو اکٹھا کر کے تھیر قائم کر لیتا اور پوچھا کہ کمرے میں ڈرامے ہونے لگتے، کبھی گھر کے صحن میں ایک اکھاڑا بنا لیتا جہاں وہ اور اس کے دوست باقاعدہ ورزش کرنے لگتے۔ اسی اکھاڑے میں نرن کے چچا زاد بھائی کا بازو ٹوٹ گیا اس پر یہ اکھاڑا بند کرنا پڑا اُس کے بعد وہ اپنے پڑوس میں ایک اور اکھاڑے میں جانے لگا اور وہاں تلوار چلانا، لاشی گھمانا اور کشتی اور دنگل سیکھنے لگا، لیکن جب ان باتوں سے جی بھر گیا تو جادو لپ لے کر گھر

پر بالکل کھانا شروع کر دیا، ایک دفعہ کھانا پکانے کا شوق سوار ہوا تو دوست  
یاروں سے کچھ چندہ جمع کیا اور باقی سارا خرچ اپنی حبیب سے نکال ایک  
بادچی نہ کھول دیا خود خانساں بن بیٹھا اور دوسرے دوست اس کے مددگار  
بن گئے اور طرح طرح کے کھانے بننے لگے۔

ان سب باتوں پر بھی چھوٹے بڑے، امیر اور غریب، اونچی اور نیچی ذات  
کے لوگ سب نزن کے گردیدہ تھے، اُس کے لیے سب کے دروازے کھلے  
تھے اور وہ ہر جگہ نہایت بے تکلفی سے جاتا کبھی کسی سے نہ ہچکچاتا، بات یہ  
تھی کہ اُس کی حاضر جوابی، بے ضرر شرارتیں، بچوں اور زندہ دل نوجوانوں  
کو تو کیا سنجیدہ بزرگوں کو بھی ہنسا دیتی تھیں اس کے علاوہ جس چیز نے  
اُسے اور بھی ہر دلعزیز بنا رکھا تھا وہ یہ تھی کہ جہاں کہیں کسی دوست جانکا  
پر کوئی مشکل آہنتی یا مصیبت آن پڑتی وہ جھٹ مدد کے لیے پہنچ جاتا۔  
اس کی ہمدردی سب کے ساتھ تھی، وہ نہ صرف تیز فہم تھا بلکہ بے حد حساس  
بھی تھا۔

نزن کا بچپن کچھ اس طرح سے گزرا کہ اس نے جی بھر کر شرارتیں تو  
ضرور کیں لیکن اس کے فطری رجحان نے اُسے بُری صحبت سے ہمیشہ بچائے  
رکھا۔ اُس کی زندگی کی بنیاد صداقت اور راست گوئی پر تھی۔ قدرت نے اُسے  
غلط راستوں پر نہ بھٹکنے دیا، اُس کے دن کھیل کود، ہنسی مذاق اور بے فکر  
میں گزر رہے تھے، لیکن اُس کی راتیں بھگوان کے دھیان میں بیتنے لگیں، تھوڑے



ہی عرصہ میں اُسے رُو حانی جلوے نظر آنے لگے جوں جوں عمر بڑھتی گئی نرن کی طبیعت میں ایک انقلاب آنے لگا۔ اُسے دماغی کاموں سے زیادہ دلچسپی ہونے لگی۔ اور اس کا بیشتر وقت کتابوں اور رسالوں کے مطالعہ میں صرف ہونے لگا وہ جلسوں میں بھی جانے لگا، یہاں جو تقریریں ہوتیں اُن کا پتھر اُنے دوستوں کو سُنا تا، مگر وہ صرف دوسروں کی باتوں کو دُہرائے پر ہی اکتفا نہ کرتا بلکہ اُن کی جامع تشریح بھی کرتا اور اُن پر رائے زنی بھی، اس طرح اس کی قوت تنقید خوب زور پکڑنے لگی، یہاں تک کہ بحث مباحثہ میں کوئی بھی اس کی تاب نہ لا سکتا تھا۔

سن ۱۸۸۷ء میں جب نرن کی عمر چودہ برس کی تھی اس کے باپ شواناتھ دت کو رائے پور واقع مدھیہ پردیش جانا پڑا چونکہ رائے پور میں کوئی سکول نہ تھا اس لئے نرن کو گھر پر ہی رہنا پڑا۔ اس دوران میں اُسے اپنے باپ کے قریب آنے کا نایاب اور سُنہری موقع ملا۔ جو کلکتہ میں دشواناتھ دت کی مصروفیات کی وجہ سے ناممکن تھا۔ باپ کا ہندب ضمیر اور شستہ دماغ بیٹے کے لئے ایک بڑی کشش ثابت ہوا۔ باپ بیٹے میں گھنٹوں گہرے سجدے اور دقیق فلسفیانہ مسائل پر طویل مباحثے ہوتے تھے جن سے قوتِ بیان، مناسبتِ خیال اور نکتہ چینی کی مشق ہوتی تھی۔ دشواناتھ کا قول تھا کہ سچی تعلیم محض جانی بوجھی چیزوں کو بچوں کے دماغ میں ٹھونس دینے کا نام نہیں

لے زیادہ تر سہ بس نہ کرنا سہ ار تھ مکھ مشکل



بلکہ اس کا نصب العین خیالات کو محرک کرنا اور سوچ بچار کی عادت ڈالنا ہے اس لئے نرن کو بحث مباحثہ میں پوری آزادی تھی یہاں تک کہ جب بڑے بڑے عالم و فاضل و شوانا تہ دت کو ملنے آتے تو نرن کو نہ صرف اُن کی عالمانہ باتیں سُننے کا موقع دیا جاتا بلکہ اُن میں حصہ لینے کو بھی کہا جاتا، ادھر نرن کی خود اعتمادی کا یہ حال تھا کہ ان اوقات پر بڑوں بڑوں سے اپنی ذہنی قابلیت کا اعتراف کرواتا اور اگر کبھی اُسے اپنی ذہانت کی خاطر خواہ داد نہ ملتی تو وہ غصہ درخشاں کے اظہار کرنے میں قطعی تامل نہ کرتا، گو اس کے پتا کو اس کا یہ رویہ پسند نہیں تھا اور کبھی کبھی اس کو ڈانٹ بھی دیتے تھے لیکن دل ہی دل میں اُس کی بیدار نفسی اور نکتہ سنجی، دقت نظر، اور جذبہ خود داری پر بجا طور پر فخر بھی کرتے تھے۔

دو سال کے بعد ۱۸۴۹ء میں دشوانا تہ دت بمعہ عیال و اطفال کلکتہ واپس آگئے۔ چونکہ نرن دو سال تک سکول سے غیر حاضر رہا تھا اس لئے دوبارہ داخلہ میں کچھ مشکلات کا سامنا کرنا پڑا لیکن اس کے اساتذہ اس کی قابلیت کی وجہ سے اُس سے اتنا پیار کرتے تھے کہ اُسے داخل کر ہی لیا گیا۔ نرن نے بھی اتنی محنت سے کام کیا کہ تین سال کا کورس ایک سال میں پورا کر کے انٹرنس کا امتحان بہت ہی اچھے نمبروں سے پاس کر لیا۔ یہی

لے وودان لے اہم دشواں لے من مانی لے ذرا نہ ہچکچاتا۔

لے ہوشیاری، باریکیوں کو سمجھنے والا، پرکھنے والی آنکھ اور اپنی عزت کا خیال۔

لے بال بچوں سمیت لے اُستاد۔

نہیں بلکہ سکول کی کتابوں کے علاوہ نرن نے اس چھوٹی ٹی عمر میں انگریزی اور بنگالی ادب کے بہت سے شاہکاروں کا مطالعہ بھی کر لیا اور ہندوستان کی تاریخ پر کئی مستند کتابیں پڑھ ڈالیں۔ اُس کے مطالعہ کا طریقہ بھی خاص اپنا ہی تھا۔ اپنی قوت مطالعہ کا ذکر کرتے ہوئے سوامی وویکانند نے خود لکھا ہے ”میرے لئے کسی مصنف کو سمجھنے کے لئے یہ ضروری نہیں تھا کہ میل س کی کتاب کی ہر سطر پڑھوں، عموماً پیرے کے پہلے اور آخری جملے کو ہی پڑھ کر میں سب مفہوم سمجھ جاتا تھا، جب یہ اہلیت اور بڑھی تو میں سب پیرے پڑھنا بھی غیر ضروری سمجھنے لگا کسی صفحے کی پہلی اور آخری سطر کو پڑھتے ہی یہ سمجھ جاتا کہ اس صفحہ پر کیا لکھا ہے اور اگر کوئی مصنف اپنے مضمون کی وضاحت اور بحث میں صفحے کے صفحے لکھتا چلا جاتا تو میں اس کے دلائل اور مدعا کو چند سطور پڑھ کر ہی اخذ کر لیتا تھا اور باقی تمام ورق بس اُلٹ دیتا تھا۔“

دسویں کے امتحان کے بعد نریندر پریریڈنٹی کالج میں داخل ہو گیا، کچھ عرصہ بعد وہ پیکالس مشنری بورڈ کی جنرل اسمبلی انسٹیٹوشن میں چلا گیا۔ کالج کے دوران میں نریندر نے سب پر اپنی قابلیت کا سکہ جما دیا، اُس کے ہندوستانی اور انگریز پروفیسر سب اس کی غیر معمولی ذہانت کے قائل تھے۔ پرنسپل ڈبلیو ڈبلیو ہسٹی (W.W. Hastie) نریندر کے متعلق لکھتے

لے مطلب -

ہیں:-

میں نے دُور دراز سفر کیا ہے، لیکن اتنی قابلیت اور ذہانت کا مالک کسی لڑکے کو نہیں پایا، یہ لڑکا بڑا ہو کر زندگی میں نمایاں کام کرے گا۔“

نریندر کا مطالعہ کالج کی کتابوں پر ہی محدود نہیں تھا۔ دو ہی سال میں اس نے مغربی منطق کے شاہکاروں پر عبور حاصل کر لیا، تیسرے اور چوتھے سالوں میں مغربی فلاسفی اور یورپ کی مختلف قوموں کی پرانی اور نئی تاریخ پڑھ ڈالی۔ لیکن نریندر صرف کتابی کیڑا ہی نہ تھا۔ اس کی سنجیدگی کے ساتھ ساتھ اُس کی شخصیت کا ایک دوسرا پہلو بھی تھا وہ ایک خوش طبع اور زندہ دل نوجوان تھا وہ ہر مجلس کی رُوح رواں تھا، اس کی جاندار گفتگو، حاضر جوانی، شیریں موسیقی۔ اور بے ضرس رہنسی ہر محفل کی جان تھی ہر مجلس اس کے بغیر سونی ہوتی تھی۔ نریندر کے اطوار غیر رسمی تھے اور طبع اس قدر روشن کہ وہ دنیا کی ہر نمائش اور بناوٹ کو عریاں کر دیتا تھا عام روش کا اتباع اور رسم و رواج کی پابندی وہ جانتا ہی نہیں تھا۔ دنیا داری اور لگاؤ کی باتیں اسے ہرگز نہ بھاتیں اور وہ اکثر بے رحمی سے اُن کا مضحکہ اُڑاتا تھا۔ وہ ہر طرح کی کمزوری کا دشمن تھا، طاقت ہی میں اُس کا اعتقادِ کامل تھا اور وہ بہادری کے کارناموں کے لیے ہمیشہ کمر بستہ رہتا تھا۔ مگر نریندر کی سب سے بڑی خصوصیت اس کی جسمانی ذہنی اور قلبی پاکیزگی تھی۔ اس جیسے وجہ نوجوان کے لیے سب رستے کھلے تھے لیکن اُس کے ذوقِ سلیم اور وجدان

لے ہنس مکھ لے جان لے بیڑ چال لے مذاق لے پورا و شوا اس لے تیار  
لے سمحت مذا اور خوب صورت



کلم نے اسے کبھی گمراہ نہ ہونے دیا۔ اسے برکت الہی کہو یا اس کی ماں کی تعلیم اور ان کی ذاتی مثال کا اثر کہ نریندر نے پاکیزگی کو ہی اپنے ہر عمل کا معیار بننا لیا تھا۔ اپنی زندگی کے اس دور کا ذکر کرتے ہوئے سوامی جی نے خود کہا ہے کوئی طاقت تھی جو مجھے بُرے کاموں کی طرف جانے سے روک لیتی تھی، سچ تو یہ ہے کہ نریندر کی سرشت میں سنیاں تھیں۔ اُس کی سطحی زندہ دلی کی تہ میں ایک صوفیانہ انداز نہاں تھا وہ بظاہر ایک خوش طبع جوان تھا لیکن دراصل ایک تیاگی سادھو۔ یہی وجہ تھی کہ جب اُس کے باپ نے ایک اچھے امیر گھرانے میں اس کی شادی کی بات کی اور یہ بھی بتلایا کہ اس تعلق سے مستقبل کی کامیابی کے مواقع بھی ہاتھ آئیں گے، تو نریندر نے صاف انکار کر دیا، اور عجیب بات تو یہ ہے کہ جب کبھی بھی اس کی شادی کی بات چھڑتی کوئی نہ کوئی مشکل راہ میں حائل ہو جاتی اور اس خیال کو ترک کر دیا جاتا۔

## سری رامکرشن سے ملاقات

ہم ادھر پر نیندر کے دھار مکرجان، دیوی دیوتاؤں سے عقیدت اور گیان دھیان کی جھلک دیکھ چکے ہیں، جوں جوں مغربی سائنس اور فلسفہ کے مطالعے سے نیندر کا ذہنی اُفق وسیع ہوا وہ اپنے لڑکپن کے دیوتاؤں اور قدیم اعتقادات پر شک کرنے لگا ہر رسم و رواج پر نکتہ چینی اور ہر مذہبی بیان پر شک و شبہ سے نیندر کے رُوحانی شعور کو دھکا سا لگا جس سے ایک ذہنی طوفان پیدا ہوا اور اس کے دل میں ایک بلبل چم گئی وہ نہایت ہی بے چین رہنے لگا اس ذہنی اضطراب اور انتشار کی حالت ایک ایسے جہاز کی سی تھی جو بغیر نگر کے چکولے کھا رہا ہو اُس کے دل میں بھگتی بھری تھی لیکن اس کا دماغ اس بھگتی کی حقیقت کو پوری طرح سمجھ نہ پایا تھا۔ اس کے یقین کو اس کی عقل نے ابھی تسلیم نہیں کیا تھا، اسے اپنی شردھا اور بھگتی کے لیے منطق اور دلائل کے بہائے کی تلاش تھی، یہ محسوس کرتے ہوئے بھی کہ منطق سے نہ تو انسانی احساسات کی تسلی ہوتی ہے اور زندگی کی مشکلات کا حل دستیاب ہوتا ہے، وہ کبھی کبھی سوچنے لگتا کہ مدلل فلسفہ ہی زندگی کا سچا رہبر ہے اور عقل و شعور کے سہارے ہی انسان انتہائے حقیقت کو پہنچ سکتا ہے۔ جان سٹوارٹ مل (JOHN STUART MILL) اور ہربرٹ سنپئر (HERBERT SPENCER) کے

لے شردھا نے بے چینی سے بکھراؤ لے کر مانا تھا یہ ملتا ہے یہ دلیل سے پُرکے بدھی اور سمجھ سے سچائی کی حد۔

مطالعہ نے اس کے خیالات میں ایک ہیجان پیدا کر رکھا تھا اور اس کے دل و دماغ پر طرح طرح کے پریشان کن شکوک کا تسلط ہونے لگا اور وہ ناستک سا ہو گیا۔ لیکن اس ناستکتا میں بھی اسے تسکین نہ ملی کیونکہ اس کی فطری روحانیت ابھرتی رہی۔ اس حقیقت کے انکشاف کے لیے جس تک عقل و خرد کی رسائی نہیں ہے۔ زرنیر تڑپتا رہا۔

زندگی کے اس نازک مرحلے پر مشہور و معروف برہمہ لیڈر اور کامیاب مصلح کیشپ چندر سین کے لیکچر اور مضامین زرنیر پر اثر انداز ہوئے، وہ برہمہ سماج کی تحریک میں دلچسپی لینے لگا اور برہمہ سماج کا ممبر بن گیا، برہمہ سماج نے اس وقت سناٹا ہندو دھرم کے خلاف صدائے احتجاج بلند کر رکھی تھی اور مورتی پوجا بے شمار دیوی دیوتاؤں، ایشوراوتار، گرو بھگتی سب پر بے پناہ نکتہ چینی جاری تھی، اور ایک ہی پر ماتما کا پرچار کیا جاتا تھا۔ ساتھ ہی سوسائٹی کے پرانے رسم و رواج کی ریفا ریم پر زور دیا جا رہا تھا، ذات پات کو نہ مان کر انسانی مساوات کی تبلیغ کی جا رہی تھی، عورتوں کے لیے تعلیم اور آزادی کا مطالبہ ہو رہا تھا۔ قدرتی طور پر اس تحریک نے ہنگام کے نوجوانوں کے دل و دماغ پر قبضہ پالیا تھا اور زرنیر بھی برہمہ سماج کو ایک ایسا آدرش ادارہ سمجھنے لگا تھا جہاں زندگی کے سب انفرادی اور قومی مسائل کا حل حاصل ہو سکتا تھا۔ اسے ذات پات کے خلاف سخت نفرت تھی اور اس کا بے شمار دیوی دیوتاؤں پر

---

لے پریشان کرنے والے لہے قابو نہ کھل جانا۔ ظاہر ہونا لہے سماج ہے اصلاح۔  
لہے برابری ہے پرچار لہے مانگ۔



اعتقاد بھی اٹھ چکا تھا، مورتی پوجا اب اُس کے لیے بے معنی سی چیز ہو چکی تھی، لہذا اُس نے برہم ولیڈروں کے خیالات کو سنجیدگی اور صدق دلی سے اپنا لیا اور اس طرح کچھ عرصہ تک اُسے برہم سماج کے ذہنی ماحول سے ضرور تسکین نصیب ہوئی اور جماعتی پوجا اور معرفت کے سمجھنوں سے رُو حانی لطف بھی حاصل ہوا لیکن یہ تسلی دیر پا ثابت نہ ہوئی۔ آہستہ آہستہ نریندر کو محسوس ہونے لگا کہ اگر زندگی کا مقصد اس حقیقت کو پانا ہے جو بیان سے باہر ہے لیکن جس کا ذکر ویدوں انیشدوں میں آیا ہے تو برہم سماج اُسے منزل کے قریب لے جانے سے قاصر ہے۔ تلاشِ حق کے اس مرحلے پر نریندر ہمارشی دیوند ر ناتھ ٹیگور کے پاس پہنچا۔ ہمارشی کی شہرت بطور ایک رُو حانی گرو کے ہیت پھیل چکی تھی۔ نریندر کو اُن سے بہت اُمید تھی، اس نے جاتے ہی سوال کیا ”ہماراج کیا آپ نے بھگوان کو دیکھا ہے“ ہمارشی اس سوال کو سن کر سوچ میں پڑ گئے۔ اور کچھ جواب نہ دے سکے، اسی طرح نریندر بہت دوسرے مذہبی لیڈروں کے پاس پہنچا مگر سب طرف سے مایوس لوٹا کوئی اس کی رُو حانی پیاس نہ بجھا سکا، اور اُس کے دل کی جلن بڑھتی گئی۔

عین اس وقت جبکہ نریندر رُو حانی کشمکش میں تھا جبکہ اپنے مذہب پر بھی اُس کا اعتماد ڈگمگا رہا تھا کلکتہ سے صرف چار میل شمال میں ایک سستی کا قیام تھا جو رُو حانی مسرت کی جیتی جاگتی تصویر تھی۔ یہ تھے سری رامکرشن جو دُکشینشور کی بستی میں کالی دیوی کے مندر میں وصلِ الہی کے سرور میں

لے چے دل سے لے لے ناقابلِ سمہ پر بھو ملن مکہ پر بھو ملن کے آئند۔

مگن تھے۔ اُن کی زندگی زیندگی کی زندگی کے بالکل متضاد تھی۔ اُن کا جنم  
 ضلع ہنگی کے ایک گاؤں میں ایک غریب برہمن کے ہاں ہوا تھا اس مقام  
 پر مغربی تہذیب کا سایہ تک نہیں پڑا تھا اُن کے والدین پرانے ہندو  
 دھرم کے سخت پابند تھے، اُنہوں نے کسی قسم کی باقاعدہ تعلیم نہیں پائی تھی۔  
 غریبی سے مجبور ہو کر چھوٹی ہی عمر میں دکشینشور کے کالی دیوی کے مندر میں بچاری  
 کے کام پر لگ گئے تھے۔ اسی وقت سے اُن کی رُوحانی زندگی کی ابتدا  
 ہوئی۔ دوسرے بچاریوں کی طرح اُن کی پوجا محض رسمی پڑ جانے لگی تھی۔ تھوڑے  
 ہی عرصے میں اپنی سچی شردھا اور بھگتی کی بدولت اُن کو دیوی کے درشن  
 نصیب ہوئے اور اُن کی ریاضت بارور ہوئی۔ اُنہوں نے دیوی کو ایک  
 حقیقی اور زندہ ماں کی صورت میں نمایاں کیا، لیکن اس پر بھی بس نہ کرتے  
 ہوئے اپنی رُوحانی ریاضت کو جاری رکھا، اس طرح اُنہوں نے بھگوان  
 کو ہر روپ میں دیکھا، اپنی زندہ مثال سے ثابت کر دیا کہ ہندو مذہب کے  
 دیوی دیوتا ایک ہی حقیقت کے مختلف پہلو ہیں۔ اس طرح اُن کی زندگی ہندو  
 دھرم کے ہر پہلو سے ہم آہنگ ہو گئی، لیکن اس پر بھی اکتفا نہ کر کے اُنہوں نے  
 دوسرے مذاہب کے اعتقاد کو بھی اپنایا اور اُن کے اصول اور ضوابط کے مطابق  
 ریاضت کر کے اُن سب کو بھی سچا ثابت کیا اور دُنیا کو دیکھا سب مذاہب کی  
 منزل مقصود ایک ہی ہے جس زمانے کا ہم ذکر کر رہے ہیں اُس وقت اُن

---

لے اُلٹی سہ تپ سہ بل گئی سہ بس

کی حالت ایک حُلا رسیدہ مجذوب کی تھی جو دنیا و مافیہا سے بے خبر رُوحانی زندگی مستانہ بسر کر رہا ہو۔

فرینڈر نے سری رامکرشن کی تعریف پہلی بار اپنے کالج کے پرنسپل ولیم ہیٹی (William Haslie) سے سنی، ایک دن پرنسپل صاحب کلاس میں درُذ دتھ (Wordz Worth) پڑھا رہے تھے، جب رُوحانی مسرت کا ذکر آیا تو طلبا کو اس کا مفہوم پوری طرح نہ سمجھا سکے، کہنے لگے کہ نشاۃِ رُوح کے معنی کو سمجھتا ہو تو دکشینشور جاکر سری رامکرشن کے درس کرنا چاہیے کیونکہ وہ آئندہ کا مجسمہ ہیں۔ اس سے پہلے فرینڈر نے سری رامکرشن کو کلکتہ میں ایک بھگت کے مکان پر دیکھا تھا جہاں خود اُسے گانے کے لئے مدعو کیا گیا تھا، اب وہ نقشہ اُس کی آنکھوں کے سامنے پھر گیا اور اپنی رُوحانی شکل میں سری رامکرشن کی مدد کا خیال دل میں بیدار ہوا اُس نے سری رامکرشن سے ملنے کا فیصلہ کیا تاکہ اُن کے رُوحانی تجربوں کا ذکر سن سکے۔ چنانچہ وہ اپنے چند دوستوں کو ساتھ لے کر ایک دن دکشینشور جا پہنچا، جب وہ سری رامکرشن کے کمرے میں داخل ہوا تو اُس کی حالت یہ تھی کہ اُسے نہ تو اپنے گرد و نواح کی کچھ خبر نہ تھی اور نہ اپنے لباس وغیرہ کا کچھ خیال، وہ اپنے ہی خیالات میں مگن تھا اُس کی آنکھوں سے ظاہر ہوتا تھا کہ رُوح کی گہرائیوں میں ڈوبی ہوئی ہیں، کلکتہ کے مادی ماحول سے ایک ایسی رُوحانیت سے بریز شخصیت کا نمودار ہونا کچھ کم جیرانی کی بات نہ تھی، سری رامکرشن فرینڈر کی

لے آئندہ اتم آئندہ سے اِدھر اُدھر۔  
سے بھری ہوئی۔

روحانی حالت کو دیکھ کر بہت خوش ہوئے اور زیندر سے کہیں گائے کو کہا، اس نے  
 دو بنگالی کہیں گائے ان بھجیوں میں اس قدر احساسِ معرفت تھا کہ سری رامکرن  
 پر سدا صی کی حالت طاری ہو گئی، کچھ دیر بعد انہوں نے زیندر کو ساتھ لے کر  
 کمرہ میں جانے کو کہا جیسے وہ اُسے کوئی خاص ہدایت دینا چاہتے ہوں۔ اس  
 کمرہ میں پہنچ کر سری رامکرن کی آنکھوں سے خوشی کے آنسو برسنے لگے جیسے کوئی  
 بچھڑا ہوا دوست مل گیا، اُن کا گلہ بھرا آیا اور وہ بہت ملاحت سے کہنے لگے  
 ”میں آج تک تمہارا انتظار کر رہا تھا۔ دنیاوی لوگوں کی باتیں سن سن کر میرے  
 کان جل چکے ہیں مجھے تم جیسے ساتھی کی تلاش تھی جو میرے روحانی تجربات کا  
 اندازہ کر سکے جسے میں اپنی گہری سے گہری روحانی حالت سے آشنا کر سکوں  
 اور جو دنیا میں ایک عظیم الشان روحانی مشن کو سرانجام دے کر انقلاب پیدا  
 کر دے“

زیندر یہ باتیں سن کر شش و پنج میں پڑ گیا وہ سوچنے لگا کہ کہیں سری رامکرن  
 پاگل تو نہیں درندہ وہ ایسی بے نیکی باتیں کیوں کرتے، اس حیرانگی کے عالم میں وہ  
 باہر اپنے دوستوں کے پاس واپس آیا، اور چپ چاپ بیٹھ گیا، رہ رہ کر خیال  
 آتا کہ کہیں سری رامکرن کسی خاص جذبہ کے تحت اپنا دماغی توازن تو نہیں  
 کھو بیٹھے، لیکن جب اُن کی مجذوبانہ حالت اور حسی پر غور کیا تو اس میں کہیں بھی  
 ہناوٹ کا رنگ نہ پایا اُسے اس بات کا بھی شدت سے احساس ہو رہا تھا کہ اُن  
 کی قربت میں ایک خاص روحانی سرور مل رہا تھا اُن کے الفاظ میں یقین اور

ایمان کی سچی جھلک تھی، بھگوان کے متعلق انہوں نے فرمایا بھگوان کے درشن ہو سکتے ہیں بھگوان سے عین اسی طرح گفتگو کی جاسکتی ہے جیسے میں تم سے کر رہا ہوں، لیکن سوال تو یہ ہے کہ کون ہے جو سچے دل سے بھگوان سے ملنا چاہتا ہے؟ ان الفاظ میں صداقت کا جلتنگ بچ رہا تھا اس قسم کے الفاظ ایک پاگل کی زبان سے نہیں نکل سکتے۔ صاف معلوم ہوتا تھا کہ وہ یہ سب کچھ اپنے ذاتی تجربے کی بنا پر کہہ رہے تھے ان سب باتوں کا خیال کرتے ہوئے 'نریندر' نے محسوس کیا کہ اگرچہ سری رامکرشن کا رویہ عجیب تھا لیکن ان کے ہاتھ ہاتھ ہونے میں کوئی شک نہ تھا، اُس نے ہتھ کر لیا کہ وہ ان کی زندگی کا مشاہدہ کرے گا اور ان کے اطوار کی پرکھ کرے گا۔ وہ اسی تذبذب میں کلکتہ واپس لوٹ آیا، لیکن آتے وقت جب سری رامکرشن نے اس سے دوبارہ 'دکشینشور' آنے کو کہا تو وعدہ کئے بغیر نہ رہ سکا۔ اپنے آپ پر جبر کرنے پر بھی 'نریندر' سری رامکرشن کی طرف کچھ جارہا تھا۔ اس ملاقات کے ایک مہینہ بعد 'نریندر' دوسری بار 'دکشینشور' پہنچا، اس دفعہ تو اُسے اور بھی حیرت انگیز تجربہ ہوا۔

سری رامکرشن نے بہت پیار سے اس کا استقبال کیا اور چار پانی پر اپنے پاس بیٹھنے کو کہا، سری رامکرشن سرور کی لہر میں ڈوبے ہوئے تھے 'نریندر' کے بیٹھتے ہی اسے اپنے دست مبارک سے چھو دیا۔ 'نریندر' پر فوراً غشی کی حالت چھا گئی وہ دنیا و مافیہا سے بالکل بے خبر ہو گیا، اس واقعہ کا ذکر کرتے ہوئے 'نریندر' نے بعد میں کہا "اُن کا مجھے چھو نا ہی تھا کہ مجھ پر ایک عجیب غریب حالت طاری ہو گئی، میری آنکھیں کھلی تھیں لیکن مجھے ایسا معلوم ہوا کہ کمرے کی

دیواریں اور وہاں کی سب چیزیں تیزی سے گھوم کر غائب ہو گئیں۔ پھر ایسا ہوا کہ میرے سمیت تمام دنیا ایک پُر اسرار خلا میں سماتی چلی گئی مجھے ڈر لگنے لگا ایسا جان پڑتا تھا کہ موت کا سامنا ہو رہا ہے ڈر کے مارے میں اپنے آپ کو سنبھال نہ سکا اور چلا اٹھا آپ کیا کر رہے ہیں۔ میرے ماتا پتا گھر پر ہیں، یہ سن کر سری رامکرنش زور سے ہنس دیئے اور میرے سینے کو پیار سے ٹھونکتے ہوئے کہنے لگے ”خیر آج اسی پر اکتفا کرو آہستہ آہستہ ہر چیز اپنے وقت پر ظاہر ہو جائے گی“ اُن کا یہ کہنا ہی تھا کہ میں پہلی حالت پر واپس آ گیا اور ہر شے پھر سے اپنی روزمرہ کی صورت میں کھائی دینے لگی۔

اس واقعہ سے زیندر کی خود ستانی کو دھکا سا لگا وہ یہ نہ سمجھ سکا کہ سری رامکرنش نے فقط چھو کر اس کے دل و دماغ میں کیونکر ایک ہلچل پیدا کر دی۔ اور ایک نئی دنیا میں پہنچا دیا، کیا یہ جادو تھا یا مسمریزم؟ لیکن جادو یا مسمریزم تو کمزور دماغوں ہی کا بوجھ پا سکتا ہے اور زیندر کو تو اپنی دماغی طاقت پر ناز تھا اُسے یہ سوچ کر شرم سی آنے لگی کہ وہ اس ہستی کو پاگل سمجھا تھا جو اس کے دل و دماغ پر اس طرح حاوی ہونے کی اہلیت رکھتی ہے، یقیناً ایسا شخص پاگل نہیں ہو سکتا، لیکن ابھی وہ اس واقعہ کے راز کو نہ پاسکا البتہ اس کی عقل سلیم کو ایک ناخوشگوار ٹھیس ضرور لگی جن قدروں پر اس نے اپنی زندگی کی بنیاد ڈال رکھی تھی وہ اپنی جگہ سے ہلنے لگیں۔ ہر چیز ایک لائیکل سوال بن کر اس کے سامنے آنے لگی، آج تک وہ یہی سمجھا تھا کہ دنیا کا کوئی مسئلہ ایسا نہیں ہے



عقل جل نہ کر سکے لیکن آج اُسے اپنی عقل کی ہمہ دانی اور ہمہ گیری پر شک ہونے لگا۔  
 بہر حال اس نے دل میں ٹھان لی کہ سری رام کرشن کو اپنے دماغ پر تسلط  
 جمائے کا موقع پھر کبھی نہ دوں گا لیکن یہ ارادہ بہت دیر تک قائم نہ رہ سکا۔  
 سری رام کرشن کی سادگی اور پاکیزگی میں ایک بے پناہ کشش تھی۔ آخر ایک  
 ہی سفتے کے بعد زرنیدر پھر اُن کے پاس جا پہنچا اور اس بار بھی باوجود مصمم ارادے  
 کے اُن کی تاب نہ لا سکا۔ اس دفعہ سری رام کرشن اُسے مندر کے ساتھ والے  
 باغ میں لے گئے اور وہاں جا کر سماجی اختیار کر لی اور زرنیدر کو چھو کر تمام  
 بیرونی احساسات سے غافل کر دیا، بیچ تو یہ ہے کہ زرنیدر نے اپنی طرف سے  
 بہت ہی محتاط رہنے کی کوشش کی لیکن جوں ہی سری رام کرشن نے اُسے  
 حالتِ سرور میں چھو اُسے اپنی کچھ بھی سدھ بدھ نہ رہی، جب اُسے ہوش آیا تو  
 سری رام کرشن اُس کے سینے کو آہستہ آہستہ ٹھونک رہے تھے۔ زرنیدر کو اس  
 دفعہ بس ایک گہری روحانی نیند کے احساس کے علاوہ اپنی بے ہوشی کی حالت  
 کا کچھ علم نہیں ہوا، البتہ بعد میں اس کا ذکر کرتے ہو خود سری رام کرشن نے بتایا کہ  
 اس موقع پر زرنیدر اپنی اندرونی گہرائیوں میں اُتر گیا اور میں نے اُس کی  
 اندرونی زندگی کا مطالعہ کیا جس سے مجھے اس کی حقیقی روحانی طاقت کا یقینی  
 طور پر علم ہو گیا اور اپنے ہونے والے شاگرد کے متعلق میرے تمام اندازوں پر وثوق  
 کی تہرلگ گئی۔

ادھر زرنیدر کو بھی اب تو سری رام کرشن کی بے پناہ روحانی طاقت کا پورے

لے سب کچھ جاننا اور سب پر حاوی ہونا ملے پکا ملے سب اندازے یقینی طور پر پختے  
 ہو گئے

طور پر یقین ہو گیا اور وہ اُن کی سچے دل سے عزت کرنے لگا۔ لیکن وہ ابھی تک اُنہیں اپنا گرو ماننے کے تیار نہ تھا، آخر کوئی شخص کتنی ہی رُوحانیت کا مالک کیوں نہ ہو یہ کیونکر ہو سکتا ہے کہ اس سے کبھی کوئی غلطی سرزد نہ ہو اور وہ ہمیشہ ہی سچا رہا اور مُرشد ثابت ہو اور گرو قبول کرنے کے عام معنی تو یہ ہیں کہ اپنا سب کچھ اس کے سپرد کر دیا جائے اور خواہ عقل کسی بات کو تسلیم کرے یا نہ گرو کے حکم کی تعمیل کی جائے۔ نریندر کسی بھی حالت میں اپنی عقل سے دست بردار ہونے کے لئے تیار نہیں تھا، مغربی تعلیم کا اثر سمجھئے یا برہم سماج کا نریندر سری رامکرشن کی کسی بھی بات کو عقل کی کسوٹی پر پرکھے بغیر قبول کرنے کے لئے راضی نہیں تھا۔ لیکن کب تک؟ سری رامکرشن کی بے کلام محبت کے سامنے اُس کا بس نہ چل سکا۔ اب وہ بار بار دشمنی شورائے لگاؤ دھر سری رامکرشن بھی اُس کی طرف آنکھیں لگائے رہتے تھے اگر کچھ عرصہ تک نریندر نہ آتا تو بے چین ہو جاتے اور کبھی کبھی تو یہ بے چینی حد سے گزر جاتی۔ اس وقت اُن کی حالت اس ماں کی طرح ہو جاتی جس کی گود سے موت کے بے رحم ہاتھوں نے اس کا اکلوتا بیٹا چھین لیا ہو اور پھر نریندر آجاتا تو اُن پر سرور کی حالت طاری ہو جاتی۔ کئی بار تو نریندر کے بھجن سنتے ہی سماجی لگ جاتی، سری رامکرشن کو نریندر کے مستقبل کی عظمت صاف دکھائی دے رہی تھی، وہ ہر وقت اُس کی تعریف کرتے رہتے تھے وہ کہا کرتے تھے اگر میرے دوسرے بھگت تاروں کی طرح روشن ہیں تو نریندر سورج ہے اگر دوسرے چیلے چھ یا دس یا سولہ پتوں والے کنول ہیں تو نریندر ہزار پتیوں کا کنول ہے۔

نریندر جنم ہی سے ملکیت جیو ہے (آزاد روح) جو دنیا کی بھلائی کے لیے پیدا ہوا ہے، کئی بار سری رامکرتن نریندر کی اتنی زیادہ تعریف کرتے اور وہ بھی اُس کے منہ پر کہ نریندر کو مجبوراً کہنا پڑتا کہ یہ سب اس دماغی کمزوری کا نتیجہ ہے جو محبت نے پیدا کر رکھی ہے۔

باوجود اس محبت کے نریندر نے سری رامکرتن سے بحث و مباحثہ ختم نہیں کیا، اس نے اُن کی ہر بات کو پرکھنے کا ہتھیار رکھا تھا، وہ اصولاً گرو کی ضرورت نہیں سمجھتا تھا۔ اُسے مورتی پوجا میں اعتقاد نہیں رہا تھا۔ وحدت الوجود کا اُسے یقین نہیں تھا۔ سری رامکرتن کو یہ سب باتیں نریندر کو سمجھانے میں کافی مشکلات کا سامنا کرنا پڑا، یہاں تک کہ کئی بار تو انہوں نے مندر میں جا کر خود کالی ماتا سے نریندر کی ذہنی تسلی کی درخواست کی کبھی کبھی تو وہ تنگ آکر کہہ اُٹھتے ”اگر تمہیں میری باتوں پر یقین نہیں آتا تو پھر میرے پاس کیوں آتے ہو؟“ نریندر کب دبنے والا تھا، جھٹ جواب دیتا ”اس لیے کہ میں آپ کی سچے دل سے عزت کرتا ہوں اس لیے کہ یہ عزت محبت کی حد تک پہنچ گئی ہے، لیکن اس کا مطلب یہ تو نہیں کہ میں بغیر سوچے سمجھے آپ کی ہر بات کو اندھا دھند ماننا چلا جاؤں“ یہ سن کر سری رامکرتن کو سچی خوشی ہوتی کیونکہ وہ چاہتے تھے کہ نریندر محض بحث کی خاطر نہیں بلکہ اپنی ذہنی تسلی کے لیے مشکل سے مشکل سوال اٹھاتا ہے، انہیں اُس کی ذہنی صداقت کی قدر تھی وہ اس کے تمام صالح تقاضے جائز سمجھتے تھے، انہوں نے دوسرے مریدوں کے لیے مختلف قسم کی بندشیں عاید کر رکھی تھیں لیکن نریندر کو مکمل آزادی تھی، وہ کہا کرتے تھے ”نریندر

ایک ایسی آگ ہے جس میں کوئی ناپاک خیال لمحہ بھر کے لیے بھی زندہ نہیں رہ سکتا۔  
 نریندر کے لئے غلط روی ناممکن ہے اس کے لیے کسی قید کی ضرورت نہیں غرض  
 نریندر کی روحانی تربیت اس طرح ہوتی رہی اور اس کی خود اعتمادی اتنی پختہ  
 آزاد روی، اور آزاد خیالی اُس کی قدرتی نش و نما کے ساتھ ساتھ ترقی پاتی  
 رہی سچ تو یہ ہے نریندر اور سری رامکرنش کے درمیان جو شیریں روحانی رشتہ  
 قائم ہو گیا تھا وہ بیان سے باہر ہے اپنے دل کی کوئی ایسی بات نہ تھی جسے سری  
 رامکرنش نے نریندر سے چھپا رکھا ہو اور اُدھر نریندر کی نگاہ میں سری رامکرنش  
 کا درجہ ایک عظیم الشان ہستی سے بڑھتے بڑھتے آخر کار خود بھگوان کے اوتار کی حد  
 تک جا پہنچا۔

اب نریندر روحانی انکشافات اور وصلِ الہی کے خواب دیکھنے لگا، ایسا  
 معلوم ہونے لگا کہ جس خواہش کو وہ اب تک دل میں لئے ہوئے تھا وہ اب پوری  
 ہو کر رہے گی، مگر قدرت کو ابھی کچھ اور ہی منظور تھا زندگی کے اس نازک مرحلہ پر  
 اُس پر ایک ناگہانی مصیبت ٹوٹ پڑی۔ ۱۸۸۲ء کے شروع میں نریندر کے والد  
 و شوانا تھ دت کی حرکتِ قلب بند ہو جانے سے اچانک موت ہو گئی اور تمام  
 خاندان کی پرورش کا ذریعہ محض اُٹھ گیا، و شوانا تھ اپنی بساط سے بڑھ کر خرچ کیا  
 کرتے تھے نتیجہ یہ ہوا کہ مرتے وقت بہت سا قرضہ چھوڑ گئے۔ دُنیا دار دوست اور رشتہ  
 دار جن پر و شوانا تھ نے کتنے ہی احسان کیے تھے یکدم کناراہ کش ہو گئے۔ اُن کے  
 قرض خواہ دروازے پر دھرنا مار کر بیٹھ گئے یہاں تک کہ خاندانی مکان کے چھین  
 لے بھٹک جانا آئے و شوا س تلہ سچ کی پوجا کے آزاد چال سے ساتھ چھوڑ گئے۔

لینے کی دھمکیاں بھی دینے لگے ایک امیر اور خوش باش گھرانے پر دفعتاً غریبی اور ناداری گھرائی اور گھر کے چھ سات افراد کی پرورش کا بوجھ زرنیدر کے کندھوں پر اُٹھا، زرنیدر بی۔ اے پاس کر چکا تھا اور قانون کی تعلیم حاصل کر رہا تھا، امیر باپ کے لادکے بیٹے کو مفلسی کا سامنا کرنا پڑا، حالت یہاں تک پہنچی کہ کپڑے اور جوتے تک مہیا کرنا مشکل ہو گیا اور کئی دفعہ تو بغیر کچھ کھائے پیئے ہی کالج جانا پڑا، آخر نوکری کی تلاش میں در بدر بھٹکتا پڑتا کہ بہن بھائی اور ماں تو بھوکے زمریں، لیکن ہر طرف سے مایوسی کا سامنا ہوا۔ اور آخر وہ وقت آپہنچا جب وہ اپنے رُو حانی ہیجان اور دنیاوی مشکلات کا حل ڈھونڈنے پھر سری رامکشن کے پاس پہنچا اور کہنے لگا کہ اب میں اپنی ماں اور بہن بھائیوں کی تکالیف کو اور زیادہ برداشت نہیں کر سکتا، بھگوان سے میری مصیبتوں کو کم کرنے کو کہیے سری رامکشن نے کہا کہ میں بھگوان سے ایسی درخواست کرنے سے قاصر ہوں، تم خود ہی جا کر ماما سے جو کچھ مانگنا ہے مانگ لو، میں تمہاری کامیابی کے لئے دعا کروں گا، زرنیدر اُن کے کہنے پر مندر میں گیا، لیکن جو بہن ماما کے سامنے پہنچا اُسے ایسا معلوم ہوا کہ زندہ دیوی گھڑی شکر ا رہی ہیں، سر جھکا کے کہا ”مجھے شردھا بھگتی اور پریم بخشو“ واپس آنے پر سری رامکشن نے پوچھا کیوں ماما سے جو مانگنا تھا مانگ لیا، زرنیدر نے کہا ”تو میں بھول ہی گیا، سری رامکشن نے اُسے پھر مندر جانے کو کہا، اب کے بھی وہی قصہ ہوا، تیسری بار بھی زرنیدر شردھا اور بھگتی کے سوا کچھ نہ مانگ سکا تب سری رامکشن نے شکر ا کر کہا ”اگر تم خود اپنی مصیبت کو دور کرنے کے لئے ماما سے پراختنا نہیں کر پائے تو یہ مجھ سے یہ کیونکر ہوتا زرنیدر کی آنکھیں کھل گئیں اور وہ

بھگوان کی لیا کو سمجھ گیا، اُس دن سے بھگوان کی کرپا سے نریندر کی ماں اور بھائی بہنوں کی پرورش کا بھی کوئی نہ کوئی سبب نکل ہی آتا رہا اور نریندر اپنا زیادہ سے زیادہ سری رامکرنش کے پاس گزارنے لگا۔

## ترک دنیا

جوں جوں وقت گزرتا گیا نریندر اپنے آپ کو پوری طرح سری رامکرنش کے ارپن کرتا گیا، سری رامکرنش کو نریندر کے اوصاف حمیدہ اور اس کی روحانی عظمت پر کامل اعتماد تھا، اس اعتماد اور اُن کی بے عرض محبت نے نریندر کو پوری طرح گرو کے قدموں پر نثار ہونے پر مجبور کر دیا اُس نے جتنا ہی اُن کو پرکھا اُتنا ہی کامل پایا، جیسے گرو سے اُس بڑھتا گیا نکتہ چینی کی خصلت بھی چھوٹنے لگی اور قطعی طور پر گرو کے مطیع ہونے میں لطف آنے لگا، اس طرح نریندر آخر کار بالکل اُنھیں کا ہو کر رہ گیا بعد میں نریندر نے خود کہا ہے ”سری رامکرنش ہی اکیلے وہ شخص تھے جنہوں نے مجھ پر ہمیشہ پورا پورا یقین رکھا مجھے علم ہے کہ میری اپنی ماں اور میرے بھائیوں کو بھی مجھ پر شک گزرا لیکن سری رامکرنش ایک لمحہ کے لیے بھی میری طرف سے بدظن نہ ہوئے اُن کی بے لاگ محبت اور اُن کے اس اٹل اور مضبوط اعتقاد نے مجھے ہمیشہ کے لیے اُن کا غلام بنا لیا بس ایک وہی جانتے ہیں کہ سچی محبت کیا ہے“

سری رامکرنش سے تعلق بڑھا تو خود شناسی کی زبردست خواہش نے نریندر کو

لے گئے۔ خوبیاں بے پناہ۔ قربان سے تابعدار۔ آگیا کار ملے اپنے آپ کو پالینا۔



بے چین کر دیا، کالج کی پڑھائی اور گھر کی ذمہ داریاں دونوں بھریاں ثابت ہو رہی تھیں۔ اگلا کر نریندر بار بار کشینشور کی پُر امن فضا میں سانس لینے آ نکلتا، اُس کی رُوح دنیاوی بندشوں سے آزاد ہونا چاہتی تھی وہ سری رام کرشن کے ذرا پیچھے سے اپنے دل کے دینے روشن کر چکا تھا اب وہ دنیا کے مسموم طوفان سے بچا کر اس روشنی کو مہرِ عالم تاب بنانا چاہتا تھا، سری رام کرشن کی جہاں ہیں آنکھوں سے نریندر کی روحانی بھوک پوشیدہ نہ تھی، اب وہ آہستہ آہستہ اُسے خود یابی کی راہ دکھانے لگے، نریندر کا شوقِ تلاش اور بھی ابھرتا گیا، وہ اپنے گرو کی بتائی ہوئی ہر بات کو جھٹ سے پا جاتا اور اس پر پوری طرح عمل کرتا ایک دن کا ذکر ہے کہ سری رام کرشن ویشنومت کے اُصول سمجھا جا رہے تھے فرمایا اُس مٹ کے تین بنیادی اُصول ہیں، بھگوان کے نام کا وچار، ہر جاندار کے لیے ہمدردی اور ترحم اور بھگوان کے بھگتوں کی سیوا "یہ کہتے ہی سری رام کرشن پر سمدھی طاری ہو گئی اور اس حالت میں اپنے آپ سے کہنے لگے "دوسرے جانداروں سے ہمدردی اور ترحم، ہمدردی اور ترحم اُسے وقت تم کون ہوتے ہو، ہمدردی کرنے والے، مہتاری ہستی ہی کیا ہے تم ایک ناچیز رنگینے والے کپڑے ہو اور تمہیں دعوے ہے ہمدردی اور ترحم کا، یہ بالکل غلط ہے مہتار اُحق صرف خدمت ہے، ہر جاندار کو بھگوان کا رُوب جان کر اُس کی سیوا ہی سچا دھرم ہے، یہی تمہارا اولیٰ فرض ہے اور یہی سچی بھگتی۔"

---

لے پاؤں کی کڑیاں لے جوالا لے زہریلی سم بڑی ہے اپنے آپ کو پانا۔

یہ الفاظ سب حاضرین نے سُنے لیکن نریندر کے لئے اُن میں ایک خاص پیغام تھا، وہ کمرے سے باہر نکلا تو کہنے لگا، آج مجھے گُرودیو کے معنی خیز الفاظ میں ایک نئی روشنی نظر آئی ہے، آج گُرودیو نے بھگتی اور ویدانت کے فلسفوں کو کس خوش اسلوبی سے سُلجھا کر یکجا کر دیا ہے، آج میں سمجھ پایا ہوں کہ ویدانت کے جن اُصولوں پر سیاسی لوگ دُنیا کو تیاگ کر عمل پیرا ہوتے ہیں، وہ دُنیا میں رہ کر بھی اپنائے جاسکتے ہیں، انسان کسی طرح کی بھی زندگی کیوں نہ بسر کرتا ہو اُس کے لئے یہ جاننا ضروری ہے کہ تمام کائنات اور مخلوق بھگوان ہی کی ہستی کا ایک پُرتو ہے ہر شے کے اندر بھی وہی ہے اور باہر بھی وہی ہر جاندار میں نمایاں ہے اور غیر جاندار میں بھی لیکن وہ ان میں محدود نہیں اگر انسان اس طرح خُدا کو بندوں میں دیکھنے لگے تو بڑائی اور گھمبڈ کی گنجائش نہیں رہتی انسان حسد کھا تو کس سے اور رحم کرے تو کس پر، بندوں کو خُدا ہی کا رُوپ جان کر اُن کی خدمت کرنے والا انسان آخر اپنے آپ کو بھی خُدا ہی کا جزو پائے گا اور ستیہ چیت آئندہ کا مفہوم سمجھ جائے گا، یہی ممکن ہے اور اگر بھگوان کو منظور رہا تو ایک دن اِس بے پایاں حقیقت کو دُنیا کے کونے کونے میں پھیلا دوں گا۔ میں اِس سچائی کو ہر شخص تک پہنچانے کی کوشش کروں گا، سیانے اور دیوانے، چھوٹے اور بڑے برہمن اور چمار، امیر اور غریب سب کو اِس جاں بخش حقیقت سے فیض یاب کروں گا اور شکر کا مقام ہے کہ وقت آنے پر نریندر نے اپنی بات کو پورا کر دکھایا اور دُنیا کے سامنے خدمتِ خلق کا آدرش کا ایک نئے رنگ میں پیش کیا جس کی بُنیاد

حقیقت آشنائی پر ہے اور جب علم سے اپنے گرو سے دکشینتور کی امن بارفضا میں ملا۔

۱۸۸۵ء کے وسط میں سری رامکرنش کو پہلی بار گلے کی تکلیف ہوئی، یہی بیماری آخر کینسر (CANCER) بن کر اُن کی جان لیوا ہوئی، سری رامکرنش کو علاج کے لیے پہلے ”شیام پوکرا“ اور بعد میں ”کاسی پور“ میں ٹھہرایا گیا۔

سری رامکرنش جانتے تھے کہ اُن کے دن پورے ہونے والے ہیں اس لیے گلے کی تکلیف کے باوجود اپنا سارا وقت اپنے خاص بھگتوں کی تعلیم میں صرف کرتے تھے تاکہ اُن کے دل میں بھگوان کو پانے کی خواہش پیدا ہو جائے۔ خود ان کی اپنی زندگی بھگتی کی ایک زندہ مثال تھی جس سے اُن کے چلیوں کی ہمت بندھتی تھی، وہ اکثر سماجی میں رہتے تھے اور ہوش میں آنے پر رُو حانیت کے گہرے سے گہرے اُصول اپنے چلیوں کو سمجھا دیتے تھے، نریندر پر خصوصاً ان اُپدیشوں کا بڑا گہرا اثر پڑا۔

نریندر ہی کے کہنے پر سری رامکرنش کے خاص چلیوں نے اپنا گھر بار چھوڑ دیا اور چوبیس گھنٹے گرو مہاراج کی سیوا کرنے لگے، نریندر ہی اُن سب کی ہمت بندھاتا فرصت کے وقت وہ سب کو کیجا کرتا اور مطالعہ، بحث و مباحثہ اور بھجن وغیرہ ہوا کرتے، اس طرح اُن سب کے سنیا س کی بنیاد رکھی گئی سب نریندر کو اپنا لیڈر سمجھنے لگے، اگر کچھ کسر باقی تھی تو اُسے گرو مہاراج نے خود پورا کر دیا ایک دن اُنہوں نے سارے نوجوان چلیوں کو حکم دیا کہ آج سا دھو سنیا س کی طرح در بدر جا کر بھیک مانگ لاؤ اور جو کچھ ملے اُسے ہی پکا کر مجھے بھی کھلاؤ۔



اور آپ بھی کھاؤ چنانچہ ایسا ہی ہوا اور اس طرح سے گویا گرو دھاراج کے اپنے ہاتھوں سب کو سنیاس مل گیا، کچھ دنوں بعد انہوں نے پھر سب کو بلا کر کہا "نریندر امیں ان سب کو مہتا مے سپر د کرتا ہوں خیال رکھنا کہ سب پر مہتا کے دھیان میں لگے رہیں اور پھر اپنے اپنے گھروں کو نہ لوٹ جائیں۔

یہ سب کچھ ہوا لیکن خود نریندر کی تسلی نہ ہوئی ظاہر تھا کہ گرو دھاراج اب کچھ دنوں کے جہان ہیں، اُن کے دوران اُن حیات میں وصل الہی کی زبردست خواہش نریندر کو ہر وقت بے چین رکھتی تھی جوں جوں وقت گزرتا گیا یہ خواہش بڑھتی گئی، نریندر اور بھی بے تاب ہوتا گیا، ان دنوں گرو دھاراج اکثر چیلوں کو ہدایات دے کر دھیان لگانے کو کہتے تھے، نریندر کو بھی دھیان میں نایاب رُو حالی تجربات ہوئے اور اس نے رُو جانیت کے کئی مراحل طے کر لیے لیکن اُسے کسی اور ہی شے کی تلاش تھی وہ اسرار و رموز سے گزر کر عرفان کی کیفیات مجرّد کو پانا چاہتا تھا وہ مراحل سے گزر کر ایسے مقام پر پہنچنا چاہتا تھا جہاں ذات و صفات کا فرق مٹ جائے وہ احساس وحدت الوجود کا خواہاں تھا اُسے معراج خودی کی آخری بلندی پر پرواز کی خواہش تھی وہ نرکار برہم کو پانا چاہتا تھا وہ وصل الہی کے لیے تڑپ رہا تھا وہ اپنی خودی کو بے خودی میں کھو کر یزدانی خودی کا متلاشی تھا، وہ خودی جو عقل و خرد کے دائرے سے باہر ہے اس نے کئی بار سری رام کرشن سے ایسی بے خودی کی التجا بھی کی لیکن وہ خاموش رہے

لے اپنی زندگی میں لے پر بھولن سے راز کی باتیں لے پر م بھگتی کے رس لے گن لے  
ایک برہم لے خواہش مند۔ متوالا لے آتم گیان

آخر ایک دن اچانک گرد و مہاراج کی کرپا سے زیندر کی مراد پوری ہوئی اور نرد کلپ  
سمادھی اس کے نصیب میں آئی۔

اس واقعہ کا ذکر کرتے ہوئے سری رامکوشن نے کہا "میں نے ماما سے پراگھنا  
کی ہے کہ آج کے بعد زیندر کو یہ سمادھی نہیں بخشی جائے گی، اُسے ابھی بہت کام کرنا،  
اُسے اگر یہ سمادھی ایک آدھ بار اور مل گئی تو وہ اپنے جسم کو تیاگ دے گا اور جس کام  
کے لیے وہ آیا ہے، اُدھوارہ جائے گا اور زیندر کا کام خود سری رامکوشن نے دُنیا  
چھوڑنے سے چند روز پہلے اُسے اپنے پاس بلا کر سوپ دیا، اب اُن کا اپنا کام ختم ہو چکا  
تھا وہ ۱۶ اگست ۱۸۸۶ء کو اس دُنیا سے جسمانی طور پر کنارہ کش ہو گئے۔

زیندر اور اُس کے ساتھیوں پر غم کا پہاڑ ٹوٹ پڑا لیکن زیندر نے فوراً ہی  
سب کو سنیاس کی برادری میں باندھ دیا، کئی نوجوان واپس گھر چلے گئے اور  
اُنہوں نے پھر سے تعلیم شروع کر دی۔ لیکن زیندر سب کے گھر پہنچا اور ایک ایک  
کر کے سب کو واپس لے آیا اور اس طرح سے سری رامکوشن مشن کی لازوال بنیاد  
"بارانگر" میں رکھی گئی ان نوجوان سنیاسیوں کو اُن گنت مشکلات کا سامنا کرنا  
پڑا لیکن غریبی اور مصیبتوں کا طوفان اُن کی ہمت نہ توڑ سکا، راتیں آنکھوں  
میں کاٹ کر وہ سخت سے سخت ریاضت میں لگ گئے، گرد و مہاراج کی کرپا و  
زیندر کی ہمت افزائی نے ترک دُنیا کے ارادوں کو مصمم کر دیا اور وہ ایشور بھگت  
سغیاس کی راہ پر چل کھڑے ہوئے۔ ریاضت کے علاوہ مغربی اور مشرقی فلسفہ  
اور مذہبی ادب کا مطالعہ اُن کے روزمرہ کے کام میں شامل ہو گیا، ان کے



جوش کی یہ حالت تھی کہ جو بھی اُن سے ملتا متاثر ہوئے بغیر نہ رہ سکتا، شہیدوں کی سرفروشی کی سپرٹ اُن میں سرایت کر گئی جس کے سامنے کوئی بھی مشکل نہ ٹھہر سکی۔ انہیں دنوں میں ”ویراگ“ کی مقدس رسم باقاعدہ ادا کی گئی اور سب نے برہمچاریہ اور غریبی کی قسم کھائی اور اپنی زندگی کو بھگوان کے لیے اربن کر دیا، اسی رسم کا ایک حصہ یہ بھی تھا کہ سب نے اپنے پُرانے نام بدل دیئے، زیندر ناتھ کا نام بھی بدل دیا گیا اور وہ سوامی کہلانے لگے لیکن انہیں سب زیندر ہی پکارتے رہے، وویکانند کا نام اُنہوں نے امریکہ جانے سے پہلے اختیار کیا جس کا ذکر آگے آئے گا لیکن اگلے صفحات میں ہم اُن کا ذکر سوامی وویکانند ہی کے نام سے کریں گے۔

## سنیاسی سوامی

سنیاس دھارن کرنے کے بعد نوجوان سنیاسیوں کے دل میں سچے سادھو بننے کے پُرانے طریقے پر چل کر آزاد زندگی بسر کرنے کی زبردست خواہش پیدا ہوتی، وویکانند پر سری رام کرشن کی برادری کے سنگھٹن کی ذمہ داری عائد تھی لیکن وہ خود بھی یہی چاہتے تھے کہ جنگل اور پہاڑ اور شہر اور سیابان کی آزاد فضاؤں میں جہاں اُن کا جی چاہے یا جہاں اُن کے قدم انہیں لے جائیں بے روک ٹوک پھرتے رہیں اور زمین اور آسمان کی خاموش وسعتوں کے حصہ دار ہوں، دو سال تک تو اپنے آپ پر جبر کر کے ”بارہ نگر“ میں مقیم رہے مگر ۱۸۸۸ء میں اُنہوں نے بارہ نگر کی سادھ کو چھوڑنے کا فیصلہ کر لیا، وہ چاہتے تھے کہ اول تو اپنی طاقت کا صحیح

اندازہ لگائیں سنیا س کی زندگی کو پوری طرح جانچیں اور سمجھیں، ہر طرح کے خوف و ہراس سے نجات پائیں اور دوسرے اپنے چھوٹے سنیا سی بھائیوں میں خود اعتمادی اور اپنے پاؤں پر کھڑا ہونے کی صلاحیت پیدا کریں۔ کلکتہ سے دو یگانہ بنارس، اچودھیا، لکھنؤ، اگرہ، بندرا بن اور تھرس گئے، تھرس کے سیشن پروہاں کے سیشن ماسٹر شرت چندر گپتا کو اپنا چیلانا قبول کر لیا شرت چندر بعد میں سوامی سدانند کے نام سے مشہور ہوئے شرت چندر فوراً اپنا گھر بار چھوڑ سوامی جی کے ساتھ ہوئے اور ہمالیہ کے پہاڑوں میں سوامی جی کے ساتھ رہے سوامی جی ان دنوں دنیا سے بے خبر ہو کر سخت ریاضتوں میں لگے رہتے تھے انہوں نے روحانیت کے نئے نئے مراحل طے کر لیے، لیکن آخر کار سوامی جی کی صحت جواب دینے لگی اور دونوں اپس ”بارانگر“ لوٹ آئے۔

ایک سال بعد سوامی جی پھر چل کھڑے ہوئے، اب کی بار اور جگہوں کے علاوہ غازی پور بھی گئے جہاں اُن کی ملاقات ”پا وہری بابا“ (PARVHARI BABA) سے ہوئی جو سخت ریاضتوں اور یوگ کی مدد سے روحانیت کے اونچے درجے پر پہنچ چکے تھے اس سفر میں بھی سوامی نے بہت سی مفید باتیں سیکھیں لیکن اُن کی دلی خواہش اب بھی یہی تھی کہ بالکل آزاد ہو کر ہمالیہ کی گہرائیوں میں ریاضت کریں اور ایسی روحانی طاقت حاصل کریں جس کی سری رام کرشن کے سونپے ہوئے کام کو پورا کرنے کے لئے سخت ضرورت تھی اس ارادہ سے وہ ۱۸۹۰ء میں پھر ”بارانگر“ کو چھوڑ کر چلے گئے اور اب کے تو کئی سال تک لاپتہ رہے اُن کے گرد بھائی سوامی اکھنڈ آنند جو انھیں دنوں تبت سے ایک بہت ہی مفید لہ ڈرا رہے تھے



دورے سے واپس آئے تھے، اس بار اُن کے ساتھ گئے۔ بنارس سے جاتے ہوئے  
 سوامی جی نے اپنے ایک دوست پر ماداس مترا سے جو سنسکرت کے بڑے بھاری  
 عالم تھے کہا ”میں اب جارہا ہوں اور جب تک سماج پر ایک ہم کا گولہ بن کر بھٹنے  
 کی طاقت حاصل نہ کر لوں گا، واپس نہ آؤں گا اور جب میں واپس آؤں گا تو  
 میری مقناطیسی شخصیت کی بدولت سوسائٹی ایک وفادار کئے کی طرح تیرے  
 پیچھے پیچھے پھرے گی۔“

کلکتہ چھوڑ سوامی جی جگہ جگہ گھومتے ہوئے ہمالیہ کے دامن میں پہنچے، یہاں  
 کے دلکش اور نظر افروز نظاروں نے دل کو سرو بخشتا، برف پوش چوٹیوں، تیز  
 و تند ندیوں اور گھنے جنگلوں کی وسیع اور تاروں بھری خاموشیوں کو دیکھ کر  
 امن و انسباط کی لہریں رگ رگ میں دوڑنے لگیں، اس ماحول میں سوامی  
 جی اور اُن کے گرد بھائی نے کئی مہینے گزارے، اُن کا ارادہ کیدار ناتھ اور بدری  
 ناتھ جانے کا بھی تھا، لیکن قحط کی وجہ سے سرکار نے سڑک بند کر دی تھی اس  
 لیے یہ ارادہ ترک کرنا پڑا۔

فروری ۱۸۹۱ء میں سوامی جی اکیلے دو سال کے لیے ہندوستان بھر  
 کی یا ترہ پر چل پڑے، بھگوان کا آسرا لے کر بغیر کسی پردگرام کے جہاں جی آیا رہا  
 کیے، یا یوں کہیے کہ جہاں بھگوان لے گئے سوامی جی چلے گئے۔ اس یا ترہ کے دوران  
 میں سوامی جی کو سب قسم کے حالات کا سامنا کرنا پڑا اور ہر طرح کے لوگوں سے

پالا پڑا۔ کبھی تو لوگ اُنہیں قابلِ نفرت بھکاری سمجھ کر دھتکار دیتے اور کبھی راجہ  
 مہاراجے اُن کو اپنا مہمان بناتے، کبھی اُنہیں صرف بھنگی اور چپارہی اپنے گھر پر  
 ٹھکانہ دیتے اور کبھی اُمراؤ و ذرائع اُنہیں اپنے محلوں میں لے جاتے، سوامی جی نے  
 غریبوں کو اپنا یا اور کچھ طے ہوئے لوگوں سے برادرانہ مروت کا اظہار کیا اُن کے  
 دکھ درد میں شریک ہوئے اُن کے جذبہ خودداری کو بیدار کیا اور دل ہی دل  
 میں اُن کی غریبی دُور کرنے کا مصمم ارادہ بھی کیا، راجوں مہاراجوں کے یہاں  
 سوامی جی نے انسانی مساوات پر عالمانہ مباحثے کیے اور اُنہیں عیش و عشرت  
 کے خواب سے بیدار کر کے اُن میں رعایا کی بھی خواہی کے جذبات پیدا کرنے کی  
 کوشش کی اس طرح امیروں کے دل میں انسانی ہمدردی کی جوت کو  
 روشن کیا۔

اپنی اس یا ترا میں سب سے پہلے سوامی جی سورناؤں کی سرزمین اُچپوتا  
 میں گئے وہاں اُن کی ملاقات چند نہایت بیدار مغز راجوں سے ہوئی۔ ان کے  
 مقام پر مہاراجہ منگل سنگھ نے سوامی جی سے کہا ”مہاراج میرا مورتی پوجا پر  
 کوئی دُشواں نہیں دوسرے لوگوں کی طرح میں لکڑی پتھر، مٹی یا دھات کی  
 پوجا نہیں کر سکتا، کیا اس کے معنی یہ ہیں کہ مرنے کے بعد دوسری دُنیا میں مورتی  
 پوجا کرنے والوں کے مقابلے میں میری دُرگتی ہوگی؟“ جواب میں سوامی جی نے مہاراجہ  
 کی ایک تصویر جو سامنے دیوار پر لٹک رہی تھی اُتروائی اور اُسے ہاتھ میں لے  
 کر کہنے لگے ”یہ تصویر کس کی ہے،“ مہاراج کے دیوان نے فوراً جواب دیا ”مہاراجہ“



کی، ”سوامی جی نے کہا ”دیوان جی اس تصویر پر ہتھوک دیجئے“ یہ سن کر سب لوگ غصہ اور خوف سے کانپ اٹھے، دیوان صاحب پر تو جیسے بجلی گر گئی ہو، کبھی ہماراج کی طرف دیکھتے اور کبھی سوامی جی کی طرف ادھر سوامی جی متواتر کہے جا رہے تھے۔ ”تھوکتے کیوں نہیں تھو کو اس تصویر پر“ آخر دیوان صاحب نے ڈرتے ڈرتے کہا ”سوامی جی آپ یہ کیا کہہ رہے ہیں، ہم ہماراج کی تصویر پر ہتھوک دیں، یہ کیسے ممکن ہو سکتا ہے“ سوامی جی بولے ”اچھا مت تھو کو لیکن یہ سوچو تو کہ تمہارے ہماراج اس تصویر میں خود تو موجود نہیں، یہ تو کاغذ کا ایک ٹکڑا ہے، اس میں نہ خون ہے نہ ماس، نہ ہڈی پسلی، نہ یہ بول سکتی ہے نہ چل پھر سکتی ہے لیکن تم سب اس پر تھوکنے سے ڈرتے ہو، اس لیے ناکہ تمہیں اس میں اپنے ہماراج کی جھلک نظر آتی ہے اور تصویر پر تھوکنے کو یا ہماراج پر تھوکنے سے“ یہ کہہ کر سوامی جی ہماراج سے مخاطب ہوئے اور کہا ”دیکھئے ہماراج آپ یہ تصویر تو نہیں ہیں لیکن ایک لحاظ سے آپ اس میں براجمان ہیں اسی لیے جب میں نے کہا کہ اس تصویر پر ہتھوک دو تو آپ کے خادم دنگ رہ گئے۔ اس تصویر میں آپ ہی کی جھلک ہے، اس کو دیکھ کر آپ ہی کی یاد آتی ہے اسی لیے سب آپ کی تصویر کو عزت سے دیکھتے ہیں عین یہی حال بھگوان کے بھگتوں کا ہے۔ پھر یاد دہات کی مورتیوں میں دیوی دیوتاؤں کو پوجنے والوں کو اپنے بھگوان ہی کی جھلک نظر آتی ہے اور اس طرح وہ اپنے خیال کو بھگوان کے چرنوں میں لگا سکتے ہیں، وہ پھر یا مٹی یا دھات کی پوجا نہیں کرتے، سینے ہماراج ہر شخص ایک ہی سر و شکلیت مان بھگوان کی پوجا کرتا ہے

اس بھگوان کی حقیقت ستیہ چت آنند ہے، جیسی کسی کی بھاؤنا اور جتنی کسی کی سمجھ ہوتی ہے بھگوان اُسے اُسی روپ میں دکھائی دیتا ہے اور اس کی پریم بھری پستی پوجا کو قبول کر کے اُنھیں اپناتا ہے، ہمارا جرنے یسُن کر ہاتھ جوڑ دیئے اور کہا ”سوامی جی آپ نے میری آنکھیں کھول دی ہیں، اب تک میں مورتی پوجا کو سمجھ نہ پایا تھا اب جو آپ کی نظر سے دیکھتا ہوں تو کوئی بھی آدمی ایسا دکھائی نہیں دیتا جو پتھر یا لکڑی یا دھات کو پوجتا ہو۔

اس طرح سوامی جی روشنی پھیلاتے ایک مقام سے دوسرے مقام پر نکل جاتے اور اپنی نڈر اور عظیم الشانی مقناطیسی شخصیت کا اثر سب کو چھوڑ جاتے۔ مگر اس سیاحت میں سوامی جی نے نہ صرف دوسروں کو اُپدیش دیا بلکہ خود بھی بہت کچھ سیکھا۔ ایک دفعہ کا ذکر ہے کہ ہمارا جہ کھیتری جو سوامی جی کو اپنا گرو دھارن کر چکے تھے، سوامی جی کے ساتھ یا ترا میں شامل تھے شام کے وقت ہمارا جہ نے اپنے کمپ میں ناچ اور گانے کا انتظام کیا اور سوامی جی کو بھی دعوتِ شمولیت دی۔ سوامی جی نے یہ کہہ کر انکار کر دیا کہ ایک سنیاسی کو راگ رنگ سے کیا تعلق۔ سوامی جی کا پیغام سُن کر گانے والی لڑکی کو بہت رنج ہوا اُس نے سور دا س کا بھجن ”پر بھو میرے آدگن چت نہ دھر“ گانا شروع کیا اور اس میں اتنا درد بھر دیا کہ ساتھ کے کمپ میں سوامی جی اُسے سُن کر متاثر ہوئے بغیر نہ رہ سکے اُن کے دل میں بھگتی کا سمندر لہریں مارنے لگا اس بھجن نے



اُنہیں پھر سے یاد دلائی کہ ایک ہی بھگوان امیر و غریب اور اونچے نیچے سب لوگوں میں جلوہ نما ہے سو امی جی اُٹھے اور گانے کے ہال میں جا بیٹھے بعد میں اس واقعہ کا ذکر کرتے ہوئے اُنہوں نے کہا ”اس واقعہ نے میری آنکھیں کھول دیں بھگوان کو سب میں دیکھ کر میں کس طرح کسی کو بُرا بھلا کہہ سکتا ہوں“

سو امی دو یگانہ اس سیاحت کے دوران میں راجپوتانہ بمبئی اور جنوبی ہندوستان کے سب تاریخی مقامات سے ہوتے ہوئے رامیشورم پہنچے اور وہاں کنیا کماری گئے اس طرح سے سو امی جی نے تمام ہندوستان کا دورہ کیا اور اُنہیں اپنے دیش کو اپنی آنکھوں سے دیکھنے اور اس کے مسائل پر غور کرنے کا خوب موقع ملا، اُنہوں نے اس بات کو خصوصاً نوٹ کیا کہ ہندوستان کے مختلف حصوں کے رسم و رواج میں فرق ضرور ہے لیکن کھانے پینے یا اڑھنے کے اسلوب و انداز اور وضع قطع کے ظاہری اختلافات کے تلے ہندوستان کی ایکتا کی ایک بے پایاں رو ہے جس تک پہنچنے پر سب تفرقات مٹ جاتے ہیں اور اتحاد کی یہ زیریں لہر ہندوستانی مذہب کی روحانیت ہے جو ایک برہم (وحدت الوجود) کے عظیم الشان نظریہ پر جا ختم ہوتی ہے اور جس میں باوجود صدیوں کی سیاسی غلامی کے اب بھی پہلی سی عظمت و شان ہے۔ اس کے ساتھ ہی سو امی جی کو ملک کی غریبی کا شدت سے احساس ہوا، سری رام کرشن کہہ کرتے تھے کہ ”روحانیت بھوکے پیٹ میں نہیں سما سکتی“ سو امی جی نے اب سمجھا کہ

لئے طریقے سے فرق لکھ اتھاہ سے فرق (”بھید“)



گرو دیو کا مفہوم کیا تھا اس دورہ میں انہوں نے اپنے دل میں فیصلہ کیا کہ وہ فارغ البال مغربی ممالک سے اپنے ملک کی بہبودی کے ذرائع حاصل کریں گے اور اُن کے بدلے وہاں کی بھوکے رُوحوں کو ویدانت کا جاں بخش پیغام سنائیں گے اس فیصلہ کا ذکر انہوں نے پہلے پہل مہاراجہ میسور سے کیا بعد میں اپنے گرو بھائی برہمانند اور توریا نند سے فرمایا میں ملک بھر گھوم آیا ہوں یقین جانو گرو بھائیو کہ مجھے اپنی آنکھوں سے عوام کی غریبی اور مصیبت دیکھ کر بہت ہی دکھ ہوا اور میں خوب رویا میرا عقیدہ ہے کہ جب تک تنگ دستی اور دکھ درد کو نہ مٹایا جائے مذہب اور آتم گیان کی باتیں کرنا بالکل فضول ہے، میں اپنے دلش باسیوں کی بھلائی اور بہبودی کے لیے امریکہ جانے کا ارادہ رکھتا ہوں، میرے بھائیو میں اس مذہب کو نہیں سمجھ پایا جس کے سارے میں غریبی بستی ہو، میرا دل اب بہت وسیع ہو گیا ہے اور مجھے دلش بھر کے درد کا احساس ہے، "سوامی توریا نند اس واقعہ کو بیان کرتے ہوئے لکھتے ہیں کہ "یہ کہتے کہتے اُن کی آواز بھاری ہو گئی اور اُن کی آنکھوں سے آنسوؤں کی دھارا بہنے لگی اُن کا جسم فرط احساس سے کانپنے لگا اور اُن کے چہرے پر درد و کرب کی تصویر کھچ گئی۔ مجھے ایسا معلوم ہوا کہ خود بھگوان بڑھ کھڑے اپنے خیالات اور الفاظ دہرا رہے ہیں۔ مجھے صاف دکھائی رہا تھا کہ بنی نوع انسان کا دکھ درد سوامی جی کے دل کو تڑپا رہا ہے اور علاج کا طالب ہے۔ ساتھ ساتھ اس دل

سے دُنیا کے ناسوروں پر مرہم رکھنے کا سامان بھی صورت پذیر ہو رہا ہے سچ تو یہ ہے کہ دو یکاند کو بس وہی سمجھ سکتے ہیں جنہوں نے اُن کے طوفانی جذبات کی جھلک اپنی آنکھوں سے دیکھی ہو۔“

۱۹۹۲ء کے آخری دنوں میں سوامی جی کنیا کماری سے مدراس آئے، یہاں آتے ہی بے شمار ملنے والوں نے اُنھیں گھیر لیا، اور اس طرح پہلی بار شہر عامہ نے اُن کے قدم چومے بھگوان سری رام کرشن کا پیام پہلے مدراس ہی کے لوگوں نے قبول کیا، یہیں چند روشن طبع، ہونہار اور ذی استعداد جو شیلے نوجوانوں کا ایک گروہ سوامی جی کی پیروی کرنے لگا آخر کار ان ہی کی بدولت سوامی جی کے ”پارلیمنٹ آف ریلیجنز“ میں شامل ہونے کے ارادوں کو عملی جامہ پہنایا گیا، مارچ اور اپریل ۱۹۹۳ء میں سوامی جی کے چلیوں نے روپیہ پلیسہ کا انتظام کر لیا اور سوامی جی کے امریکہ جانے کی تیاریاں مکمل کر لیں، لیکن ہندوستان چھوڑنے سے پہلے سوامی جی ہمارا جہ کھیتری کی التجا پر کچھ دن کے لیے کھیتری گئے، وہاں ہمارا جہ کے کہنے پر اُنہوں نے اپنا وہ سنیاسی نام (دو یکاند) اختیار کیا جس سے وہ تمام دُنیا میں مشہور ہوئے۔

۳۱ مئی ۱۹۹۳ء کو سوامی دو یکاند ممبئی سے جہاز پر امریکہ روانہ ہو گئے

لے بیدار مغز، جاگرت لے ہمتی



## نئی دُنیا میں

سوامی وویکا مندر کا اہل کے رستے امریکہ گئے، راستے میں لنکا، پیانگ، سنگاپور، ہانگ کانگ، کینٹن اور نگا سکی گئے، نگا سکی سے بڑی راستے سے اوسا کا کی اڈا اور ٹوکیو دیکھتے ہوئے یوکو ہا میں پہنچے جہاں سے وہ پھر جہاز پر سوار ہو گئے، اس سفر میں جہاں سمندر کی آسمان سے ملتی ہوئی وسعت، لہروں کے اتار چڑھاؤ کھلی اور جاں بخش ہوا، رات کی وسیع اور خاموش تاروں بھری تنہائی اور بے فکری کے ماحول نے سوامی جی کی طبیعت کو سکون بخشا، وہاں اُن کو مختلف قوموں کے لوگوں کی زندگی اور طرزِ معاش کے مطالعہ کا ایک نیا سبب موقع بھی دستیاب ہوا۔ چین اور جاپان کے مندروں میں ہندی تہذیب اور مذہب کے بہت سے آثار اُن کو ملے۔ چین میں سنسکرت کے مسودے پائے تو جاپان میں بنگالی میں لکھے ہوئے سنسکرت کے منتر، یہی نہیں بلکہ چین اور جاپان میں تو تقریباً ہر جگہ قدیم ہندوستان کے اثر اور ایشیا کی مذہبی یگانیت کا کوئی نہ کوئی ثبوت ملتا نظر آیا۔

سوامی جی کا سمندری سفر وینکوور جا کر ختم ہوا جہاں سے وہ بذریعہ ریل

۱ CEYLON, PENANG, SINGAPORE, HONG KONG, CANTON  
NAGASAKI, OSAKA, KYOTO, TOKYO, YOKOHAMA.

۲ سب سے کا طریقہ۔ ۳ قیمتی

۴ VANCOUVER

شکاگو پہنچے، یہاں پہنچ کر معلوم ہوا کہ اول تو پارلیمنٹ آف ریلیجنز کے افتتاح میں  
 (جو ستمبر میں ہونا تھا) تقریباً دو مہینے باقی تھے، دوسرے اس کا فرنس میں ڈیلیگیٹوں  
 کے علاوہ کسی کو شرکت کی اجازت نہ تھی اور تیسرے یہ کہ ڈیلیگیٹ مقرر ہونے  
 کا وقت بھی گزر چکا تھا۔ سوامی جی کو یہ جان کر سخت افسوس ہوا، ایک تو وہ  
 ہندوستان سے بہت پہلے آگئے تھے، دوسرے وہ کسی مذہبی جماعت کے نمائندہ  
 ہو کر نہیں آئے تھے اور سب سے بڑی مشکل یہ ہوئی کہ پیسے ختم ہو رہے تھے انہوں  
 نے اور رقم کے لئے مدراس تاریخچا اور ساتھ ہی ایک مذہبی جماعت کی نمائندگی  
 کی درخواست داخل کر دی، لیکن یہ درخواست تو فوراً ہی رد کر دی گئی۔ ان  
 مشکلات سے نہ گھبراتے ہوئے سوامی جی شکاگو سے بوسٹن روانہ ہو گئے جہاں  
 خرچ کم ہونے کی امید تھی، خدا کی قدرت دیکھئے ریل کے سفر کے دوران میں ان  
 کی ملاقات ایک متول خاتون سے ہوئی جو ان کی پُر اقبال شخصیت اور روشن  
 دماغ گفتگو سے اس قدر متاثر ہوئی کہ انہیں اپنے یہاں ٹھہرنے کے لئے مدعو کیا اور  
 ان کا تعارف ہارورڈ یونیورسٹی کے پروفیسر جے، ایچ، رائٹ سے کرایا۔ سوامی جی  
 اور پروفیسر رائٹ میں ہر طرح کے موضوعات پر بحث ہوئی اور پروفیسر صاحب  
 ان کی قابلیت کے قائل ہو گئے اور بعد ہوئے کہ وہ پارلیمنٹ آف ریلیجنز میں  
 ہندومت کی نمائندگی کریں انہوں نے کہا بس یہی ایک طریقہ ہے جس سے  
 آپ کا تعارف امریکن قوم سے ہو سکتا ہے سوامی جی نے اپنی مشکلات کا ذکر



کیا اور کہا کہ ”میرے پاس نمائندگی کے کوئی تصدیقی کاغذات نہیں ہیں“ پروفیسر نے جواب دیا ”آپ سے نمائندگی کے حق کا ثبوت مانگنا عین ایسے ہے جیسے سورج سے چمکنے کے حق کا“

پروفیسر رائیٹ کے دوست ڈاکٹر باروز ڈیلی گیٹوں کی چٹاؤ کمیٹی کے صدر تھے انہوں نے فوراً ایک خط انہیں بھیجا جس میں لکھا تھا کہ اگر ہمارے سب عالم و فاضل پروفیسروں کو یکجا کر دیا جائے تو بھی یہ شخص علم اور لیاقت میں ان سے بازی لے جائے گا“ اس کے ساتھ ہی پروفیسر نے سوامی جی کو شکاگو کا ٹکٹ بھی پیش کیا اور کمیٹی کے دوسرے ممبران کے نام تعارفی خطوط بھی دیئے۔ سوامی جی بھگوان کی کرپا کو دیکھ کر بہت ہی مسرور ہوئے اور شکاگو روانہ ہو گئے۔

شکاگو سیشن پر پہنچ کر دیکھا کہ کمیٹی کا پتہ کہیں کھو گیا ہے، سب کیے کرائے پر پانی پھر گیا، اب کہاں جائیں اور کیونکر، کالے آدمی سے کوئی بات تک بھی تو نہیں کرتا تھا اُنھیں پارلیمنٹ آف رلیجیئرز کو نلے جائے گا۔ تھک کر رات تو سیشن کے ایک کونے میں ایک خالی بکے میں شکر گرزاری صبح ہوئی تو در بدر پھر کر مانگنا شروع کیا کہ کسی طرح پیٹ تو بھرا جائے لیکن شہر کے اعلیٰ طبقہ کے لوگوں سے سخت کلامی کے سوا کچھ نہ ملا آخر تھکان سے چور ہو کر سڑک کے کنارے بیٹھ گئے اور اپنے آپ کو بھگوان کی مرضی پر چھوڑ دیا عین اسی وقت سامنے کے مکان کا دروازہ کھلا اور ایک معزز خاتون نیچے اُتریں اور اگر نہایت نرمی اور عزت سے

پوچھا ”کیا آپ پارلیمنٹ آف ریجنز کے نمائندہ ہیں“ سوامی جی نے انھیں اپنی مشکلات سے آگاہ کیا، وہ خاتون انہیں اپنے گھر لے گئیں۔ کھانا کھلایا اور پھر خود ان کو پارلیمنٹ آف ریجنز کے دفتر تک ساتھ لے گئیں سوامی جی نے خاتون کا دل سے شکریہ ادا کیا، یہ خاتون مسز جارج ڈبلیو شیل تھیں جن کے خاوند اور بچے بھی اس دن کے بعد سوامی جی کی دوستداری میں لگ گئے۔

پارلیمنٹ آف ریجنز کے دفتر پہنچنے کے بعد سوامی جی کی سب مصیبتیں کٹ گئیں، مشرقی نمائندوں کے ساتھ ان کی رہائش وغیرہ کا انتظام کر دیا گیا، جلد ہی ان کی واقفیت ان سب مشہور و معروف لوگوں سے ہو گئی جو وہاں آئے ہوئے تھے اس طرح دنیا کے مذہبی لیڈروں کے اس عظیم الشان جھگڑے میں سوامی جی بھی شامل ہو گئے۔ بھگوان کی دیا کا یہ رنگ دیکھ کر ان پر مستی سی چھا گئی اور ان کا سر سری رام کرشن کے چروں میں جھک گیا، آخر انھیں کا تو سو نیا ہوا کام تھا جو اب پورا ہوتا نظر آ رہا تھا۔

## پارلیمنٹ آف ریجنز

پارلیمنٹ آف ریجنز کا اجلاس سووار گیارہ ستمبر ۱۹۹۳ء کو کولمبس ہال میں شروع ہوا، اس ہال میں دنیا بھر کے کرڈوں باشندوں کے مذہبی ڈیلیگیٹ جمع تھے جو اپنے اپنے مذہب اور فرقے کی نمائندگی کر رہے تھے، ہال کے عین درمیان

۱ MRS. GEORGE W. HALE

۲ COLUMBUS HALL



رومن کیتھولک کے کارڈنیل گبزن بیٹھے تھے اُن کے دائیں بائیں مشرقی ڈیلیگیٹ پرتاپ چندرموہدار اور نگار کر تھے جنہیں برہمن سماج نے بھیجا تھا۔ لنکا کے بڑے مت کی نمائندگی دھرم پدکر رہے تھے مسز زانی بسنٹ اور اُن کے دوسا تھی گاندھی دھپاتا گاندھی کے ایک دُور کے رشتہ دار اور چکرورتی جین دھرم اور تھیو سافیکل سوسائٹی کی طرف سے گئے ہوئے تھے ان سب کے درمیان سوامی دوپکاندھی بیٹھے تھے، اُن کی شخصیت کا رعب اور چہرے کا جلال سب کے لیے باعث کشش ہو رہا تھا۔

جلبے کی کارروائی شروع ہوئی۔ ڈیلیگیٹ باری باری اُٹھے اور مختصر سی تقریریں ہر ایک نے اپنا اپنا تعارف کروایا۔ سوامی جی کئی گھنٹوں تک اپنی جگہ سے نہ ہلے، آخر بعد دوپہر صدر کے اصرار پر سوامی جی حاضرین کے سامنے آئے، اُن کا چہرہ روحانی جلال سے دمک رہا تھا۔ اُنہوں نے ایک نظر میں تمام مجلس کا جائزہ لیا اور پھر بولنا شروع کیا تو ایسا معلوم ہوا کہ چپکے ہوئے شعاعیں جو اُن کے منہ سے جھڑ رہی ہیں ابھی اُن کی زبان سے القاب کا فقرہ ”امریکہ کی بہنواؤ بھائیو“ ہی نکلا تھا کہ سینکڑوں کھڑے ہو کر داد دینے لگے اور ہاں تالیوں سے گونج اُٹھا، سوامی جی نے تکلفاتی فقروں کو ترک کر کے چارہی لفظوں میں سب لوگوں کا دل جیت لیا جس سپرٹ کی سامعین کو تلاش تھی وہ اُنھیں سوامی جی کے ان چار لفظوں میں مل گئی۔ ایسا معلوم ہوتا تھا کہ پارلیمنٹ پاگل ہو گئی ہے

۱۷ CARDINAL GIBBONS

۱۸ چمک سہ اپنی طرف کھینچ رہا تھا سہ سننے والے



پورے دو منٹ تک سوامی جی کچھ نہ کہہ سکے، جب ہال میں پھر خاموشی چھا گئی تو انہوں نے اپنی چھوٹی سی تقریر شروع کی جس نے تمام دنیا میں ایک طوفان برپا کر دیا۔ نئی دنیا (امریکہ) کی نوجوان قوم کو پُرانی دنیا (ایشیا) کے سب سے قدیم ملک ہندوستان کا سلام سنایا۔ سنیوں کی طرف سے دیتے ہوئے سوامی جی نے بتایا کہ ہندو مذہب تمام مذاہب کا سرچشمہ ہے، یہی ایک مذہب ہے جو نہ صرف کسی سے بیرکھنا نہیں سکھاتا بلکہ ہر مذہب کو سچا سمجھتا ہے۔ ہندو مذہب کسی بھی مذہب کی نفی نہیں کرتا بلکہ وہ سب مذاہب کی تصدیق کرتا ہے کیونکہ ہر ہندو کا اعتقاد ہے کہ بھگوان تک پہنچنے کے بہت سے راستے ہیں اور سب کے سب اس تک پہنچانے کی اہلیت رکھتے ہیں مذہبی کتابوں کا حوالہ دیتے ہوئے سوامی جی نے بتایا کہ ”جیسے ندیاں مختلف مقامات سے نکل کر مختلف علاقوں سے گزرتی ہوئی مل جاتی ہیں اسی طرح اے میرے بھگوان سیدھے یا پیڑھے جو بھی رستے تیرے بندے اپنی اپنی پسند سے یا کرم اور جہم سے مجبور ہو کر اختیار کرتے ہیں، سب بالآخر تجھ تک پہنچ جاتے ہیں“ پھر سوامی جی نے گیتا سے بھگوان کرشن کے الفاظ کو دہرایا اور کہا ”جو کوئی بھی میری شرن میں آتا ہے میں اُسے قبول کرتا ہوں جس رنگ میں کوئی مجھے دیکھتا ہے میں اُسی رنگ میں اُسے ملتا ہوں، سب آدمی اپنے اپنے مختلف راستوں سے مجھ تک آنے میں کوشاں ہیں، سب راستوں کی منزل میں ہی ہوں۔“

اے بُرائی غلط ثابت کرنا کہ سچا ماننا ہے  
سے دشا اس

سوامی جی کی تقریر بہت مختصر تھی لیکن اس کی جہانگیر سپرٹ، فراخ دلی، اور سچائی نے تمام سامعین کے دل میں گھر کر لیا، وہاں دوسرے ہندو ڈیلیکٹ بھی موجود تھے لیکن وہ کسی خاص فرقہ یا سوسائٹی کی نمائندگی کر رہے تھے صرف سوامی دو یگانہ دے ہی تمام مذاہب کی بنیادی سچائی پر زور دیا اور کہا کہ ہندوستان کا خاص پیغام یہی ہے کہ سب مذاہب کا مقصد ایک ہی ہے اور وہ ہے خدا کو پانا، اور ہندو دھرم یعنی ویدانت ہی ایک ایسا مذہب ہے جو سب مذاہب کو اپنے ہاں جگہ دیتا ہے۔ اپنی تقریر میں انہوں نے کہا اگر کبھی تمام دنیا میں کوئی ایک عالمگیر مذہب ہونا ہے تو وہ وہی مذہب ہو سکتا ہے جس کا کسی خاص مقام یا وقت سے کوئی تعلق نہ ہو جو کسی بھی طرح محدود نہ ہو جس کا خدا سب کا خدا ہو جس کے سورج کی روشنی بھگوان کرشن اور یسوع مسیح دونوں کے پجاریوں کو یکساں طور پر حاصل ہو جس کے پہلو میں سنتوں اور دھوئوں کے لیے ہی نہیں بلکہ گنہ گاروں کے لیے بھی جگہ ہو جو براہمن یا بودھ یا عیسائی یا مسلمان مذہب خصوصی نہ ہو، بلکہ ان سب کا حامل ہو جس میں نئے خیالات اور ارتقا کی گنجائش ہو جس کے وسیع دائرے میں ہر انسان شامل ہو سکتا ہو، خواہ وہ ایک جنگلی وحشی ہو یا انسانیت کے اونچے سے اونچے درجے پر پہنچا ہو آدمی یا خدا رسیدہ مجذوب۔ ایسا مذہب کبھی اس بات کی اجازت نہیں دے گا کہ مذہب کے نام پر انسان انسان کے خون کا پیا سا ہو، ایسے مذہب کا مقصد اس

لے سندیسہ -

لے بھگوان میں لین سنت



یزدانیت کو بیدار کرنا ہوگا جو ہر مردوزن کے دل میں جاگزیں ہے دُنیا کی سب قوموں کو ایسے مذہب کی مُدت سے تلاش ہے، اگر آپ مذہب کا سچا مفہوم سمجھتے ہیں تو کسی عیسائی کو ہندو یا بدھ کو عیسائی بننے کی ضرورت نہیں سب مذہبوں کو اپنی اپنی انفرادیت کو قائم رکھتے ہوئے ایک دوسرے کی حقیقت کو سمجھنا ہے، اور اپنانا ہے تاکہ غلط فہمی کی کوئی گنجائش نہ رہے اور ہر شخص اپنی اپنی ہمت اور اپنے اپنے خصوصی حالات کے مطابق روحانی ترقی کر تا چلا جائے۔ پارلیمنٹ آف ریلیجنز نے ثابت کر دکھایا ہے کہ روحانیت پاکیزگی اور انسانی ہمدردی کسی خاص مذہب کے حصّے میں نہیں آتی، ہر مذہب اور ہر قوم میں بڑے بڑے ہما تم پیدا ہوئے ہیں، یہ سب کچھ دیکھتے ہوئے کون ہے جو دعوے کر سکتا ہے کہ بس اُسی کا مذہب ہی سب پر حاوی ہوگا، اگر کوئی ایسا شخص ہے جو یہ سمجھتا ہے کہ اس کے مذہب کے سوا باقی تمام مذاہب کو مٹایا جاسکتا ہے تو وہ شخص رحم کے قابل ہے، ایسے شخص کو آگاہ کر دینا چاہیے کہ اب وہ وقت آگیا ہے جب ہر مذہب کے جھنڈے پر یہ الفاظ ہونے چاہئیں ”ایک دوسرے کی مدد کرو، لڑو نہیں“ ایک دوسرے کی باتوں کو اپناؤ، جھگڑو نہیں“ شانتی اور امن کی کوشش کرو، لڑائی اور فساد سے بچو۔“

ان الفاظ کا امریکن پبلک پروگرام اثر ہوا، کہنے کو تو سوامی جی نے پارلیمنٹ آف ریلیجنز کے نمائندوں کے سامنے تقریر کی تھی لیکن دراصل اُن کا خطاب امریکی قوم سے تھا۔ امریکی اخبار اُن کے نام سے گونج اُٹھے، مشہور سے مشہور اور قدامت

لہ پر ماما کی خلعتی لہ براجمان سے مطلب، ارتھ

پسند اخباروں نے انھیں پیغمبر کا لقب دیا، ”نویارک ہیرلڈ“ نے لکھا کہ ”اس میں کوئی شک ہی نہیں کہ پارلیمنٹ آف رلیجنز میں سب سے قابل اور عظیم الشان ہستی وویکانند کی ہے، اُن کی تقریر سننے کے بعد احساس ہوتا ہے کہ ہندوستان گہوارہ علم ہے اور اس جیسے ملک میں مشنری وغیرہ بھیجنا سراسر کم فہمی کی نشانی ہے ہمیں ہندوستان سے کچھ سیکھنا ہے اُسے کچھ سکھانا نہیں۔“

سوامی جی کی شاندار کامیابی کی خبر آہستہ آہستہ ہندوستان میں بھی پہنچ گئی، مدراس سے الموطرہ اور کلکتہ سے بمبئی کے اخباروں اور رسالوں میں سوامی جی کی کامیابی کا پورا پورا حال چھپا، سری رامکرتھ کے سنیا سیوں کی خوشی کی تو کوئی انتہا نہ رہی جب انہوں نے دیکھا کہ اُن کے لیڈر نے نئی دُنیا میں طوفان برپا کر دیا ہے، کلکتہ کے شہریوں نے ٹاؤن ہال میں ایک میٹنگ کی جس میں سوامی جی کا شکریہ ادا کیا گیا کہ انہوں نے ہندوستان کے نام کو چارچاند لگائے اور امریکی قوم کو مبارک پیش کی جس نے سوامی جی کی اتنی عزت کی اس طرح ہندوستان کے کونے کونے میں وویکانند کا نام پھیل گیا اور ایک گناہم سنیا سیکدم دُنیا کی ایک قابل قدر ہستی بن گیا جس سے بہت سی اُمیدیں وابستہ ہو گئیں اور جس پر سارے جہان کی آنکھیں لگ گئیں۔

شہرت اور عزت کے اس ریلے میں بہہ جانا بہت ممکن تھا لیکن سوامی جی ایک لمحہ کے لیے بھی اپنے دیش اور اپنے فرائض کو نہ بھولے۔ پارلیمنٹ آف رلیجنز کی

۱۔ دیا کا گھر ۲۔ بے سمجھی ۳۔ حد  
۴۔ بندھ گئیں۔



تقریر کے بعد امریکہ کے ایک متمول اور برگزیدہ شہری نے انھیں اپنے ہاں ٹھہرنے کی دعوت دی، 'ایسا آرام دہ رہائشی انتظام اُن کے خواب میں بھی نہ آیا تھا، مگر سوامی جی کو یہ شاہانہ طرز رہائش تسکین نہ پہنچا سکی بلکہ نرم نرم گدیوں کے لئے کانٹے بن کر رہ گئے۔ وہ کیونکر ایسے بستر پر آرام کی نیند سو سکتے تھے جب دستان میں کروڑوں لوگوں کو بوریابھی نصیب نہیں ہوتا سوامی جی کی آنکھ پل بھر کو بھی نہ لگی۔ آخر بستر سے اٹھ کر فرش پر لیٹ گئے، دل میں درد بھرا تھا، آنکھوں میں نیند کہاں آتی بار بار جگت ماتا کو پکار کر کہنے لگے "ماتا مجھے عزت اور شہرت کی چاہ نہیں، جب میرے دل میں غریبی کا تسلط ہے، ہندوستان کے عوام کی حالت کون سدھارے گا، انھیں کون دو وقت پیٹ بھر کر روٹی دے گا۔ ماما مجھے میرا رستہ دکھاؤ اور بتاؤ کہ میں کس طرح اس کام کو سرانجام دوں۔"

اس طرح کے خیالات کا اظہار سوامی جی نے اپنے خطوط میں کیا جو انہوں نے اپنے دوستوں اور چیلوں کو لکھے وہ لکھتے ہیں "نوجوانو، دیش سیوا کے لئے مگر کس لو، مجھے بھگوان نے اسی کام کے لئے بھیجا ہے، دیش کی اُمیدیں تم جیسے لوگوں سے وابستہ ہیں۔ جن میں عاجزی بھی ہے اور یقین بھی، غریبوں اور مصیبت زدہ لوگوں کی تکالیف کو محسوس کرو اور پر ماتما کی مدد پر پورا دشواں رکھو، یقیناً کامیابی ہماری ہوگی۔ میں ایک دکھیا دل کو ساتھ لئے نصف دنیا کا سفر کر کے اس نئی دنیا میں اپنے دیش کے لئے امداد حاصل کرنے آیا ہوں، بھگوان ضرور میری مدد

کریں گے، اگر میں سردی اور بھوک سے مری جاؤں تو بھی میری طرف سے اُن پڑھ غریبوں اور مظلوموں کی حالت سدھارنے کی ذمہ داری تم سب پر عائد ہوگی، بھگوان کے چرنوں میں سر جھکاؤ اور اپنی زندگی کی قربانی دے دو اور اسے تیس کروڑ غریبوں کی سیوا میں اربن کر دو، بھگوان کی دیا سے ہم ضرور کامیاب ہونگے، مفلسی سے اس جنگ میں ہم ایسے ہزاروں کام آئیں گے لیکن ہزاروں اور اُن کی جگہ لینے کے لیے تیار ملنے چاہئیں، زندگی کی کچھ پرواہ نہیں، موت کا کوئی ڈر نہیں بھگوان کی جے کے نعرے لگاتے ہوئے آگے بڑھتے چلو، پیچھے مڑ کر دیکھنے کی بھی ضرورت نہیں کہ کون گرا، بس بڑھتے چلے جاؤ۔“

ظاہر ہے کہ آرام و آسائش کے سب سامان مہیا ہونے پر بھی سوامی جی اپنے مقصد کو نہیں بھولے وہ چاہتے تھے کہ تمام دنیا کی ہمدردی ہندوستان کے ساتھ ہو جائے اور نہ صرف ہندوستان ہی کی بلکہ دنیا بھر کے غریبوں اور مظلوموں کی بھلائی ہو۔ اسی مقصد کو نظر میں رکھتے ہوئے اُنہوں نے ایک لیکچر ادارے کے تحت امریکہ میں دورہ کر کے لیکچر دینا منظور کر لیا، اس دورہ میں اُن کو ہندوستان کی تہذیب و عظمت اور روحانیت کا حال امریکہ کے لوگوں کو بتانے کا خوب موقع ملا۔

## امریکی لیکچر

سوامی جی کو جلد ہی معلوم ہو گیا کہ جس ادارے کے تحت وہ لیکچر دے رہے تھے وہ اُن کو دھوکا دے کر اُنہیں اپنی آمدن کا ذریعہ بنا رہا تھا اُنہوں نے اس ادارے سے اپنا تعلق توڑ لیا اور بغیر کسی انجمن یا ادارے کی وساطت سے



تقاریر کا سلسلہ شروع کر دیا، ان تقریروں میں نہ صرف ویدانت کے فلسفہ کی تشریح کی جاتی تھی بلکہ کھلکتی رس بھی پورے جوش کے ساتھ اُمڈاتا تھا۔ اور سامعین کے دل و دماغ پر سوامی جی پورے طور پر اثر انداز ہوتے تھے۔

۱۹۱۲ء کے موسم سرما کے شروع میں سوامی جی واپس نیویارک پہنچے، اب تک نیویارک سے سوامی جی کا تعلق محض اتفاقی رہا تھا اور انہیں کوئی خاص تعمیری کام کرنے کا موقع نہیں ملا تھا اب کے جو ان کو بُردکلن ایتھیکل ایسوسی ایشن نے لیکچر دینے کی دعوت دی تو انہوں نے اُسے فوراً قبول کر لیا، ان لیکچروں کا نتیجہ سوامی جی کے اندازہ کے مطابق نکلا، جلد ہی سوامی جی کے گرد ایسے لوگ جمع ہو گئے جو سچے دل سے روحانی ترقی کے خواہاں تھے اور سوامی جی سے سبق لینے کے خواہش مند تھے سوامی جی نے لیکچروں اور چھوٹی چھوٹی تقریروں سے تعلیم و تدریس کا سلسلہ شروع کیا اور اس کے ساتھ ساتھ اپنے خاص پیرو کو ہر روز عملی ہدایات دینے لگے جو گیان یوگ اور راجیہ یوگ کے اصولوں پر مبنی ہوئی تھیں۔

ان خواصین میں مسز اول بل، ڈاکٹر ایلن ڈے، مس ایس ای، والدو، پروفیسر ٹائیٹن، پروفیسر رائٹ اور ڈاکٹر سٹریٹ کے نام قابل ذکر ہیں۔ ان کے لے لیکچر۔

ۛ BROOKLYN ETHICAL ASSOCIATION

ۛ MRS. OLE BULL, DR. ALLAN DAY, Miss S.E. WALDO,

PROF. WYMAN, PROF. WRIGHT, DR. STREET

علاوہ بھی بہت سے مشہور پادری اور دوسرے بڑے بڑے لوگ سوامی جی کے پاس آتے تھے مسٹر اور مسز فرانسس لیگٹ اور مس میکلائیڈ اُن کے دوستوں میں شمار ہوتے تھے۔

جون ۱۸۹۵ء تک سوامی جی نے اپنے تعمیری کام کی مبنیادیں مضبوط کر لیں اور راجیہ لوگ پر اپنا مشہور مضمون مس والڈ کو جو بعد میں سسٹر ہری داسی کے نام سے مشہور ہوئیں لکھوا دیا۔ یہ مضمون امریکہ کے بڑے بڑے ماہرانِ نفسیات خصوصاً ولیم جیمز نے بہت پسند کیا۔ اب سوامی جی کی مالی مشکلات بھی مٹ چکی تھیں امریکہ کے بہت سے متمول لوگوں سے اُن کے پیروں نے کافی روپیہ اکٹھا کر لیا۔ یہ سب روپیہ سوامی جی نے اپنے کام میں لگا دیا، اگرچہ اس عرصہ میں سوامی جی نے دن رات ایک کر کے اپنے آپ کو بالکل تھکا دیا تھا۔ لیکن اُنہیں یہ دیکھ کر تسلی ہوئی کہ ویدانت کے لازوال سنا تن دھرم کا امریکہ بھر میں پرچار ہونے لگا، یہاں تک کہ ویدانت کا حوالہ دیئے بغیر دوسرے مذہبوں کے لوگ بھی ویدانت کے فلسفہ کی تائید کرنے لگے۔

کام کی زیادتی کی وجہ سے سوامی جی کا جسم بالکل ٹوٹ چکا تھا اُن کی ایک شاگرد مس ڈچر نے سینٹ لارنس کے جزیرہ تھائیو زبڈ آئیلینڈ پارک میں اپنی ایک کوٹھی سوامی جی اور اُن کے ساتھیوں کو پیش کی، یہ کوٹھی آرام کے لیے

۱ MRS. FRANCES LEGGLET, MISS MACLEOD.

۲ Miss DUCHER

۳ THOUSAND ISLAND PARK ST. LAWRENCE



ہنایت ہی موزوں تھی، سامنے دریا لہریں مارتا تھا دُور دراز تک سوا پرندوں کے چھپانے کے کوئی آواز سُنانی نہیں دیتی تھی۔ چاند کی نرم نرم کرنیں اور بھی سما باندھ دیتی تھیں، اس جادو کی کُٹیا میں سوامی جی اور اُن کے شاگردوں نے سات خوشگوار ہفتے بسر کئے اور اس طرح اِن خوش نصیب شاگردوں کو سوامی جی کے بہت قریب آنے اور اُن کے رُوح بخش الفاظ سُننے کا نایاب موقع ملا۔ اتفاق کی بات ہے کہ سوامی جی کے پاس اس وقت بارہ شاگرد تھے، اُن میں سے دو نے تو سوامی جی کا آخری دم تک ساتھ دیا، ایک تھیں مِس گرین سٹیڈل جو بعد میں سسٹر گرین کے نام سے مشہور ہوئیں اور دوسرے نوجوان انگریز مسٹر جے گڈوئن جنہوں نے اپنی ساری زندگی سوامی کی سیوا میں ارپن کر دی اور بطور سکریٹری کے اُن کے ساتھ رہے انہیں کی بدولت سوامی جی کے لازوال الفاظ دُنیا کو دستیاب ہوئے۔

اس جزیرہ میں قیام کے عرصہ میں سوامی جی کی طبیعت خوب زوروں پر تھی انہوں نے ہر قسم کے تاریخی فلسفیانہ اور مذہبی موضوع پر اپنے خیالات کا اظہار کیا لازوال حقیقت کے ہر پہلو پر اُن کی باتیں الہام کا درجہ رکھتی ہیں ہر بات کے رُوحانی اسرار کا انکشاف ہوتا ہے کیوں نہ ہو جس ماحول میں سوامی جی نے یہ سات ہفتے گزارے وہ دکنیشور کے اُس پُر نشاط و پُر کیف رُوحانی ماحول سے مُناسبت رکھتا ہے جس میں سری رامکرشن نے اپنے بھگتوں کو پر مائتا سے ملنے کا راستہ بتایا تھا اور انہیں پر بھو ملن کے لیے بے تاب کر دیا تھا۔

۱ Miss GREENSTIDEL, SISTER CHRISTINE ۲ J.J. Goodwin

۳ راز کھلتے ہیں۔ ۴ خوشیوں سے بھرپور ہے مستی سے بھرا ہوا

سوامی جی کی ان رُوح خیز باتوں کا اندازہ اُن کی کتاب ”الہامی باتیں“ سے لگ سکتا ہے جس کو مس والدٹونے بہت محنت اور جاندہی سے تیار کیا، سوامی جی کی زندہ جاوید نظم ”سنیاسی کا گیت“ بھی اس جزیرہ کی خاموش فضاؤں میں نازل ہوئی۔

اس جزیرہ سے واپسی پر سوامی جی نیویارک پہنچے جہاں سے وہ ستمبر ۱۸۹۵ء کے آخر میں انگلینڈ کے لئے روانہ ہو گئے تاکہ جو پیام وہ امریکہ کو لے چکے تھے وہاں بھی سنایا جائے اُن کی غیر حاضری میں اُن کے پیرو امریکہ میں ویدانت کے پرچار کا کام چلا رہے لیکن اس کام کو اور بھی مضبوط کرنے کے لئے انھیں چند ہی ہفتوں میں امریکہ واپس آنا پڑا۔ فروری ۱۸۹۶ء میں انہوں نے پبلک لیکچروں کا سلسلہ بند کر دیا ویدانت کی تشریح و ترویج کے لئے ایک سوسائٹی قائم کر دی اور اپنے خیالات کو کتابوں کی صورت میں شائع شروع کر دیا، اس طرح نیویارک کی ویدانت سوسائٹی وجود میں آئی چونکہ ویدانت کسی مذہب کی تردید نہیں، بلکہ ہر مذہب کی تصدیق کرتا ہے، اس لئے اس سوسائٹی کا بنیادی اصول سب مذاہب کی حقیقت کو قبول کرنا تھا، اس کا مقصد ویدانت کے اصولوں کو عوام تک پہنچانا اور ہر مذہب اور ملت کے لوگوں کے لئے قابل عمل بنانا تھا۔ اس سوسائٹی کے پہلے صدر مسٹر فرانسس ایچ لیگٹ مقرر ہوئے۔ اس کے ممبر ”ویدانتی“ کہلانے لگے۔ یہ لوگ باقاعدہ مقررہ اوقات پر جمع ہوتے اور باضابطہ مل کر ویدانت کا مطالعہ اور پرچار کرتے،



سوامی جی کے تین شاہکار ”راجیہ یوگ“ ”کرم یوگ“ ”اور بھگتی یوگ“ اس سوسائٹی نے کتابی صورت میں شائع کیئے اور امریکن علماء اور مذہبی لیڈروں نے بڑے شوق سے اُنھیں پڑھا۔

اس سوسائٹی کو قائم کرنے کا مقصد یہ بھی تھا کہ اس کی وساطت سے مشرق و مغرب میں تبادلہ خیالات کا ایک ذریعہ پیدا کیا جائے۔ سوامی جی اپنے مَن میں ٹھان چکے تھے کہ جو کام اُنہوں نے شروع کیا ہے وہ باقاعدہ جاری رہے اور اس مقصد کے لیے اُن کے دوسرے گرو بھائی امریکہ آئیں اور امریکن اور انگلش ویدانتی ہندوستان جائیں اور مغربی تہذیب کی خوبیوں سے ہندوستان کو آگاہ کریں ہندوستانی سنیاسی تو رُوحانیت کی تعلیم دیں اور مغربی عالم مادی ترقی کی راہیں بتائیں اور ہندوستانیوں کو عمل کی قدر و قیمت سمجھائیں، سائنس، صنعت و حرفت اقتصادیات اور سوشیالوجی طرزِ نظام اور باہمی امداد کے متعلق پس ماندہ ہندوستان کو آگاہ کریں۔ سوامی کا کہنا تھا کہ ہندوستان کو ترقی کے لیے عمل اور بہت درکار ہے اور مغرب کو امن و آشتی کے لیے فلسفہ اور رُوحانیت کی ضرورت ہے، مشرق کی خاموش خود جوئی اور مغرب کی شوریدہ خود نمائی دونوں کے لیے ضرور ہے کہ ہل کر ایک نئے زمانے کا آغاز کریں

سوامی جی کی قابلیت اور اُن کی عالمگیر فلاسفی کی امریکہ میں اتنی دھاک بیٹھ گئی کہ ہارورڈ یونیورسٹی نے اُنھیں مشرقی فلاسفی کی پروفیسری پیش کی۔ اسی

لے ادیوگ لے ایکناکس لے کاروبار چلانے کے طریقے لے بچھڑے ہوئے لے اپنی تلاش لے اپنی بڑائی کرنا

طرح کولمبیا یونیورسٹی نے انہیں سنسکرت کا پروفیسر ہونے کی دعوت دی، علاوہ اس کے بڑے بڑے علماء اور ماہرینِ نفسیات اور فلاسفر بھی اُن کا لوہا مان گئے۔ لیکن یہاں یہ بتانا بھی ضروری معلوم ہوتا ہے کہ سوامی جی کی صاف گوئی اور باغیانہ صداقت پسندی کی وجہ سے انہیں وہ مقبولیت عامہ نہیں ملی جس کو حاصل کرنے لیے لوگ بنیادی اصولوں کو بھی قربان کر دیتے ہیں سوامی جی جانتے تھے کہ آخری فتح سچائی ہی کی ہوتی ہے اور حقیقی عزت اُس شخص کی ہوتی ہے جو سچ کہنے سے نہیں ڈرتا اور تہذیب کا حاضرہ کی خامیوں کو اعلانیہ بیان کرنے سے نہیں ہچکچاتا امریکہ کے دورہ کے بعد سوامی جی تھک کر چور ہو گئے۔ انہوں نے جو کام بھی اپنے ہاتھ میں لیا بجلی کی تیزی سے سہرا انجام دیا اور اس طرح اپنے آہنی جسم کی گھلا دیا بس اُن کے دوست اور احباب ہی جانتے تھے کہ وہ اپنی زندگی اُن اشخاص کے لیے قربان کر رہے ہیں جنہوں نے اُن کے پیغام کو اپنی زندگی کا حصول بنا لیا تھا۔

## انگلینڈ کا دورہ

جیسا کہ اوپر بیان ہو چکا ہے سوامی جی ستمبر ۱۸۹۵ء میں انگلینڈ گئے لیکن امریکی کام کو سہرا انجام دینے کے لیے جلد ہی واپس آ گئے۔ دوسری دفعہ سوامی جی اپریل ۱۸۹۶ء میں انگلینڈ پہنچے اور جولائی کے آخر میں لوٹ آئے۔ تیسری بار اکتوبر سے دسمبر ۱۸۹۶ء تک وہاں رہے۔ انگلینڈ آتے ہوئے سوامی جی پیرس گئے جسے یورپ

لے کسی سے نہ ڈرنے والی سچائی لے آج کل کی تہذیب سے صاف صاف ڈنکے کی چوٹ لے لوہے کا جسم۔



کی تہذیب کا مرکز مانا گیا ہے۔ یہاں انہوں نے میوزیم، گرجے، آرٹ گیلریاں وغیرہ دیکھیں، پیرس میں اُن کی ملاقات چند برگزیدہ لوگوں سے بھی ہوئی جن سے مذہبی اور مادی طرح کے موضوعات پر تبادلہ خیالات ہوا۔

انگلینڈ کی سرزمین پر قدم رکھتے ہی سوامی جی نے محسوس کیا کہ وہ ایک مختلف قسم کے تمدن اور روایات میں سانس لے رہے ہیں، انگریزوں کے متعلق سوامی جی نے بہت ہی اچھی رائے قائم کی، اُن کی ہمت، بہادری اور استقلال کی انہوں نے بہت تعریف کی ہے وہ کامن ویلتھ کے نظام سے بہت متاثر ہوئے مسٹر لیگٹ کو ایک خط میں لکھتے ہیں ”باوجود اپنی خامیوں کے کامن ویلتھ ویدانت کے پرچار کا بہترین ذریعہ ہو سکتی ہے۔ میرا ارادہ ہے کہ اپنے خیالات کو اس عالمگیر نظام کے مرکز سے نشر کروں، وہ خود بخود دنیا کے کونے کونے میں پھیل جائیں گے۔“

ظاہر ہے کہ وہ اپنے نصب العین کو کسی حالت میں بھی نظر سے اوجھل نہ ہونے دیتے تھے۔

انگلینڈ میں سوامی جی کے دوستوں نے اُن کا پُر جوش استقبال کیا، ان میں مس ہنریٹا ملر جو اُن سے امریکہ میں مل چکی تھیں اور مسٹری۔ ٹی۔ سٹورڈی بھی مل تھے کچھ دن آرام کرنے کے انہوں نے اپنا کام پورے جوش سے شروع کر دیا صبح اور شام درس تدریس کرنے کے علاوہ ملنے والوں سے ملاقات کرتے تھے اور دن کو تاریخی اور دوسرے مشہور مقامات کو دیکھنے چلے تھے اُن کی شہرت بہت جلد پھیل گئی اور

تین ہفتے کے اندر ہی اُن کا کام بہت تیزی سے ہونے لگا، اخباروں نے اُن کے خیالات کا خیر مقدم کیا اور انھیں کھلے دل سے نشر کیا، لندن کی بہت سی خصوصی کلبوں نے انھیں اپنے یہاں بلایا، یہاں تک کہ خود انگریزی چرچ کے لیڈروں نے اُن کو دعوت دی سب نے اُن کی انقلاب انگیز تقریریں دلچسپی سے سُنیں اور اُن کی تعریف کی، انگریزی طرزِ معاش ایسی ہے کہ لوگ دوسروں سے جلدی گھل بُل نہیں جاتے، لیکن سوامی جی اعلیٰ سے اعلیٰ طبقے میں مدعو کیے جانے لگے، سوامی جی سے تعلق ہونا باعثِ فخر سمجھا جانے لگا، سوامی جی کو اس طرح انگریزوں کو جاننے کا اچھا موقع ملا، اور انھوں نے دیکھا کہ اگرچہ انگلینڈ میں امریکی پبلک کا جوش و خروش کم ملتا ہے لیکن انگریز اگر کسی چیز کو یقینی طور پر اپنا لیتا ہے تو اُس پر پوری طرح ثابت قدم رہتا ہے، یہی وجہ تھی کہ انگلستان میں مختصر قیام کے باوجود سوامی جی کو بہت سچے مددگار اور دلی دوست مل گئے، ان سب میں قابلِ ذکر مِس مارگرٹ نوبل ہیں جو بعد میں سسٹر ڈیہن (نوبل کے نام سے مشہور عالم ہوئیں۔ مِس نوبل ایک درسگاہ کی ہیڈ مِٹرس تھیں وہ نہ صرف تعلیمی ترقی کے معاملات میں خاص دلچسپی رکھتی تھیں بلکہ افکارِ حاضرہ سے بھی واقف تھیں اُن کا میل جول روشن دماغ مفکروں سے تھا، سوامی جی کے خیالات کی وسعت اور اچھوتاپن اُن کے دماغ کی تیزی اور تازگی، اُن کے مذہب کی ہمہ گیری اور گہرائی نے مِس نوبل کو ہمیشہ کے لیے اُن کا گرویدہ بنا لیا، مِس نوبل، مِس ملرا اور مِسٹر سٹری کے علاوہ اس دورہ میں مِسٹر اور مِسز سیویئر بھی سوامی جی کے خواصین میں شامل

۱۔ زمانہ حال کے خیالات



ہو گئے، سوامی جی خود لکھتے ہیں کہ اُن کے انگلینڈ کے دورے کا اس سے بہتر اور کیا نتیجہ نکل سکتا تھا کہ سٹر نوید تاس نوبل جے۔ جے گوڈون اور سٹراور مسز زینویر نے اپنی زندگی ویدانت کی خدمت کے لیے اپن کر دی۔“

اپریل ۱۸۹۶ء میں جب سوامی جی دوسری بار انگلینڈ آئے تو انھیں اپنے گرو بھائی سوامی ساردانند سے مل کر بڑی خوشی ہوئی جن کو خود سوامی جی نے وہاں بلوایا تھا تا کہ جس کام کو پہلی بار وہ خود اُدھورا چھوڑ گئے تھے اُسے سرانجام دیا جائے۔ اس بار سوامی جی نے ویدانت کی تعلیم و تدریس کا باقاعدہ انتظام کیا۔ اور اس سلسلہ میں انہوں نے گیان یوگت پر مسلسل لیکچر دیئے۔ ان لیکچروں نے انگلینڈ کے بیدار مغز حلقوں میں ایک نہایت ہی خوشگوار ماحول پیدا کر دیا جس نے ویدانت کے فلسفہ کے پرچا کو آسان بنا دیا، علاوہ ان پبلک لیکچروں کے سوامی جی پرائیویٹ طور پر درس دیتے رہے۔

لندن کے قیام کے دوران میں سوامی جی کی ملاقات ۲۸ مئی ۱۸۹۶ء کو جرمنی کے مشہور پروفیسر میکس ملر سے ہوئی جو اس وقت آکسفورڈ یونیورسٹی میں پڑھاتے تھے۔ اس ملاقات کا ذکر کرتے ہوئے سوامی جی لکھتے ہیں ”میکس ملر کے چہرے پر شانتی اور دیار رہی تھی، ستر سال کی عمر میں اُن کا ماتھا ایک بچے کے ماتھے کی طرح صاف تھا، اُن کے چہرے کی ہر لکیر اس بات کا پتہ دے رہی تھی کہ رُو حایت کی گہری کان اُن کے اندر چھپی ہے“ پروفیسر میکس ملر سری رام کرشن کے متعلق بہت کچھ معلومات حاصل

کر چکے تھے، لیکن اُن کی خواہش تھی کہ سوامی جی کی زبانی اُن کے گرو دیو کی زندگی کے پورے حالات سن کر اُن کی سوانح عمری لکھیں اور سری رامکشن کے خیالات سے دُنیا کو روشناس کریں، سوامی جی نے فوراً ہی جو کچھ مواد جمع ہو سکا پروفیسر ملر کے حوالے کر دیا، پروفیسر ملر نے بھی جلد ہی اپنی کتاب "سری رامکشن کے سوانح حیات اور اُپدیش" شائع کر وادی۔ اس کتاب سے سوامی جی کے کام کو خاص مدد ملی، اور انگریزی دُنیا میں سری رامکشن اور اُن کے مشن کا نام پھیل گیا اور ان کے اُپدیشوں سے لوگ واقف ہو گئے۔

کام کی زیادتی نے سوامی جی کو بالکل تھکا دیا، چند دوستوں اور خیر خواہوں کے اصرار پر وہ آرام کے لئے یورپ روانہ ہو گئے ۱۸۹۶ء کے گرمیوں کے مہینے اُنہوں نے سویٹزرلینڈ کے برف پوش پہاڑوں میں گزارے، یہاں اُن کو پہلی بار خیال آیا کہ ہمالیہ پر بت پر ایک ایسا سنیاں آشرم بنایا جائے جہاں اُن کے مغربی اور مشرقی پیروں کیجا ہو کر رہ سکیں، اس کا ذکر اُنہوں نے مسٹر اورسنز سیویر سے کیا جو اُن کے ساتھ تھے۔ اُنہوں نے اس کام کو اپنی زندگی کا مقصد بنالیا اور آخر پورا کر کے چھوڑا۔

سویٹزرلینڈ میں سوامی جی کو جرمنی کے مشہور ماہر ہند پروفیسر پال ڈیوسن کی طرف سے ملاقات کی دعوت ملی۔ سوامی جی نے سویٹزرلینڈ کے قیام کو کم کر دیا اور ہسٹل برگ کو بلز، کولون اور برلن ہوتے ہوئے اور اس طرح جو مئی کی مادی ترقی

۱ PROF PAUL DEUSSEN IRDOLOGIST

۲ HIEDELBURG COBLENZ COLOGNE BERLIN KIEL



اور عظمت کا اندازہ کرتے ہوئے کیل پہنچے جہاں پروفیسر ڈیوسن نے اُن کا بہت پر جوش استقبال کیا اس طرح ہمیشہ کے لیے دونوں میں دوستانہ اور مخلصانہ تعلقات پیدا ہو گئے۔ اس کے بعد سوامی جی واپس لندن آگئے کچھ عرصہ بعد پروفیسر ڈیوسن بھی اُن سے آملے، سوامی جی نے دو مہینے اور لندن میں قیام کیا۔ اس دوران میں وہ میکس ملر، ایڈورڈ کارنپٹر، فریڈرک مائیزز، کینن ولبر فورس اور دوسرے مشہور و معروف لوگوں سے کئی بار ملے اور اسی عرصہ میں دیدانت اور مایاکے نظریہ پر لیکچروں کا ایک نیا سلسلہ بھی پورا کیا۔

کام کی زیادتی کی وجہ سے سوامی جی کی صحت پھر خراب ہونے لگی، سب دوستوں نے آرام کی رائے دی لیکن سوامی جی کو اپنا دیس واپس بلارہا تھا جہاں انھیں اور بھی زیادہ کام کرنا تھا وہ محسوس کر رہے تھے کہ مغربی ممالک میں اُن کا کام تقریباً ختم ہو چکا ہے اور وہ وقت آپہنچا ہے کہ انھیں ہندوستان کے میدانِ عمل میں گامزن ہونا چاہیے تاکہ مادرِ وطن کی خدمت سرانجام دے سکیں، ادھر امریکہ سے بھی متواتر بلاؤے آ رہے تھے، اس لیے سوامی سردانند کو نیویارک بھیجا گیا اور لندن میں کام کرنے کے لیے ہندوستان سے اپنے دوسرے گرو بھائی سوامی ابھیرانند کو بلوایا، سوامی جی نے اُن کو اپنا نیا کام پوری تن دہی سے

۱ Max Muller, Edward Carpenter

Fredrick Mayers, Canon Wilberforce

۲ لرم بھونی سے چلنا۔ دوڑ دھوپ کرنا لہ بھارت ماتا

سمجھایا اور اُنھیں اپنی بھاری ذمہ داریوں سے اچھی طرح آگاہ کیا اُنھیں یہ دیکھ کر بہت خوشی ہوئی کہ سوامی ابھیذا نند میں وہ سب خوںیاں موجود تھیں جو اس کام کے لیے درکار تھیں وہ نہ صرف رُوحانیت کے اونچے درجے پر پہنچ چکے تھے بلکہ زبردست دماغی طاقت کے مالک بھی تھے، ویدانت کی تدریس کی اہلیت اُن میں بدرجہ اتم موجود تھی، وہ ہر طرح سے سوامی دو یگانہ کی جگہ کام کرنے کے حقدار تھے، یہ دیکھ کر سوامی جی شانت من سے اپنے غریب ملک کو واپس جانے کے لیے تیار ہو گئے تاکہ اپنے اُن ہم ملکوں کی براہ راست سیوا کر سکیں جن کی خاطر وہ سات سمندر پار پر دسی گئے تھے اور جن کے لیے اُنہوں نے اپنی قابل رشک صحت کو دن رات کام کرتے کرتے تباہ کر دیا تھا۔

## بھارت کے چرنوں میں

سوامی جی مسٹر اور مسز سیویئر کو ساتھ لیے ۱۶ ستمبر ۱۸۹۶ء کو لندن سے یورپ کے راتے ہندوستان روانہ ہو گئے اُن کے سکریٹری مسٹر گڈون ساوتھ ایمپٹن سے جہاز میں سوار ہوئے اور قرار پایا کہ سوامی جی نیپلز میں اُسی جہاز پر سوار ہو جائیں گے، چلتے وقت سوامی جی سے کسی نے پوچھا ”سوامی جی چار سال مغربی آرام و آسائش کے ماحول میں رہ کر آپ کی اپنے دیش کے متعلق کیا رائے ہے“ سوامی جی نے جواب دیا ”مجھے آنے

۱۰ MR. AND MRS SEVIER ۱۲ SOUTHAMPTON

۱۳ NAPLES



سے پہلے بھارت سے پریم تھا اور اب یہ حالت ہے کہ اس کی پاک زمین میرے لیے قابلِ پرکشتش ہو رہی ہے، پہلے بھارت صرف میری جنم بھومی تھی۔ اب ایک زیارت گاہ ہے، ایک متبرک تیرتھ جہاں میں یا ترا کرنے جا رہا ہوں۔“

سوامی جی ڈوور کیلئے، اورمانٹ چینر ہوتے ہوئے میلان پہنچے جہاں سے اٹلی کی مختصر سیاحت کا آغاز ہوا، فلورنس ہوتے ہوئے روم گئے، یہاں ایک ہفتہ قیام کیا اور تمام تاریخی مقامات اور مذہبی، تعلیمی اور فنونِ لطیفہ کے مرکز دیکھنے گئے، روم سے نیپلز پہنچے جہاں سے جہاز میں سوار ہو کر ۳۰ دسمبر ۱۹۶۶ء کو کولمبوروانہ ہو گئے۔

ہندوستان کی تاریخِ حاضرہ میں سوامی جی کی واپسی ایک نہایت ہی اہم واقعہ ہے، تمام ہندوستان نے یک زبان ہو کر اُن کا استقبال کیا اور خراجِ عقیدت پیش کیا، چار سال سے لوگ اُن کے کارہائے نمایاں کا حال اخباروں میں پڑھتے آئے تھے۔ آج وہ کامیابی کا سہرا باندھے اپنے ملک میں اُن کے سامنے موجود تھے، تمام ہندوستان اُن کے قدم چومنے کو جھک رہا تھا جس جگت گزرنے دُنیا کو ہندو دھرم کے اصولوں کو سمجھایا اور ویدانت کا سبق دیا تھا وہ آج اپنے ہم وطنوں میں روحانیت اور فلسفہ کے خزانے لٹانے آ پہنچے تھے، ایسا معلوم ہوتا تھا کہ پراچین بھارت کے رشی نے ہندو دھرم کی پرانی شان کو از سر نو ابھارنے اور اُس کا جھنڈا تمام دُنیا میں لہرانے کے لیے پھر جنم لیا ہے۔

---

لے پوجا کے یوگیہ ۵ پوترا ستھان ۳۰ اتھاس ۳۰ سواگت

۵۰ شردھا بنجلی

جب سے سوامی جی نے پارلیمنٹ آف ریحیز میں ہندوستان کی عظمت کا سک  
بٹھا دیا تھا، ہندوستانی تعلیم یافتہ طبقے کی آنکھیں کھل گئیں تھیں اور انھیں اپنے مذہب  
کی پوشیدہ خوبیاں نظر آنے لگ گئیں تھیں، جیسے اُن کو اپنا کھویا ہوا خزانہ مل گیا ہو۔ اب  
تو انھیں پوری طرح یقین ہو گیا کہ ویدانت ہی وہ مذہبی فلسفہ ہے جو ہم گہرے عالمی مذہب  
ہونے کی اہلیت رکھتا ہے۔

سوامی جی کا جہاز ۱۵ جنوری ۱۸۹۷ء صبح کو لمبو پہنچا، سورج طلوع ہو رہا  
تھا۔ اس کی کرنوں نے لنکا کے ساحل کو سنہری لباس پہنا رکھا تھا، دُور سے ریٹھا  
دیکھ کر سوامی جی خوشی سے پھولے نہ سمائے، ابھی انھیں یہ معلوم نہیں تھا کہ ہر مذہب  
و ملت اور ہر سوشل سوسائٹی کے نمائندے اُن کے استقبال کے لیے کو لمبو مدر  
کلکتہ وغیرہ مقامات پر جمع ہو رہے تھے اُن کا ایک گرو بھائی لنکا پہنچ چکا تھا اور  
دوسرے ابھی راہ ہی میں تھے۔ مدراس اور کلکتہ میں اُن کی واپسی پر خوب جوش  
خروش تھا وہ اپنے وطن کا درختاں ستارہ بن چکے تھے۔

جب سوامی جی جہاز سے اترے تو جے جے کار کے نعروں سے آسمان گونج  
اٹھا، سمندر کے کنارے تل دھرنے کو جگہ نہ تھی، ہزاروں لوگوں نے سوامی جی کو گھیر  
لیا اور لگے اُن کے پاؤں چھونے جلد ہی ایک بھاری جلوس تیار ہو گیا، آگے آگے  
بھنڈے لہراہے تھے بھجن اور کیرتن ہو رہا تھا، سوامی جی کے راستے میں پھولوں کی  
پتیاں بچھائی جا رہی تھیں، امیر و غریب ہزاروں آدمی اپنی اپنی بھینٹ لے کر آ رہے

لہ بڑا ایل لہ نکل سہ چمکتا ہوا۔



تھے سوامی جی اس جلوس میں ایک فاتح کی طرح جا رہے تھے، فرق صرف اتنا تھا کہ انھوں نے لوگوں کے دلوں کو فتح کیا تھا کسی ملک کو نہیں۔

سوامی جی لنکا میں دس دن رہے، یہاں استقبالیہ خطبوں کے جواب میں انھوں نے کئی تقریریں کیں، لنکا سے سمندر پار کر کے پھر ہندوستان کی سرزمین پر قدم رکھا، جہاں جہاں بھی پہنچے لوگوں نے دھوم دھام سے اُن کا استقبال کیا، جلوس نکالے گئے۔ راجاؤں نے فخر کے ساتھ اُن کے رتھ کو کھینچا اور لوگوں نے ایک دوسرے سے بڑھ کر اُن کی عزت کی اُن کی اس بے پایاں محبت کے اظہار سے سوامی جی اور بھی یقین ہو گیا کہ مذہب ہی ہندوستانیوں کے دل کی کنجی ہے، اور ہندوستانی تہذیب کا بیک وقت گہوارہ بھی ہے اور نشان بھی۔

پانچ سال پہلے سوامی جی آبلہ پا، کشکول بدست تھکے ماندے انھیں مقامات سے گزر رہے تھے، لیکن لوگوں نے اُن کی طرف آنکھ اٹھا کر بھی نہ دیکھا تھا۔ وہ بھی دوسرے سادھوؤں کی طرح آئے اور چلے گئے، لیکن آج اُن کی اس قدر عزت ہو رہی تھی، سوامی جی جانتے تھے کہ یہ عزت اُن کی ذات کے لیے نہیں بلکہ اُس ہندو دھرم کی کامیابی کے لیے ہے جس کا جھنڈا بھگوان سری رام کرشن نے اُن کے ہاتھوں پھر سے بلند کروایا تھا۔ اسی لیے تو انھوں نے اپنی تمام تقریروں میں ہندوستان کی بیداری پر زور دیا، اُن کے جنوب سے شمال تک کے فاتحانہ دورہ میں لوگوں میں ایک نئی زندگی کی لہر دوڑ گئی۔

لے اٹھا وہ زخمی پاؤں سے ہاتھ میں کشکول لیے

## ہموطنوں کے نام سندش

سوامی جی مدراس بچے تو لوگوں کے جوش کی کوئی حد نہ رہی، سترہ تو بچوں کے دروازے بنائے گئے، چوبیس خطبے مختلف زبانوں میں پیش کئے گئے، لوگوں نے اور سب کام بند کر دیے، سوامی جی نے بھی مدراس میں تین شاندار لیکچر دیے جن کے عنوان تھے ”نیرے کام کا پلان“ و ”ڈائنٹ کا مشن“ اور ”بھارت کا مستقبل“ انھوں نے فرمایا کہ ہر فرد کی طرح ہر قوم کا بھی ایک مرکزی موضوع ہوتا ہے جو اس قوم کی صدیوں کی تاریخ سے اُبھرتا ہے، یا یوں کہو کہ ایک بنیادی سر ہوتا ہے جس میں اس قوم کی اور کاروائیاں دوسرے سروں کی طرح مل کر ایک میٹھا راگ پیدا کر دیتی ہیں کوئی قوم اپنے مرکزی موضوع سے منحرف ہو کر زندہ نہیں رہ سکتی، ہر قوم کے لیے وہی راستہ موزوں ہے جو اس کے حصے میں آیا ہے، اگر کوئی قوم دیکھا دیکھی اپنی قوتوں کو کسی دوسری راہ پر لگانے کی کوشش کرے گی تو وہ قوم یقیناً مر جائے گی۔

ہندوستان کا مرکزی موضوع، اس کا تاریخی راستہ، اس کے راگ کا بنیادی سرود حانیت ہے اور سب کاروائیاں اسی مرکز پر قائم ہونے پر ہی کامیاب ہو سکتی ہیں، اصلاح بھی تب ہی کامیاب ہو سکتی ہے جب وہ قوم کو رد حانیت کے قریب لے جائے، سیاسیات بھی رد حانیت کا ہی رنگ لے کر چل سکتی ہے، اس کے اس کے معنی نہیں کہ سیاسیات کو مذہبی قالب میں ڈھالا جائے یا مذہب کو

سیاست میں داخل کر لیا جائے مطلب یہ ہے کہ رُوحانیت کے پس منظر سے ہٹ کر اور اخلاق کے اصولوں سے دُور رہ کر سیاسیات ہندوستان میں بے معنی نقل بن کر رہ جائے گی۔ اس لیے ضروری ہے کہ سماج کی اصلاح اور ترقی اور سیاسی نظام کے متعلق نئے نئے نظریوں کا طوفان برپا کرنے سے پہلے رُوحانیت اور اخلاق کو پوری طرح اپنایا جائے۔ ہمارا سب سے پہلا کام یہ ہے کہ ہماری مذہبی کتابوں مثلاً اُپنیشدوں اور پُرانوں میں حق و عمل کے جو خزانے پوشیدہ ہیں انہیں عوام تک پہنچایا جائے ہمارے آشرموں میں سادھو سنتوں کی گچھاؤں اور کٹھنوں میں جو حقائق پنہائے ہیں انہیں آشکارا کیا جائے تاکہ تمام ملک میں ہمالیہ سے کنیا کماری تک اور سندھ سے برہم پُتر تک رُوحانیت ایک آگ بن کر پھیل جائے۔ سوامی جی نے کہا ”ہاں ایک بار پھر بھارت کے ہر طبقہ اور ہر ذات کے مرد و عورت اور بچے کو سناؤ کہ تمہاری وراثت رُوحانیت ہے کوئی طاقتور ہو یا کمزور، اونچی ذات کا ہو یا نیچی ذات کا، امیر ہو یا غریب عالم و فاضل ہو یا اُن پڑھ لکھ سب میں ایک ہی لازوال رُوحِ اعظم ہے جو کسی طرح بھی محدود نہیں جس کو جاننے سے بے حد طاقت حاصل ہوتی ہے جس کو جان کر ہر چیز ممکن ہو جاتی ہے اور نیکی اور بھلائی کرنے کی سبکدوش قوت پیدا ہو جاتی ہے ہر شخص سے پکار پکار کر کہہ دو اُٹھو جاگو اور آگے بڑھو، رُکنا تمہارا کام نہیں، جب تک منزلِ مقصود تک نہ پہنچ جاؤ بڑھتے چلو“ تمہاری کمزوریوں نے

---

لے ستیہ اور کرم لے چھپے ہوئے لے پر کاش لے امر لے پرماتما لے بسندھ میں  
 پھینسی ہوئی لے بے حد۔



تم پر جا دو کر رکھا ہے، تمہیں موت کی نیند سلا دیا ہے جاگو، یہاں کون ہے جو کمزور ہے،  
روح کو کون کمزور کہتا ہے، تم ہر طاقت کے مالک ہو، تم ہر جگہ ہو، کوئی شے تم سے چھٹی  
نہیں ہے، اپنے آپ کو جانو، اٹھو اور اپنی حقیقت سے آشنا ہو کر تم بھی اتنا الحق کے  
نعرے لگاؤ۔ اپنے آپ سے غافل ہونا ہی خدا سے منکر ہونا ہے اٹھو اور یقین خودی  
کا اعلان کر دو۔

ہمارا مذہب وہی ہے جو ہمیں مردانگی سکھائے، ہماری تعلیم وہی ہے جس سے  
مردانگی کی بو آئے، ہمارا فلسفہ وہی ہے جو ہماری قوت میں اضافہ کرے، یہی ایک معیار  
ہے حقیقی روحانیت کا، یہی کسوٹی ہے سچے مذہب کی، جو مذہب، جو نظریہ، جو فلسفہ  
انسان کو جسمانی، ذہنی، اخلاقی یا روحانی کمزوری کی طرف لے جاتا ہے وہ سراسر  
جھوٹ ہے اختراع ہے اس کے پاس نہ بھنگو وہ زہر ملا ہل ہے، اُسے چھوؤ، ٹک نہیں  
وہ موت ہے زندگی نہیں، سچ وہی ہے جو تقویت دے سچ ہی پاکیزگی ہے۔ سچ ہی  
علم ہے، جھوٹ جہل کا دوسرا نام ہے سچ کے علم بردار اٹھو اور کمزور کرنے والی  
جھوٹی ریتوں کو خیر باد کہو اور جاں بخش سچی روحانیت کو اپنا دیا درکھو جیسے زندگی  
بذاتِ خود مشکل پسند نہیں ہے، اسی طرح سچائی پچھیدہ نظریوں کا سلسلہ نہیں،  
حقیقت سادگی کے مترادف ہے۔

اس مرد سنا ساز پیام کے ساتھ ساتھ سوامی جی نے عوام کی بہبودی پر بہت

لے شود ہم لے آتم دشو اس لے بڑھائے لے من گھڑت لے جان لیوا ہر لے طاقت۔  
شکتی لے مشکل فلسفہ لے سچائی لے ہم معنی۔ سمان لے مردانگی پیدا کرنے والا سندس  
لے بھلائی۔

رودریا وہ نہیں چاہتے تھے کہ ویدانت محض انفرادی ترقی کا ذریعہ بن کر رہ جائے  
 اُنھوں نے اپنے ہم وطنوں کو اُن کی ذمہ داریوں سے آگاہ کیا، فرمایا ”ہم اپنی ذات  
 کے خود ذمہ دار ہیں، ہمارے آبا و اجداد نے عوام کو صدیوں سے روند لے، وہ غریب  
 اس قدر پس گئے ہیں کہ اُنھیں اپنے انسان ہونے کا بھی احساس نہیں رہا، سالہا  
 سال سے ان مظلوموں سے فقط سخت و مشقت کا کام لیا گیا ہے، اُن کی حالت  
 باربرداری کے جانوروں کی سی بن گئی ہے، ان غریبوں کا خیال کرو اُن کے لئے  
 دل میں درد پیدا کرو سماجی مصلح کہلانا آسان ہے، قومی خادم کا لقب اختیار  
 کرنا بھی سہل ہے مگر یہ سب دکھا دا ہے، فریب ہے۔ اگر تمہارے دل میں ان کروڑوں  
 انسانوں کے لئے درد نہیں ہے، تمہاری رُوحانیت، تمہاری ویدانت ایک بے معنی  
 نظریہ سے زیادہ وقعت نہیں رکھتی، اگر تمہیں اس بات کا احساس نہیں ہے کہ ان  
 سب لوگوں میں بھگوان خود براجمان ہیں، تم فخر یہ کہتے ہو کہ تم دیوتاؤں اور رشیوں  
 کی اولاد ہو لیکن کیا تم جانتے ہو کہ آج تمہارا مقام تمہارے کردار کی وجہ سے جانوروں  
 سے بھی گرا ہوا ہے، مانا تمہیں پیٹ بھر کر کھانا نصیب ہوتا ہے لیکن کیا تم محسوس  
 کرتے ہو کہ لاکھوں لوگ بھوکے مَر رہے ہیں اور سالہا سال سے بھوکے مرنے آئے ہیں،  
 کیا تمہیں اس کا دکھ ہوتا ہے؟ تم جانتے ہو کہ جہالت کا اندھیرا تمام ملک پر چھا رہا  
 ہے، کیا یہ حالت تمہیں بے چین نہیں کرتی۔ کیا تم سکھ کی نیند سو سکتے ہو؟ کیا تم نے  
 اپنی بڑائی کا خیال ترک کر دیا ہے؟ کیا تم کہہ سکتے ہو کہ تمہارے دل میں اپنے نام

لے ذاتی اپنی اپنی لئے صرف، بس سب بوجھ اٹھانے والے سب ریفاہ ریشہ دیش سیوک  
 لے نام۔ ٹائیٹل بے کرم شہ درجہ لے اودیا لے چھوڑ دیا۔

کی شہرت کی خواہش نہیں ہے؟ کیا تمہیں اپنے بچوں کا خیال نہیں سنا تھا؟  
 کیا تمہیں اپنی جائیداد کا فکر نہیں ہے؟ اور کیا تم میں اپنی جان پر کھیل جانے کی ہمت ہے؟  
 اگر تم ان تمام مرحلوں سے گزر چکے ہو تو دلش بھگتی کے رستے پر پہلا قدم اٹھانے کے  
 قابل ہو۔ دلش بھگتی کوئی آسان اور سستی چیز نہیں ہے۔ فضول باتوں سے دلش بھگتی  
 نہیں ہوتی۔ جاؤ اپنے لیے کوئی عملی پروگرام بناؤ۔ محض نکتہ چینی سے کام نہیں چلے گا  
 جاؤ عملی طور پر دوسروں کی مدد کرو کسی دکھیا رے کا دکھ بانٹو۔ کسی غمزدہ کی دُجوئی  
 کرو اور انھیں دکھ درد کے اندھیرے سے نکال کر زندگی کی روشنی میں لے آؤ۔ اس  
 کام میں تمہارے رستے میں بہت سی مشکلات آئیں گی۔ تمہیں بڑی سے بڑی مشکلوں  
 کو مٹانے کی ہمت پیدا کرنا ہوگی، اگر تمام دنیا تمہارے راستے میں حائل ہو جائے تو  
 بھی جان کی پروا نہ کرتے ہوئے تمہیں اس کا مقابلہ کرنا ہوگا اگر تم میں طاقت ہے،  
 تو تم ضرور کامیاب ہو گے، مگر جان لو کہ یہ کام آسان نہیں۔

آؤ ہم اگلے پچاس سال کے لیے سب دیوی دیوتاؤں کو بھول جائیں، آج سے  
 ہمارا بس ایک ہی خدا ہے وہ ہے ہماری قوم، ہر طرف اُسی خدا کے ہاتھ میں ہر طرف اُسی کے  
 قدم، یہی خدا سب پر غالب ہے، باقی سب یوتا سمجھ لو کہ سب ہے ہر خراگرم میں بھگوان کی اس  
 وراثت روپ کی پوجا کی ہمت نہیں تو ہم دوسرے کون سے دیوتاؤں کو رجھا سکتے  
 ہیں، بھگوان اپنے وراثت روپ میں ہر وقت ہمارے سامنے موجود ہے ہماری سبک  
 بڑی پوجا اسی بھگوان کی پوجا ہے، ہمارے غریب اور مظلوم ہم وطن ہی ہمارے دیوتا

لے مصیبت کے مارے لے تسلی۔ ڈھارس تلے راستہ روک لے



ہیں۔ انھیں کی پوجا ہمارا اولین فرض ہے۔  
 غرض اس طرح سے لوگوں کو صدیوں کی نیند سے جگاتے ہوئے 'سوامی جی' کلکتہ پہنچے، یہاں بھی دوسرے شہروں کی طرح اُن کا نہایت شاندار استقبال ہوا۔ ۲۸ فروری ۱۹۷۷ء کے روز سوامی جی کو راجہ سر رادھا کانت دیو بہادر کے عالی شان محل میں استقبالیہ ایڈریس پیش کیا گیا۔ اس جلسے میں راجے، مہاراجے، سنیاسی، کئی مشہور یورپین، بڑے بڑے پنڈت اور شہر کے تمام برگزیدہ لوگ شامل تھے، اس جلسے کے صدر راجہ وجے کرشن دیو بہادر نے سوامی جی کا تعارف کراتے ہوئے کہا کہ سوامی جی قوم کی سب سے بڑی ہستی ہیں اس خطبے کے جواب میں سوامی جی نے جو تقریر کی وہ قوم پرستی کے اظہار کا ایک شاہکار ہے۔

کلکتہ میں سوامی جی دن کو گوپال لال سیل کی کوٹھی پر کاشی پور میں قیام کرتے تھے اور لوگوں سے ملتے تھے، لیکن رات کو عالم بازار میں سری رام کرشن مٹھ میں چلے جاتے تھے، ان دنوں سوامی جی سری رام کرشن کے بھگتوں کے گھر بھی جایا کرتے تھے مگر اُن کا زیادہ تر وقت کاشی پور میں گزرتا تھا جہاں سینکڑوں لوگ اُن سے ملنے آتے تھے، سوامی جی تعلیم یافتہ غیر شادی شدہ نوجوانوں میں خاص دلچسپی لیتے اور اُن سے پہروں باتیں کرتے رہتے، اُن کی زبردست خواہش تھی

۱ RAJ SIR RADHA KANTA DEV BAHADUR

۲ RAJ VIJAY KRISHNA DEV BAHADUR

۳ GOPAL LAL SEAL ۴ ALAM BAZAR

کہ اپنی طبیعت کا جوش اُن کے دل میں بھردیں، وہ مذہب کے دلدادہ چند جو شیلا  
نوجوانوں کو اپنی زندگی رُو حانیت اور قومی خدمت کے لیے وقف کرنے کی ترغیب  
دیتے تھے، وہ اِن جوانوں کو اپنے ہاتھوں سنیا س اور سیوا کی زندگی کے لیے تیار  
کرنا چاہتے تھے۔ اُنھیں جوانوں کی جسمانی کمزوری دیکھ کر سخت رنج ہوتا وہ سب  
جوانوں کو صحت مند دیکھنا چاہتے تھے، وہ بچپن کی شادی کے سخت خلاف تھے  
اُنھیں یہ دیکھ کر دکھ ہوتا تھا کہ نوجوانوں کو اپنے اوپر اعتماد نہیں وہ اُنھیں خود  
اعتمادی کی تلقین کرتے، اپنے مُلک اور اپنی تہذیب کی سچی بڑائی اُن کو بتلاتے تاکہ  
وہ بجا طور پر اپنی چیزوں پر ناز کر سکیں یہ تمام نصیحت کچھ اس طرح کرتے کہ اُنھیں  
ناگوار نہ گزرے، اُن کی ہر بات سے محبت اور دوستی ٹپکتی تھی جو سب کو اپنا  
گرویدہ بنا لیتی تھی۔ یہی وجہ تھی کہ بہت سے نوجوان اُن کے پیرو بن گئے۔

عالم بازار کے سنیا س آشرم میں ایک نئی دُنیا بس رہی تھی، وہاں کے  
سنیا سیوں کی خوشی کا کوئی ٹھکانہ نہ تھا۔ سری رام کرشن کے چرنوں میں گزرے ہوئے  
دنوں کی یاد تازہ ہو گئی، ہر سنیا سی اپنی سیاحت کے تجربات بیان کرتا، سوامی  
جی اُنہیں اپنے مغربی دُورے کے واقعات سُناتے لیکن ساتھ ہی ساتھ اہم تعمیری  
کام بھی ہو رہا تھا جس کی اہمیت کا اندازہ صرف سوامی جی ہی کو تھا۔

سوامی جی کے زیر اثر آہستہ آہستہ مُکنتی کے دلدادہ سنیا سی ایک نئے فلسفے  
کے علمبردار ہوتے گئے، جہاں آج تک سنیا سی زندگی کا مقصد زہد و ریاضت  
اور رُوحانی ارتقا ہی سمجھا جاتا تھا، وہاں قوم کی سیوا مذہبی زندگی کا ایک ضروری



جز دین گئی اب تک دُنیا کے دکھ شکھ سے الگ تھلگ رہنا ہی سنیا س کا امتیاز<sup>۱۵</sup>  
 اصول تھا، سوامی جی نے اپنے سنیا سی بھائیوں کے لیے ایک نئی راہ نکالی، انہوں  
 نے اپنے گرو بھائیوں کو ایک منظم جماعت بنادیا اور دُنیا کی بہبودی کے لیے علم و عمل  
 کا ایک نیا پردگرا م اُن کے سپرد کر دیا، انھیں خود اعتمادی کا سبق دیا اور پھر ویدتا  
 کو پھیلانے اور قوم کی سیوا پر لگا دیا، وقت کا تقاضہ یہی تھا کہ سنیا سی اپنی مثال  
 سے غریبوں، مظلوموں اور لاچار لوگوں کی سیوا کے ایک عملی مذہب کا پرچار کریں،  
 اور ساتھ ہی ساتھ ویدانت جیسا وسیع اور عالمگیر فلسفہ عوام تک پہنچا دیں تاکہ  
 ہر طرح کی کمزوریاں مٹا کر انفرادی اور قومی طاقت پیدا کریں، یہی سوامی جی کی  
 زندگی کا مقصد تھا جسے بھگوان سری رامکوشن نے اُن کے سپرد کیا تھا، یہی سچا  
 تھا جو انہوں نے اپنے خطوط میں اپنے گرو بھائیوں کو یورپ اور امریکہ کے قیام کے دورا  
 میں بھیجا تھا۔ اسی کو اب وہ عملی جامہ پہنا رہے تھے، اُن کی ذات سے سب آشرم  
 نواسیوں میں کجلی کی لہری دوڑ گئی، ترک اور خدمت کا ایک نیا رستہ کھل گیا جس  
 پر چلنے والوں کے لیے ترکِ دنیا، اعلیٰ اخلاق، گہرا مطالعہ، اور سخت ریاضت کے  
 علاوہ زندگی کو انسانی خدمت کے لیے وقف کرنا اعلیٰ ترین مقصدِ حیات قرار  
 پایا۔

سوامی جی کے گرو بھائیوں کو اُن پر پورا پورا بھروسہ تھا وہ سوامی جی کی ہدایت  
 کو سری رامکوشن کا فرمان سمجھتے تھے اور سب سب سوامی جی کا بتایا ہوا کام کرنے

۱۵ خاص ۱۵ سماج ۱۵ بھلائی ۱۵ سنیا س -

۱۵ سب سے اونچا



کے لیے ہمیشہ کمر بستہ رہتے تھے، اُن کی ہر بات پر خوشی عمل کرتے تھے اور وہ جہاں وہ بھییں وہاں جانے کے لیے تیار تھے۔ مثلاً سوامی رامکشن نند جنہوں نے بارہ سال تک مٹھ کی چار دیواری سے باہر قدم نہیں رکھا تھا، مدراس چلے گئے اور وہاں جاکر ویدانت کے پرچار کے لیے ایک مرکز قائم کیا، سوامی ساردانند اور سوامی ابھیہند امریکہ اور انگلینڈ جا چکے تھے، سوامی اکھنڈانند قحط زدہ لوگوں کی مدد کے لیے مُرتدانا گئے، اسی طرح دوسرے گرو بھائی بھی ہر کام کے لیے جو سوامی جی مناسب سمجھیں تیار رہتے تھے۔ اِن کے علاوہ بہت سے روشن دماغ، پڑھے لکھے ذہین نوجوان سوامی جی کے زیر اثر گھر بار چھوڑ سری رامکشن مٹھ میں داخل ہو چکے تھے اور سوامی جی کے کہنے پر اپنی جان تک دینے کے لیے تیار تھے۔ سوامی جی نے انہیں تیاگیوں کو غریبوں تک پہنچنے کا ذریعہ بنایا، انہیں کی معرفت اُن پڑھے مظلوموں کو اپنے پاؤں پر کھڑا ہونا سکھایا، لوگوں کی خودداری مرچکی تھی، ویدانت کے جان بخش پیغام سے ہر چھوٹے بڑے کے احساسِ خودداری کو بیدار کر کے انہیں انسان بنایا، اسی کام کو سرانجام دینے کے لیے کئی مٹھ قائم ہو گئے اور کتنے ہی سیوا آشرم بن گئے جو آج تک قائم ہیں اور عوام کی خدمت کر رہے ہیں۔ اس طرح خدمتِ عامہ کا ایک طریق رائج ہو گیا جس کا نتیجہ یہ نکلا کہ جہاں کہیں طوفان یا قحط و بآبی صورت میں کوئی مصیبت آن پڑی سری رامکشن مٹھ کے سوامی اور سیوا کا رجسٹ وہاں جا پہنچتے۔ بھگوان کی کرپا سے اب تک یہ خدمتِ خلق کا کام اپنے پورے زوروں پر ہے۔ اس تمام کام کی بنیاد پہلی مئی ۱۸۹۷ء کو رکھی گئی۔

سوامی جی کا مدت سے ارادہ تھا کہ سری رام کرشن کے چیلوں اور پیروؤں کو کبھی طرح منظم کر دیا جائے، اس مطلب کے لئے ایک جلسہ بالا رام پوس کے مکان پر یکم مئی ۱۸۹۷ء کو بلایا گیا اور اس جلسے میں سری رام کرشن ایسوسی ایشن قائم کی گئی جس کا مقصد سری رام کرشن کے بتائے طریقے پر تمام مذاہب کے لوگوں کو یکجا کرنا اور ان کے ظاہری تفرقات کو مٹانا تھا۔ کیونکہ دراصل سب مذاہب ایک ہی منزل پر لے جانے کے مختلف راستے ہیں۔ اس سلسلے میں لوگوں کو تعلیم دینے اور ویدانت کا پرچار کرنے پر خاص زور دیا گیا ساتھ ہی فیصلہ کیا گیا کہ سری رام کرشن مٹھے اور سیوا اشرم قائم کیے جائیں جہاں سنیا سی اور دوسرے گروہی اشور بھکت ویش سیوا کے لئے تفریق نہ ہو۔ اس ایسوسی ایشن کا ایک مقصد یہ بھی قرار پایا کہ ویدانت کے پرچار کے لئے چیدہ چیدہ سنیا سی ہندوستان سے باہر بھیجے جائیں۔ جہاں وہ ویدانت کے مرکز قائم کریں اور ہندوستان کے متعلق جو غلط فہمیاں دوسرے ملکوں میں پھیلی ہوئی ہیں انہیں ہر ممکن طریقہ سے دور کر کے وہاں ہندوستان کی حقیقی بزرگی اور روحانیت اور مذہب کے میدان میں اس کی برتری کا اعتراف کراویں۔ یہ ایسوسی ایشن بہت دیر تک نہ چل سکی لیکن اسی کی بدولت ہندوستان میں رام کرشن میشن قائم ہوا۔

سوامی جی نے جس طرح ویدانت کو عالمی جامہ پہنایا اس کی سب سے اعلیٰ مثال انہوں نے خود قائم کی مئی ۱۸۹۷ء سے جنوری ۱۸۹۸ء تک وہ ایک گھوٹے کی طرح شمالی ہندوستان کے بڑے بڑے تاریخی شہروں میں گئے اور ہر جگہ جوش و خروش سے ویدانت کا پرچار کیا، الموطرہ، کشمیر، پنجاب، کھیتڑی، الراجپور اور راجپوتانہ کی دوسری بڑی بڑی ریاستوں کے امیر و غریب اور اونچے نیچے سب ہی طبقہ کے لوگوں نے کھلے دل سے سوامی جی کو خراج عقیدت پیش کیا، وہ راجاؤں اور ہماراجوں

سے اتنی ہی آزادی اور بے شکافی سے ملتے تھے جتنے کہ عام لوگوں سے اور سب کو ہی مادرِ وطن کی اہم ضروریات کا احساس دلاتے تھے اور ہر امیر و غریب کو دیش سیوا کی دعوت دیتے تھے وہ جہاں بھی گئے لوگوں پر ایک دیر پا اثر چھوڑ گئے اور سب پر روشن کر دیا کہ جو تہذیب ہم نے درختے میں پائی ہے وہ دنیا بھر کی پرانی یا نئی ہر تہذیب سے برتر ہے انہوں نے بتایا کہ ہندوستانی قوم پرستی اُس وقت تک زندہ نہیں رہ سکتی جب تک اس کی بنیادِ قدیم تہذیب پر نہ رکھی جائے۔ نئی نئی باتوں کو اپنانا ضروری ہے لیکن بنیادی باتوں سے آنکھیں بند کرنا خود کشی کرنے کے برابر ہے اگر ہمیں زندہ رہنا ہے تو قدیم تہذیب کے سرچشمہ سے آبِ حیات لے کر قوم کی زندگی میں ایک نئی روح پھونکنا ہوگی اور یہ قدیم وراثت ہماری روحانیت ہی ہے اس لئے ضروری ہے کہ تمام ہندوستان کو روحانیت کے مرکز پر لایا جائے، مذہب اور روحانیت کے معنی مقامی رسم و رواج یا توہمات نہیں بلکہ وہ زندگی بخش اصول ہیں جو ہماری مذہبی کتابوں میں پنہاں ہیں، ویدانت ہی ہمارا مذہب اور ہماری تہذیب ہے، ویدانت کے گرد ہی ہماری قوم منظم ہو سکتی ہے اسی سے وہ اخلاقی طاقت پیدا کی جاتی ہے جس کے بغیر کوئی قوم زندہ نہیں رہ سکتی ویدانت ہی قوم کے ہر فرد کو ہمت، طاقت اور خود اعتمادی دے کر بڑبڑ بنا سکتی ہے اور اخلاقی جرات بخش سکتی ہے۔ ویدانت ہی، سرفردشی کے اُس قومی معیار کو قائم رکھ سکتی ہے جس کا دوسرا نام سنیاس اور سیوا ہے۔

---

لے دیر تک رہنے والا ہے امرت سے قربانی



## شاگردوں کی صحبت میں

شمالی ہندوستان کا دورہ ختم کرنے کے بعد سوامی جی جنوری ۱۸۹۸ء میں کلکتہ واپس آگئے فروری میں سری رامکرنش مٹھ عالم بازار سے نلیم برہمچری کی کوٹھی بیلور میں منتقل کر دیا گیا، یہاں اگر سوامی جی نے اپنے شاگردوں کی تربیت کی طرف خاص توجہ دینا شروع کی تاکہ وہ قوم سیوا کے ارادوں کو عملی جامہ پہنانے کے ہر طرح قابل ہو جائیں، دوحانی مرشد کی حیثیت سے سوامی جی اپنے اس کام کو بہت اہمیت دیتے تھے۔ اس سلسلہ میں انہوں نے اپنے مغربی شاگردوں کی طرف خاص توجہ دی ان مغربی چیلوں میں انہوں نے بالخصوص سسٹرنویدتا (میس مارگرٹ نوبل) کا انتخاب کیا، اُن پر سوامی جی کو پورا اعتماد تھا اور اُن سے بڑے بڑے کاموں کی اُمیدیں وابستہ تھیں، لہذا سوامی جی نے اپنے بیشتر لیکچروں میں سسٹرنویدتا سے خطاب کیا ہے سوامی جی چاہتے تھے کہ اُن کے مغربی شاگرد ہندوستانی مسائل کا غیر جانبدارانہ مطالعہ کر لیا اور اُن کو پوری طرح سمجھ کر اور دیش کی قدیمی عظمت کو دھیان میں رکھتے ہوئے مغربی تمدن اور سائنس کے طریقوں سے اُن مسائل کا حل ڈھونڈنے میں مددگار ہوں۔ سوامی جی کا اشارہ پاتے ہی اُن کے یہ شاگرد یکے بعد دیگرے ہندوستان آگئے میس مارگرٹ نوبل (سسٹرنویدتا) جنوری ۱۸۹۸ء میں پہنچ گئیں، بعد میں انہوں نے بس ہنزٹیا ٹکڑے ساتھ مل کر تعلیم نسواں کے لیے کئی سکول قائم کئے،

میںز اول بلڈورس جے زفین میکلاڈ فروری میں پہنچیں، مارچ میں مس مارگرٹ نویل نے بڑے پھر یہ اختیار کیا اور اُن کا نام بدل کر سٹر نوید تارکھا گیا سو امی جی نے اُن کا تعارف کلکتہ نو ایسوں سے کراتے ہوئے ان کی بہت تعریف کی اور کہا کہ انگلینڈ نے سٹر نوید تارکھا کی صورت میں ہندوستان کو ایک شش بہا تحفہ پیش کیا ہے۔

کچھ عرصہ کے بعد سو امی جی اپنے چند خاص شاگردوں کو ساتھ لے کر پھر ایک نئے دورہ پر روانہ ہو گئے۔ وہ ایک دن الموڑہ میں ٹھہرے جہاں سٹر اور مسز سیوئرس نے اپنا آشرم بنالیا تھا۔ اس کے بعد دریلے جہلم کے راستے کشمیر گئے یہاں جولائی ۱۸۹۸ء کے آخر میں سٹر نوید تارکھا کے ساتھ امر ناتھ کی یاترا پر گئے۔ ۱۲ اگست کو سالانہ پوجا کے دن وہ امر ناتھ کی متبرک گہیا میں پہنچے دوسرے یاتریوں کے پیچھے پیچھے سو امی جی مستی کی حالت میں گہیا میں داخل ہوئے۔ یہاں انہیں بھگوان شرو کے درشن ہوئے جس کا اثر یہ ہوا کہ کئی دن تک انہیں بس شرو جی ہی کا احساس رہا اور سوا شرو جی کے ذکر کے کچھ اور بات تک نہ کی بس اس لازوال ہستی اس عظیم الشان یوگی ہی کے گن گاتے رہے جو دنیا سے الگ تھلگ دھیان میں مست رہتا ہے۔

امرناتھ کی یاترا کے بعد سو امی جی کا بھگتی بھاؤ یکایک پھر کالی ماتا کے چرلز کی طرف جھکا اور جلد ہی جگت ماتا نے بھی اُن کو درشن دیئے اسی وقت انہوں نے اپنی مشہور نظم کالی ماتا قلم بند کی۔ اس کے بعد ۳۰ ستمبر کو وہ اچانک ہی اکیلے چشمہ، شیر بھوانی کے دیوی مندر میں چلے گئے اور سخت ریاضت میں لگ گئے جب کچھ دنوں

۱ Miss Ole Bull and Miss Josephine MacLeod

۲ Mr. and Mrs. Seviere ۳ پوتر ۴

میں واپس لوٹے تو اُن میں ایک نمایاں تبدیلی اچھلی تھی۔ وہ کام کا شوق، وہ تنظیم کی باتیں، وہ جوشیلے اپڈیش سب غائب ہو چکے تھے۔ ایسا معلوم ہوتا تھا کہ سوامی جی بس ایک سادھو ہی رہ گئے تھے۔ اپنے شاگردوں سے انہوں نے خود کہا اب تو ماما ہی ماما ہے۔ میری قوم پرستی ہو چکی۔ میں سیوا کر چکا، اب تو ماما ہے اور بس۔ اس واقعہ کے بعد وہ لاہور واپس آ گئے۔ اب اُن کی صحت اس قدر بگڑ چکی تھی کہ الموڑہ سے سوامی سداوند کو جا کر سوامی جی کو اپنے ساتھ بنگال لانا پڑا، وہ اکتوبر میں بیلور پہنچے جہاں کہ آشرم تیار ہو رہا تھا۔ صحت خراب ہونے کے باوجود سوامی جی نے ۹ دسمبر ۱۸۹۸ء آشرم کی رسم افتتاح ادا کی اور ۲ جنوری ۱۸۹۹ء سے بیلور مٹھ سری رامکوشن مشن کا مرکزی دفتر بن گیا۔

اب سے سوامی جی کا معمول بن گیا کہ سب شاگردوں کو اکٹھا کر کے اُن کو تنسیاس کی ذمہ داریوں سے پوری طرح آگاہ کرتے پہروں مذہبی اور روحانی موضوعات پر بات ہوتی، متبرک مذہبی کتابیں پڑھی جاتیں، اور اُن پر تبصرے ہوتے، تنسیاس اور آشرم نواسیوں پر پابندیاں عائد کی گئیں اور اُن پر سختی سے عمل ہونے لگا۔ سوامی جی کہا کرتے تھے ”دنیا کی تاریخ چند بڑی بڑی شخصیتوں کی تاریخ ہے جنہوں نے خود اعتمادی سے دنیا میں انقلاب پیدا کر دیے، یہ خود اعتمادی اُس یزدانی طاقت کا ایک پہلو ہے جو ہر شخص میں موجود ہے جو لوگ اس طاقت کو ظہور پذیر کرنے میں کامیاب نہیں ہوتے وہ دنیا میں بھی ناکام رہتے ہیں جس انسان کو اپنے پر اعتماد



نہیں رہتا وہ انسان زندہ در گور ہو جاتا ہے پہلے اپنے پر اعتماد کرنا سیکھو پھر خدا پر یقین  
 ایسے ہی چند خود اعتماد اور دلاور لوگ ہی دنیا کو چلا سکتے ہیں تمہارا طریقہ عمل بس یہ بڑا  
 چاہیئے کہ ہمیشہ دوسروں کی بھلائی اور ممکنہ کے لئے کوشاں رہو اگر اس کے لئے تمہیں  
 بڑک کی آگ میں کودنا پڑے تو گود جاؤ ایسا کرنا اس سے کہیں بہتر ہے کہ اپنی ممکنہ کی  
 جدوجہد کے بعد تم سورگ کی سیر کرو۔

سوامی جی کی صحت اب روز بروز گرتی جا رہی تھی کام کی تکمیل کے لئے سوامی  
 ساردا نند کو امریکہ سے واپس بلا لیا گیا تھا اور اُن کی مدد سے ویدانت کے پرچار اور  
 دیش کی از سر نو تعمیر کے لئے نوجوانوں ایک زبردست گروہ تیار ہو گیا انہیں دنوں  
 مارچ ۱۸۹۹ء میں مسٹر اور مسز سیور نے سوامی سرورپ نند کی مدد سے ہمالیہ کے  
 دامن میں مایاوتی کے مقام پر ”ادوانا“ آشرم بھی قائم کر لیا تھا۔ جہاں مشرق اور  
 مغربؔ نو مساوات، محبت اور یگانگت کے رشتے میں بندھے ہوئے اپنے اپنے ادبچے سے  
 ادبچے آدرشوں کو یکجا لا کر ویدانت کی فلاسفی پر عمل پیرا ہو سکتے تھے اس طرح  
 سوامی جی کا ایک دیرینہ خواب پورا ہو گیا۔ علاوہ اس کے ملک کے مختلف حصوں  
 میں قومی خدمت کے اور بھی بہت سے ادارے قائم ہو گئے جس سے قدرتی طور پر  
 سوامی جی کو تسکین ملی انہیں یقین ہو گیا کہ اُن کے بلند مقاصد اب اُن کی جنم بھومی  
 میں بھی پورے طور سے جڑ پکڑ چکے ہیں۔

---

لے جیتے جی مر جاتا ہے ۲ کو شش ۳ نے سرے سے ۴ پرانا

## مغرب کا دوسرا دورہ

ہندوستان میں اپنے کام کو پورا ہوتے دیکھ کر سوامی جی نے فیصلہ کیا کہ مغربی ممالک میں جو کام ہو رہا تھا اُس کا بھی بذاتِ خود جائزہ لیں۔ اس فیصلہ میں اُن کے دوستوں اور ڈاکٹروں کا بھی ہاتھ تھا کیونکہ سوامی جی کی صحت خراب ہوتی جا رہی تھی اور ڈاکٹروں کا خیال تھا کہ شاید مغرب کا دورہ مفید ثابت ہو۔ اس دفعہ سوامی جی سسٹرنویدنا اور اپنے گرو بھائی سوامی توریانند کو اپنے ساتھ لے کر ۲۰ جون ۱۸۹۹ء کو جہاز پر سوار ہو گئے، سوامی توریانند کو ساتھ لے جانے کے متعلق سوامی جی نے فرمایا ”امریکہ والوں نے ایک کھشتری کی طاقت کا معائنہ تو کر لیا ہے اب اُن کو ایک برہمن کی طاقت کو دیکھنا ہے“ مطلب یہ تھا کہ مغرب نے سوامی جی کی اپنی ذات میں ہندو دھرم کی رکھشا کرنے والے ایک بہادر سپاہی (کھشتری) کی طاقت کا اندازہ تو لگالیا تھا اب اُنھیں یہ دکھانا تھا کہ ایک بچے برہمن کی رُوح بانی قوت کیا چیز ہے اُن کے گرو بھائی ایک قدیم برہمن خاندان کا ایک اعلیٰ نمونہ تھے جن میں براہمنوں کی ساری خوبیاں موجود تھیں اور جنھوں نے نہایت سختی سے ایک برہمن کے کردار کو نبھایا تھا۔

لندن میں تھوڑا عرصہ رکنے کے بعد سوامی جی امریکہ گئے، اور وہاں تقریباً ایک سال رہے وہاں سوامی ابھیدانند ویدانت کا کام نہایت اہمیت سے کر رہے تھے سوامی توریانند جی نے نیویارک کے قریب ماونٹ کلیر میں اپنا کام شروع کر دیا اور سوامی جی خود کیلیفورنیا گئے جہاں سان فرانسسکو، اوک لینڈ اور المیدا کے شہروں میں دیدا

کے مرکز قائم کیے۔ سانتا کلارا کے علاقے میں سوامی جی کی خدمت میں ایک سو ساٹھ ایکڑ زمین پیش کی گئی، یہاں سوامی نوریا نندنے ایک آشرم قائم کیا جس میں چیدہ چیدہ سنیا س کے خواہش مند شاگردوں کی تعلیم و تربیت کا انتظام کیا گیا۔

ان چیزوں کو دیکھ کر سوامی جی بظاہر تو بہت خوش خوش نظر آتے تھے لیکن اندر ہی اندر اُن کا من کسی اور طرف لگتا جا رہا تھا۔ یہ بات چھپائے نہ چھپتی تھی کہ نرکا برہم کی خواہش اُن پر غالب آرہی تھی، ایک خط میں خود لکھتے ہیں "میرے لئے دعا کرو کہ میرا کام اب ہمیشہ کے لئے ختم ہو جائے اور میری رُوح اب ماتا کے چرنوں میں بس جائے، زندگی کی جنگ کی ہارجیت اب بے معنی ہوتی جا رہی ہے، میں رخت سفر باندھ لیا ہے اب تو نمکٹی دینے والے بھگوان کی انتظار میں بیٹھا ہوں، اب میں ایسے محسوس کرتا ہوں کہ میں پھر وہی نرن ہوں جو دکشینشور کے درخت کے نیچے بھگوان سری رام کرشن کے جاں بخش اُپدیش سنا کرتا تھا۔ میں سمجھتا ہوں کہ میری حقیقی زندگی وہی تھی جو میں نے اُن کے چرنوں میں کاٹی باقی سب کارردائیاں، دوسروں کی بھلائی کے کام وغیرہ ایک غیر ضروری اضافہ معلوم ہوتے ہیں، اُن کی آواز پھر میرے کانوں میں آنے لگی ہے جس کو شن کر میری رُوح خوشی سے کانپ اٹھتی ہے۔ میرے قدموں کی سب زنجیریں ایک ایک کر کے ٹوٹ رہی ہیں، کام بے مزہ ہوتا جا رہا ہے، زندگی بے معنی سی ہو رہی ہے، یہاں تک کہ محبت بھی مٹتی نظر آتی ہے۔ اب تو گرد و لو کی آواز ہے اور بس، وہ

کہہ رہے تھے "آؤ اب میرے پاس چلے آؤ" اور میں کہتا ہوں "میرے پیارے مالک میں آیا" زردان میرے سامنے ہے مجھے ایسا معلوم ہوتا ہے کہ شانتی کا بے کسار سمندر میرے سامنے ہے جس پر کوئی چھوٹی سے چھوٹی لہر بھی نظر نہیں آتی۔

جولائی ۱۹۰۷ء کے آخر میں سوامی جی پیرس روانہ ہوئے جہاں انہیں کانگریس آف ہسٹری آف ریلیجنز میں شامل ہونے کے لئے مدعو کیا گیا تھا، پیرس میں تین ہفتے رہنے کے بعد سوامی جی وی آنا، استنبول، ایتھنز ہوتے ہوئے مصر روانہ ہو گئے، ان دنوں سوامی جی زیادہ تر دھیان میں لگے رہتے تھے پیرس میں بہت دفعہ ایسا ہوا کہ ان کا من اپنے گرد و نواح سے بے خبر رہا، مصر پہنچے تو یہ حالت تھی کہ صاف معلوم ہوتا تھا کہ زندگی کے کتاب کے آخری ورق اُلٹ رہے ہیں، سوامی جی اب فوراً ہندوستان واپس لوٹنا چاہتے تھے وہاں ان کے دوست مسٹر سیوریور گباش ہو گئے تھے ابھی اس کی اطلاع نہیں آئی تھی لیکن سوامی جی کو جیسے اندر ہی اندر اس کا علم ہو چکا تھا وہ ہندوستان واپس آنے کے لئے بے تاب ہو گئے بس جہاز ملتے ہی دسمبر ۱۹۰۷ء میں اکیلے ہندوستان پہنچ گئے یہ دیکھ کر کہ ان کے پیارے لیڈر امید سے پہلے واپس آ گئے ہیں ان کے منیاسی بھائیوں کی خوشی کی کوئی انتہا نہ رہی۔

سوامی جی نے اپنے دوسرے مغربی دورے کا ذکر کرتے ہوئے بتایا کہ جب وہ پہلی بار



وہاں گئے تو وہاں کی طاقت اور نظام نے اُن پر گہرا اثر کیا لیکن دوسری بار اُنہوں نے دیکھا کہ جمہوریت کے پردے میں حصّہ ہوسکا بازار گرم ہے، اور ایک دوسرے سے سبقت لئے جانے کے لئے وحشیانہ جنگ و جہد جاری ہے، مغربی ترقی کی ظاہری چمک اب اُن کا دل نہ بُھا سکی اب کے اُنہوں نے دیکھا کہ طاقت کے دکھاوے کے پیچھے ایک تھکاوٹ نمودار ہے عیش و عشرت اور خوش حالی کی زندگی رنج و غم کا ایک پہلو لیے ہوئے ہے سٹرنویدتا سے اس کا ذکر کرتے ہوئے اُنہوں نے فرمایا ”مغرب کی سوشل زندگی ایک ایسا قہقہہ ہے جس کے نیچے رونا دہا ہے، یہ سنسی آہ پختہ ہوتی ہے، عیش و طرب فقط سطح پر ہیں! اس زندگی کی گہرائیوں میں درد و کرب ہے، برعکس اس کے ہندوستان میں رنج و الم کی لہریں سطح پر ہیں لیکن گہرائیوں میں رُوحانیت کی بخشی ہوئی لاپرواہی اور خوشی ہے۔

## آخری جھلک

بیلور مٹھ پہنچے پرسوامی جی کو معلوم ہوا کہ جس بات کا اُن کو اندیشہ تھا وہ سچ تھی۔ اُن کے دوست اور عزیز شاگرد مسٹر سیویر ۲۸ اکتوبر سنہ ۱۹۱۷ء کو اس جہان کو خیر آباد کہہ چکے تھے۔ وہ بیلور آرام کے لئے نہ رُکے بلکہ فوراً مایاوتی کے لئے روانہ ہو گئے جہاں وہ ۳ جنوری سنہ ۱۹۱۷ء کو پہنچے اور مسز سیویر سے ملے مسٹر سیویز کے کام کو سرانجام ہوا دیکھ کر انھیں بہت تسلی ہوئی، ہمالیہ کے خوبصورت برت پوش پہاڑوں میں آشرم کو دیکھ کر خوشی ہوئی لیکن وہ چودہ دن سے زیادہ نہ ٹھہر سکے کیونکہ دمہ کی لہ آگے بڑھ جانا لے خوشی سے دمہ بھڑکے تھے

بیماری نے اُن کا وہاں رہنا نامکن کر دیا۔ سوامی جی ۲۴ جنوری کو بیلور واپس پہنچ گئے اور اس کے بعد آخر وقت تک وہ زیادہ تر یہیں رہے بس دو دفعہ چند دنوں کے لئے باہر گئے پہلے تو اپنی ماتا کے ساتھ مشرقی بنگال اور آسام کے متبرک مقاموں کی یا ترا کرنے گئے اور اسی دوران میں ڈھاکہ اور شیلانگ ہو آئے اور دوسرے سرائے کے شروع میں تھوڑے عرصہ کے لئے بنارس گئے اُن کی صحت اب بالکل خراب ہو چکی تھی اور مشرقی بنگال اور آسام کے دورہ سے تو اور بھی بگڑ گئی۔ سنیا سیوں کو اب تشویش ہونے لگی۔ اُنہوں نے سوامی جی سے پورا پورا آرام کرنے کی التجا کی لیکن سوامی جی حسبِ معمول سب سے ملتے رہے جو ہندوستان کے کونے کونے سے اُن کے درشنوں کو بیلور مٹھ آرہے تھے۔

اُن کی اپنی زندگی بیلور آکر سوسائٹی کے تکلفات سے بالکل آزاد ہو گئی وہ سچے معنوں میں ایک آزاد سنیا سی کی طرح رہنے لگے جو طبعیت میں آتا کرتے چاہا تو ننگے پاؤں گھومنے لگتے یا لنگوٹ باندھے یا بس گیر واپٹے پھرنے لگتے صحت کی خرابی کے باوجود ایک نو عمر لڑکے کی طرح خوش و خرم رہتے تھے۔ کبھی باغ میں دلچسپی لینے لگتے تو کبھی کچن میں اور کبھی پالتو جانوروں سے کھیلتے جن میں ”باغا“ نام کا کتا، ”ہنسی“ نام کی بکری اور اس کا بچہ ”میترو“ شامل تھے ان کے علاوہ ایک بہن اور بھلا بھی اُن کے پیار کے حصہ دار تھے اور آشرم کی گائیں تو خاص تو جبر کی مستحق تھیں ہی ایسے وقت میں مشہور عالم دیکانند کی شخصیت بالکل چھپ جاتی تھی

کبھی کبھی وہ مٹھ کے کام میں بھی ہاتھ بٹا دیتے، ضروری ہدایات دیتے اور مشکلات کا حل تجویز کرتے، مگر آخری دم تک ایک معمول پر وہ سختی سے پابند رہے، تعلیم و تدریس کا کام برابر جاری رکھا، تقریباً ہر روز ویڈیانت پڑھاتے اور نووارد آشرم نواسیوں کے دھیان کے طریقے سے آگاہ کرتے مٹھ میں کام کرنے والے لوگوں کو بے غرض کام کی تلقین کرتے اور ہر طرح سے اُن کی خود اعتمادی کو تقویت پہنچاتے، ساتھ ہی ساتھ ڈسپلن پر زور دیتے تاکہ ہر کام حسب معمول ہوتا ہے، صفائی کا خاص خیال رکھتے تھے اور آشرم کے قوانین کی پابندی سے کسی کو مشنل نہیں کرتے تھے۔ اُن کی تیز نگاہ سے ذرا سی غفلت بھی پوشیدہ نہ رہتی تھی۔

وہ آشرم میں جہاں بھی جاتے تبرک اور شانتی کا ماحول ساتھ لے جاتے، اُن کی محبت میں ایک زبردست مقناطیسی کشش تھی سب آشرم نواسی خود بخود اُن کی طرف کچھ چلے آتے تھے، ہر لفظ جو اس مُرشدِ کامل کی زبان سے نکلتا، زندگی اور قوت کا ایک پیغام لے جاتا تھا جو سُننے والوں کے دلوں میں گھر کر جاتا، ایک دفعہ کچھ سنیاسیوں اور برہمچاریوں کو پوچھا کہ اُسے مندر جاتے ہوئے دیکھ کر کہنے لگے ”برہم کو ڈھونڈنے کہاں چلے ہو، وہ تو ہر شے میں موجود ہے۔ یہاں دیکھو برہم سا کھشات موجود ہے، برہم تمہاری آنکھوں کے سامنے ہے ایسے جیسے کسی کی ہتھیلی پر پھل رکھا“ اُداس برہم کی پوجا کرو اور باقی چیزوں کا خیال چھوڑ دو۔“ سوامی جی نے یہ الفاظ کچھ ایسے جوش سے کہے کہ سب سب وہیں رُک گئے اور دس پندرہ منٹ تک ٹہا



ایک عجیب قسم کی شانتی چھائی رہی جس میں ڈوبے سب کھڑے تھے اس واقعہ کی یاد کسی کے دل سے محو نہ ہو سکی سب کے سب آشرم نو اسی حیران تھے کہ کس طرح اپنی رُو حانی طاقت سے اُن کے پیارے گرو اُن سب کو ایک ساتھ معرفت کے بلند مقام تک لے گئے۔

اسی طرح کا ایک اور واقعہ ۱۹۰۷ء کے آخری مہینوں میں پیش آیا۔ مٹھ میں کچھ سختال مزدور کام کر رہے تھے ایک دن سوامی جی نے اُن سب کی دعوت کی۔ کھانے کے بعد اُن کو مخاطب کر کے کہنے لگے ”تم سب نارائن کاروپ ہو آج میں نے ساکھشات نارائن کو کھانا کھلایا ہے“ پھر اپنے شاگردوں سے کہنے لگے ”دیکھتے ہو یہ اُن پڑھ لوگ کتنے صاف دل ہیں کیا تم میں ہمت ہے کہ ان کی مصیبتوں کو کچھ نہ کچھ کم کر لو گے، اگر نہیں تو تمہارا گیر وے کپڑے پہن کر سنیا سی کھلانا بے سود ہے، ہمیں کوئی حق نہیں کہ ہم ایک ٹقمہ بھی اپنے منہ تک لے جائیں جب تک کہ ہمارے دلش بھائی بھٹو کے ہیں۔ اگر ہم نے تعلیم پائی ہے اور شاستروں کا مطالعہ کیا ہے یا ذاتی ممکتی کے لئے سخت ریاضت کی ہے تو کوئی قابلِ فخر بات نہیں۔ اگر اس سے کسی کو فائدہ کچھ نہیں ملا اگر ہماری تعلیم سچی ہے اگر ہمارا مطالعہ صحیح ہے اگر ہماری ریاضت میں حقیقی رُو حانیت ہے تو ہمارا فرض ہوتا ہے کہ ہم گاؤں گاؤں جا کر اپنی زندگی غریبوں کی سیوا میں لگائیں۔ امیروں کو اُن کے فرائض سے آگاہ کریں اور اپنی اخلاقی اور رُو حانی قوت اور سادہ روی سے ایک اعلیٰ مثال قائم کریں اور جہاں تک ہو سکے فلاح عام کے وسائل ہیا کریں



افسوس ہے کہ ہمارے ملک میں گرے ہوئے مصیبت زدہ غریبوں کا کوئی بھی خیال نہیں کرتا۔ قوم کے وہ رکن کس پیرسہ کی حالت میں ہیں جن کی محنت سے اناج پیدا ہوتا ہے جو ایک دن بھی کام بند کر دیں تو شہری زندگی میں مصیبت کا ایک طوفان آجائے کون ہے جو اُن کے غم اور خوشی میں شریک ہونے کے لئے تیار ہے جب تک اُن کی حالت کو بہتر نہیں بنایا جاتا بھارت ماتا کی بیداری کی اُمید مشکل ہے۔ مجھے ان سب میں ایک ہی برہمہ ایک ہی شکتی نظر آتی ہے وہی شکتی جو مجھ میں ہے فرق صرف اتنا ہے کہ اُن میں اس کا اظہار مقابلتاً کم ہے ہمارا کام اس شکتی کو پورے طور پر ظاہر کرنا ہے۔ یاد رکھو کہ دنیا کی تاریخ میں کوئی قوم اُس وقت تک ترقی نہیں کر سکتی جب تک کہ اُس کی قوتیں ہر شخص کی رگ دپے میں نہ بسی ہوں۔ یہ یقینی امر ہے کہ اگر جسم کا کوئی حصہ مارا جائے تو وہ جسم کوئی بڑا کام کرنے سے عاجز ہو جاتا ہے اگر ہماری قوم کا ایک بہت بڑا حصہ بے حس ہو رہے گا تو ہماری قوم ترقی نہیں کر سکتی میری ریاضت نے اگر مجھے کچھ سکھایا ہے تو وہ یہ کہ سب سے بڑی حقیقت بھگوان کو ہر شے میں حاضر و ناظر جاننا ہے ہر جاندار اس کی شکتی کا ایک رنگ ہے اس کے علاوہ اور کوئی خدا نہیں جس کی تلاش کرنا ہے وہی شخص پر ماتما کی پوجا کرتا ہے جو دوسروں کی سیوا میں اپنا جیون بتا دیتا ہے

اس طرح دن گھڑیوں کی طرح گزرتے گئے سوامی جی خواہ کسی بھی حالت میں ہوں

۱۔ جن کو کوئی نہیں پوچھتا۔

۲۔ تپسے۔

اپنے گرد بھائیوں اور شاگردوں کے لیے اُن کی ہستی ہمیشہ باعثِ اسبساط و سرور تھی وہ کسی بات پر غصہ ہوں یا ناراضگی کا اظہار کریں۔ دیدانت کا سبق دیں یا دھیان کی باتیں بتائیں ہنسی مذاق کریں یا سنجیدگی سے مطالعہ اپنے گرد بھائیوں کے لیے وہ ہمیشہ ”زن“ ہے اور اپنے شاگردوں کے لیے کامل گرد، ادھر سو امی جی مٹھ میں ریاضت اور دھیان دیکھ کر بہت خوش ہوتے جب کبھی اُن کی صحت نے اجازت دی وہ سب کے ساتھ مندر میں صبح کے دھیان میں شامل ہوتے جس سے دوسروں کو دھیان میں بہت مدد ملتی۔ اس کے علاوہ اپنے ملنے والوں کے لئے ہمیشہ وقت نکالا کرتے تھے اگر کبھی اُن کی صحت کے خیال سے کسی نے اُن کے درشن کے متلاشی لوگوں کو اُن تک آنے آنے سے روکا اور اُن کو پتہ لگ تو کہتے تھے ”دیکھو ایسا مت کیا کرو بھگوان سری رام کرشن اپنے آخری دم تک لوگوں کو اپدیش دیتے رہے میں بھی اُن ہی کے قدموں پر چلوں گا اگر جسم ٹوٹ بھی جائے تو بھی مجھے رتی بھر پروا نہیں آخر اسے ایک دن جانا ہے تم شاید اس بات کا اندازہ نہیں لگا سکتے کہ مجھے سچے بھگتوں سے مل کر کتنی خوشی ہوتی ہے اپنے بھائیوں کی آتما کو بیدار کرکھنے کے لیے میں بار بار جہم لے کر خوشی سے بار بار مرنا قبول کروں گا اس کے برعکس بعض اوقات ایسا بھی ہوا کہ باتیں کرتے کرتے اُن کے چہرے پر غصہ لگی سی چھا جاتی جیسے دُور دراز کی دُنیا میں کوئی خواب دیکھ رہے ہوں ایسے موقع پر سب لوگ سمجھ جاتے کہ سو امی جی خلوت چاہتے ہیں اور وہ آہستہ آہستہ اُٹھ کر چلے جاتے۔

## ممکنی

سوامی جی کی زندگی کے آخری دو مہینوں میں کئی ایسے واقعات ہوئے جن سے صاف ظاہر ہوتا تھا کہ وہ دنیا کو خیر باد کہنے والے تھے۔ حالانکہ کئی دفعہ آشرم نواسی ان واقعات کے صحیح مفہوم کو سمجھنے سے قاصر رہے، جوں جوں دن گزرتے گئے۔ سوامی جی نے مٹھ کے کام میں دلچسپی لینا کم کر دی وہ خود کہتے تھے۔ بہت دفعہ ایسا ہوا ہے کہ شاگردوں کے پاس زیادہ رہ کر مرشدوں نے ان کی قوتوں کو بیدار ہونے سے روک دیا، جب شاگردوں کو تربیت مل جائے تو ضروری ہے کہ گرو ان کو چھوڑ کر الگ ہو جائے۔ کیونکہ جب تک گرو ان کے پاس ہوگا ان میں خود اعتمادی کا مادہ پیدا نہیں ہوگا۔ اس طرح سوامی جی نے آہستہ آہستہ سب کا روبرو سے تعلق منقطع کر لیا اور زیادہ وقت دھیان میں بتانے لگے ان کے گرو بھائی اور چیلے ان کی ریاضت اور دھیان کی سختیوں کو دیکھ دیکھ کر سہم جاتے تھے! انھیں اپنے گرو دوسری رامکرشن کی بات یاد آ جاتی تھی کہ ”نرن“ اپنا کام پورا کرنے پر نرنو کلپ سدا ہی لگا جائے گا۔ ایسا معلوم ہوتا تھا کہ سوامی جی اپنے جسم کو چھوڑنے کے لیے ایک خاص دن اور خاص وقت کا انتظام کر رہے تھے۔ آخر وہ دن آپہنچا، ۴ جولائی ۱۹۰۲ء شکر دوار کی صبح کو وہ مندر گئے۔ مندر کے دروازے اور کھڑکیاں بند کر کے تین گھنٹے تک دھیان میں لگے رہے

یہ مطلب ہمہ ذمہ کے ہے توڑ دیا۔


اس کے بعد ماتا کے چرنوں میں ایک میٹھا بھجن ارپن کیا جس کو سن کر سب آشرم  
 نواسی مست ہو گئے۔ ہمت دیر تک مندر سے بھجن کی مٹھی مٹھی لہرس آتی رہیں  
 آخر سوامی جی سیڑھیوں سے اترے اور آشرم کے میدان میں گھومنے لگے  
 اُن کا دھیان اب بھی اپنے میں لگا ہوا تھا۔ کسی کو اُن کے پاس جانے کی  
 ہمت نہ ہوئی۔ ایک گرو بھائی پاس سے گزرا اُس نے سنا کہ سوامی جی اپنے  
 آپ کہہ رہے تھے ”اگر آج ایک اور دو یکاند ہوتا تو وہ دو یکاند کے کام کو  
 سمجھ سکتا مگر وقت آنے پر کئی دو یکاند پیدا ہوں گے“ یہ سن کر وہ سنیا سی سہم  
 سا گیا کیوں کہ ایسے الفاظ سوامی جی کی زبان سے آج تک نہیں نکلے تھے۔ دوپہر کا  
 کھانا سوامی جی نے خلافت معمول سب کے ساتھ مل کر کھایا کھانا کھانے کے بعد  
 تین گھنٹے تک سنسکرت پڑھاتے رہے شام کو اپنے ایک گرو بھائی کے ساتھ  
 تنوڑی سی سیر کی اور خواہش ظاہر کی مٹھ میں ایک ویدک کالج قائم کیا جائے  
 شام کی پوچا کے وقت وہ اپنے کمرے میں چلے گئے اور ایک گھنٹہ تک دھیان  
 میں لگے رہے اس کے بعد بستر پر لیٹ گئے۔ اُن کی مالا اُن کے ہاتھ میں تھی  
 ایک گھنٹہ کے بعد اُنہوں نے کروٹ لی اور گہرا سانس لیا پھر ایک دُورا  
 گہرا سانس لیا اور اُس کے ساتھ ہی سب کچھ شانت ہو گیا۔ سوامی جی ایک  
 تھکے ہوئے بچے کی طرح جگت ماتا کی گود میں ہمیشہ کے لئے سو گئے۔

سوامی جی کی عمر اس وقت اُتالیس سال اور کچھ مہینے تھی وہ خود کہا کرتے  
 تھے کہ میں چالیس سال تک نہ جی پاؤں گا۔ اُن کی یہ بات پوری ہوئی۔ لیکن  
 حقیقت میں وہ زندہ جاوید ہیں یوں جوں دن گزرتے جاتے ہیں اُن



کے شاگردوں اور بھگتوں کی تعداد مشرق و مغرب میں بڑھتی جاتی ہے۔ اُن کا اثر پھیلتا جاتا ہے اور اس طرح وہ آج بھی چمکے چمکے ہزاروں انسانوں کی زندگی کو روشنی کے قالب میں ڈھال رہے ہیں۔ اُن کا پیغام ایک شعلہ بن کر دنیا بھر میں روشنی پھیلا رہا ہے اور اپنے دلش میں تو اُن کی قوت خیال براہ راست یا اُن کے بھگتوں کی دسائے سے ہزار ہا دلش سیدائے کاموں کی حرکت ہو رہی ہے۔ مرنے سے پہلے اُنہوں نے کہا تھا شاید میں اسی میں بھلائی سمجھوں کہ اس جسم کو جلد چھوڑ دوں اسے پرانے کپڑے کی طرح اتار کر پھینک دوں لیکن میں اپنا کام کرنا نہیں چھوڑوں گا جب تک دنیا اس بات کو نہ سمجھ پائے گی کہ تمام کائنات بھگو ان ہی کا روپ ہے۔ میں ہر ملک اور ہر قوم کے لوگوں کے دلوں میں معرفت کا نور بکھیرتا رہوں گا اور اُنہیں روحانیت کی طرف مائل کرتا رہوں گا۔

دیکھنا آج ہمارے درمیان نہیں ہیں لیکن وہ اب بھی اپنا کام کر رہے ہیں اور کرتے رہیں گے۔



## سوامی جی کے سنہری بچن

”تم بھگوان کا روپ ہو، تم دیوتا ہو، تمہیں گناہگار کون کہتا ہے، انسان کو گناہگار کہنا ہی گناہ ہے، یہ انسانیت کی توہین ہے، اٹھو میرے شیر وادرا اس خواب سے جاگو کہ تم بکریاں ہو، جان لو کہ تم لازوال رُوح ہو، تمہارے لیے موت کوئی چیز نہیں، تم ہمیشہ آزاد ہو، متبرک ہو، زندہ جاوید ہو، تم خاک نہیں کہ خاک میں مل جاؤ گے۔ جیسم خاکی ہی پر تم خاکی نہیں ہو۔ تم یہ جیسم نہیں ہو، یہ تمہارا ہے تم اس کے نہیں ہو۔“



مانا کہ تمہیں اپنے سارے دیوی دیوتاؤں پر وشوا اس ہے مانا کہ تمہیں باہر سے آئے لوگوں کے خداؤں پر بھی یقین ہے، لیکن یہ تمہارے کسی کام نہیں آئے گا۔ جب تک تم میں خود اعتمادی پیدا نہیں ہوگی، تمہارے دیوی دیوتا۔ تمہارے خدا تمہاری مدد نہیں کریں گے، وہ سب تم سے دُور ہی رہیں گے، اپنے پر اعتبار کرو اور اپنے پاؤں پر کھڑے ہو کر دنیا کو للکارو! اُسے چیلنج دو اور اپنے قدموں میں جھک جانے پر مجبور کر دو۔

دنیا کی تاریخ چند بڑے بڑے لوگوں کی تاریخ ہے جن کو اپنے اوپر پورا پورا یقین تھا۔ خود اعتمادی اُس رُوحانیت کو جو ہر شخص میں موجود ہے۔ جگاتی ہے ناکامی تب ہوتی ہے جب تم اپنی اندرونی طاقت کو بیدار نہیں کر سکتے جب کسی شخص یا قوم کا اپنے سے اعتبار جاتا رہا تو موت اس شخص یا قوم کو بھگ گئی پہلے اپنے پر یقین لاؤ اور پھر خدا پر جسے اپنے اور یقین نہیں وہی درحقیقت ناستیک ہے، سب پرانے مذہب کہتے آئے ہیں کہ جو خدا پر یقین نہیں لاتا وہ ناستیک ہے جس نئے مذہب کا میں پرچار کرتا ہوں اُس میں اپنے پر اعتماد نہ رکھنے والا ہی ناستیک ہے۔



ایشیا کی آواز مذہب، اخلاق اور رُوحانیت کی آواز ہے، یورپ کی آواز اقتصادیات اور سیاست کی آواز ہے۔ میں یہ نہیں کہتا کہ سماجی یا سیاسی ترقی ضروری نہیں بلکہ میرا مطلب فقط یہ ہے کہ ہندوستان میں سیاست اور سماجی نظام کو رُوحانیت سے کم درجہ حاصل ہے اور ہونا چاہیے



ہندوستان ایک سوئے ہوئے دیو کی طرح جاگ رہا ہے کون ہے جو اس کو آگے بڑھنے سے روک سکے گا اس کی بے پایاں شکتی اب جاگ چکی ہے۔ کسی کے روکے نہیں کریں گی۔



اگر تم بس اپنی ہی شکتی چاہتے ہو تو یاد رکھو کہ تمہاری یہ خود غرضی آخر تمہیں دور میں لے جائے گی۔ تمہارا کام ہے دوسروں کی بھلائی کرنا۔ دوسروں کی شکتی کا سامان نہیا کرنا اگر دوسروں کی خاطر تمہیں آگ میں کو دنا پڑے تو یہ اس سے



ہزار درجے بہتر ہے کہ اپنی مُکنتی کی تلاش میں تم بہشت پہنچ جاؤ۔

جب تک ہندوستان کے لاکھوں غریب ہر سال مرجاتے ہیں، جب تک ہمارے کروڑوں بھائی ساری عمر تعلیم سے محروم رہتے ہیں۔ میں ہر تعلیم یافتہ اور متمول ہندوستانی کو مُلک کا غدار سمجھوں گا جو ان غریبوں کے پیسے سے تعلیم پاتا ہے اُن ہی کا خون چوستا ہے اور پھر اُن کی طرف آنکھ اٹھا کر بھی نہیں دیکھتا۔ اگر یہ مُلک سے غداری نہیں تو اور کیا ہے جب تک میرے مُلک میں انسان تو انسان ایک کتا تک بھی بھوکا ہے میرا مذہب اس کو خوراک پہنچانا ہو گا اور بس۔

تم بھگوان کو ڈھونڈنے کہاں جاؤ گے؟ کیا مصیبت زدہ غریب اور اپاہج بھگوان کا روپ نہیں ہیں میری سُنو تو پہلے ان دیوتوں کی پوجا کرو انہیں کا خیال کرو انہیں کے لئے کام کرو انہیں کے لئے ہمیشہ دُعا مانگو اگر بھگوان نے چاہا تو تمہارا سب کام بھی سچل ہو گا۔

مذہب کا تعلق رُوحانیت سے ہے سائنس کا مادّیات سے اگر انسانی سماج سے مذہب کو مٹا دیا جائے تو حیوانیت کے سوا کچھ نہیں رہ جائے گا انسان کی زندگی کا مقصد بس ہوس کا رُپ ہی نہیں اُس کی منزل حیاتِ عظیم گمان ہے۔ انسان کی زندگی کا آخری مقصد وصلِ الہی ہے سب مذہب اس کا پرچار کرتے ہیں اور اسی منزل تک لے کام ہے زندگی کی منزل سے پر بھولین۔



جانے کی راہ دکھاتے ہیں اور وصلِ الہی کیا ہے؟ اپنی قادرِ مطلق خودی کو پالینا۔

❖

مذہب اور روحانیت انسان کو زندہ جاوید بنادیتے ہیں، انسان جو کچھ ہے  
مذہب کی بدولت ہے۔ مذہب ہی انسان کو حیوانیت سے بلند کر کے خدائی کے  
درجے تک لے جاتا ہے یہی مذہب کی حقیقت ہے ہر مذہب کا معیار ایک ہی ہے  
اور وہ ہے انسان کو دائرہ جبر سے نکال کر اس کے دکھ درد کو مٹانا اور اس کی یزدانی  
قوت بیدار کر کے اسے نشاط و سرور بخشنا

❖

میراد عوایے ہے کہ ہندو سوسائٹی کی سماجی ترقی کے لئے مذہب کو مٹانا ضروری  
نہیں ہے، بلکہ میں تو یہ کہوں گا کہ آج ہندو سماج کی جو حالت ہے وہ اس کے مذہب  
کی وجہ سے نہیں، مذہب کو غلط سمجھنے اور اس پر غلط طور پر عمل کرنے سے ہے۔

❖

مجھے اُن شیرِ رُوحوں کی تلاش ہے جنہوں نے اپنے تمام بندھن کاٹ ڈالے ہو  
جن کا تعلق قادرِ مطلق سے قائم ہو چکا ہو جو برہم میں گھل چکی ہوں جن کو روپ کا لالچ  
نہیں، جنہیں شہرت کی تلاش نہیں اور حکمرانی کی خواہش نہیں اگر ایسے دس بارہ  
آدمی بھی نکل آئیں تو دُنیا میں انقلاب آجائے۔

❖

میرا مقصد کیا ہے؟ یہی کہ ہر انسان کو اس کی روحانیت سے آگاہ کر دوں

لے سرِ شکستمان سے مجھوری سے آتم شکتی سے آئند۔

اور اُسے بتا دوں کہ اُس کی بے پایاں طاقت کو کیونکر سیدھا کر کیا جاسکتا ہے۔  
 جو لوگ اپنی زندگی کو بھگوان کے چرنوں میں ارپن کر دیتے ہیں وہ اس دُنیا  
 کی یہودی اور بھلائی کے لیے اُن لوگوں سے کہیں زیادہ مفید کام کرتے ہیں جنہیں  
 خدمتِ خلق کا دعوایہ ہے۔

ضرورت اس بات کی ہے کہ کوئی ہمیں سمجھا دے کہ خدا اور اُسے ہم اپنی زندگی  
 میں ہی پاسکتے ہیں۔

اگر بھگوان کی دیا نہ ہو تو سمندر سوکھ جائیں جنگل ویران ہو جائیں۔ خود لکھنئی دی  
 کے ہاں روٹی کا ایک ٹکڑا تک نہ ملے، اور اگر بھگوان کی مرضی ہو تو صحراؤں میں ندیاں  
 پھوٹ پڑیں، اور بھکاری روپیوں میں کھیلنے لگیں۔ دُنیا میں جو کچھ ہوتا ہے بھگوان کی  
 مرضی سے ہوتا ہے، ایک نفی سی چڑیا تک کی زندگی ہر حرکت بھگوان کے اشارے سے  
 ہوتی ہے۔ اور یہ فقط کہنے سننے کی باتیں ہی نہیں بلکہ حقیقت ہے۔

یہ زندگی چند روزہ ہے اس دُنیا کی بڑائی آخر ایک دن ختم ہو جائے گی، حقیقی  
 زندگی اُن کی ہے جو دوسروں کے لیے زندہ ہیں، دوسرے سب گ جیتے ہی مر چکے ہیں۔  
 پیغمبر اور سنت ہمارے ہی جیسے انسان تھے، فرق صرف اتنا ہے کہ وہ اپنی رُحانیت  
 سے واقف تھے ہم سب بھی اُن کی طرح رُحانیت کو چارہ ہو سکتے ہیں۔ اگر ایک آدمی کسی کام  
 کو کر سکتا ہے تو ظاہر ہے کہ دوسرا بھی اس کام میں کامیاب ہو سکتا ہے اور سچ تو یہ ہے  
 کہ یہ صرف ممکن ہی نہیں ضروری ہے کہ ہر شخص اپنے آپ کو پہچانے، مذہب اسی کا

نام ہے :

لے اتھاہ شکتی



انسان کا سچا فرض بس یہی ہے کہ بے تعلق ہو کر کام کرے کام دہی ہے جو آزادی سے کیا جائے کسی غرض سے نہیں اور اس کا واحد طریقہ یہ ہے کہ ہر کام بھگوان کے نام پر کیا جائے اور اُس کا پھسل ان ہی کے ارپن کر دیا جائے آخر سب ذمہ داریاں اور فرائض اسی کے ہیں کیونکہ یہ جہاں اسی کا ہے۔



کوئی کام ایسا نہیں جسے بھگوان سے واسطہ نہ ہو۔ ہر کام ایک قسم کی پوجا، اور اسی سپرٹ سے کرنا چاہیے زندگی حقیقت میں اُسی خودی کا اظہار ہے جس کو دُنیا کی ہر شے نے دبا رکھا ہے۔ جوں جوں عمر گزرتی جاتی ہے، میں چھوٹی ٹھچھوٹی باتوں میں حقیقی بزرگی کی تلاش کرتا ہوں بڑے بڑے موقعوں پر تو عموماً ہر شخص بڑی بڑی باتیں کرے گا، سٹیج پر آکر عوام کا ایک مجمع بھی بڑی بہادری دکھانے کی کوشش کرے گا کیونکہ دوسروں کی آنکھیں اُن پر لگی ہوئی ہیں۔ دیکھنا تو یہ ہے کہ پس پردہ کون دیا ننداری اور سچی بہادری دکھا سکتا ہے، چمکے چمکے صدقِ دل سے اپنے فرائض کو پوری طرح نبھانا اصل بزرگی ہے۔



کون ہے جسے پر ماتما کو پانے کی سچی خواہش ہے، ہر گھڑی کوئی نہ کوئی نئی خواہش ہمارے سر میں جنم لیتی ہے اور جب تک یہ خواہشات پوری ہوتی رہتی ہیں ہمیں پر ماتما کی ضرورت محسوس نہیں ہوتی، ہاں اگر ہم پر کوئی مصیبت ٹوٹ پڑے، ہماری کوئی زبردست خواہش پوری نہ ہو سکے ہمیں زندگی میں مایوسی

لے نہ شکام لے بس ایک ہی سہ پردے کے پیچھے یہ سچے دل سے۔

سے پالا پڑے تو ہمیں اپنے سے بڑی کسی ہستی کی ضرورت محسوس ہوتی ہے اُس وقت ہمیں پر ماتما کا خیال آتا ہے ۔


بھگوان سے ڈرنے کے کیا معنی؟ بھگوان سے بھیک مانگنے کا کیا مطلب؟ بھگوان کو پانا ہمارا حق ہے، اور ہمیں اپنے حق کا مطالبہ کرنا ہے، ماما کے سچے بھگت شیروں کی طرح دلیر اور بے خوف ہوتے ہیں اگر تمام دُنیا اُن کی آنکھوں کے سامنے مٹ جائے تو بھی اُنھیں کسی قسم کا ڈر نہیں، ماما کے ایسے لال بنو، اور اُسے مجبور کر دو کہ تمہاری بات سُنے، ماما کے آگے گڑ گڑانا کیا؟ تم اُس کے بچے ہو، اپنا حق مانگو، یاد رہے کہ وہ قادرِ مطلق ہے جو بے جان خاک سے شیر پیدا کر سکتی ہے اور تم تو ذیِ حسِ انسان ہو، ماما کے دُلا سے ہو تمہیں کس بات کا ڈر ہے؟

ہر رُوح در حقیقت یزدانی ہے۔ انسان کی زندگی کا مقصد بیرونی اور اندرونی طاقتوں کو قابو میں لا کر اس کی رُوحانیت کو ظہور پذیر کرتا ہے، یہ ہر انسان کی طبیعت کے رُحمان پر منحصر ہے کہ وہ اس مقصد کو کیسے حاصل کرتا ہے بے تعلق اور بے خوف ہو کر کام کرتے ہوئے صدقِ دل سے پوچا کر کے یا یوگ کے طریقوں سے یا بیک وقت ان سب، یہی حقیقی مذہب ہے، نظریئے رسم و رواج، شاستر اور مقدس کتابیں اور مندر وغیرہ تو بہت حد تک غیر ضروری ہیں۔

لے جیتے جاگتے، بُدھی مان لے پرکاش لے شکام لے نہر جے ۔




ہر رُوح ایک ستارہ ہے، یہ سب ستارے اس لازوال اور بے پایاں سماں  
میں جڑے ہوئے ہیں جسے ہم بھگوان کہتے ہیں، اسی بھگوان میں ہر ایک کی اصل  
اور حقیقت بسی ہے اُسی میں ہر ایک کی انفرادیت بھی، مذہب کی ابتدا اُن  
ستاروں کی تلاش میں ہوئی جو ہمارے اُفق سے آگے نکل گئے اور مذہب کی  
انتہا وہاں ہے جہاں سب ستارے بھگوان رُچی آسمان میں سما جاتے ہیں  
اور ہمیں خود اپنی حقیقت کا احساس ہو جاتا ہے




Sri Ramakrishna Ashram  
LIBRARY  
SRINAGAR

Extract from  
the Rules :-

1. Books are issued for  
one month only.
2. An over - due charge of  
20 Paise per day will  
be charged for each  
book kept over - time.
3. Books lost, defaced or  
injured in any way  
shall have to be  
replaced by the  
borrower.





**SRI RAMAKRISHNA ASHRAMA**  
Shivalaya-. Kanya Kadal,  
Srinagar-Kashmir.



RAMAKRISHNA ASHRAMA  
KANYA KADAL  
SRINAGAR  
ACC 685





93  
RV. Ur

RAMAKRISHNA ... DAVA  
... GAR

ACC NO. 866

سوامی وویکانند

13